


مختصر

مساجد و مقابر

اور

مقامات نماز

www.KitaboSunnat.com



ناشر

توحید پبلیکیشنز، بنگلور (انڈیا)



تالیف

فضیلۃ الشیخ مولانا محمد منیر قرظی

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے درج ذیل ای میل ایڈریس
پر رابطہ فرمائیں۔

✉ KitaboSunnat@gmail.com

🌐 library@mohaddis.com

مختصر
مساجد و مقابر
اور
مقامات نماز

تالیف

فضیلۃ الشیخ ابو عدنان محمد منیر قمر رحمۃ اللہ علیہ

ترتیب و تبییض

حافظ ارشاد الحق مدنی صاحب

(فاضل مدینہ یونیورسٹی)

(الذیید، شارجہ، متحدہ عرب امارات)

نشر و توزیع

توحید پبلیکیشنز

بنگلور (انڈیا)

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

مذہبی اشاعتیں مولف محفوظ ہیں

کتاب ----- مختصر مساجد و مقابر اور مقامات نماز

تالیف ----- فضیلہ شیخ ابو عدنان محمد منیر قمر رحمۃ اللہ علیہ

ترتیب و تبییض ----- حافظ ارشاد الحق مدنی صاحب

طبع اول ----- 1421ھ 2000ء

طبع دوم ----- 1444ھ 2023ء

تعداد ----- 2000

ناشر ----- تو حید پبلی کیشنز، بنگلور انڈیا



ہندوستان میں ملنے کے پتے



1- Tawheed Publications

Contact: Mr. M.R. Khan S.R.K.Garden,

Phone# 9900446193

BENGALURU-560 041

2-Dar us Salam

Contact: Mr.Hanif Ahmed Wani,

SRINAGAR(Jammu Kashmir)

Phone# 9797003342

3-Islam World No. 35, Haines Road,

Coles Park, Near AKS Convention

Center, BENGALURU-560 005

4-Islam Book House Store

No. 60, R.K.Noor Building, Cockburn Road,

Opposite Madrasa e Niswan, Shivajinagar,

BENGALURU-560 051

Contact: 9945744117, 8880044117

فہرست مضامین

- 7 افتتاحیہ ❁
- 9 جانماز کی طہارت کا حکم ❁
- 10 جانماز کی مختلف اشکال و اقسام ❁
- 10 چٹائی پر نماز ❁
- 12 پوستین پر نماز؟ ❁
- 13 بچھونے پر نماز ❁
- 15 بحری جہاز و کشتی میں نماز ❁
- 17 ہوائی جہاز میں نماز ❁
- 18 ریل گاڑی اور بس میں نماز ❁
- 18 چھت اور تخت پوش پر نماز ❁
- 20 سواری کے جانور پر نقلی نماز ❁
- 22 صلوٰۃ الخوف پیدل و سوار ❁
- 22 سواری پر نقلی نماز پڑھنے کا طریقہ ❁
- 24 کفار کی عبادت گاہوں میں نماز اور تصویر کی قباحت و شاعت ❁
- 25 لمحہ فکر یہ ❁
- 26 آگ وغیرہ کے سامنے نماز؟ ❁
- 28 اضطراب و اختیار ❁

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

- 29 غیر مسلموں کی عبادت گاہوں کو مساجد میں تبدیل کرنا ❁
- 32 کفار و مشرکین کے قبرستانوں کو مسمار و صاف کر کے انہیں مساجد میں تبدیل کرنا! ... ❁
- 34 انبیاء و صالحین اور عام مسلمانوں کی قبروں پر مساجد تعمیر کرنے کا حکم ❁
- 34 پہلی حدیث ❁
- 37 دوسری حدیث ❁
- 37 تیسری اور چوتھی حدیث ❁
- 38 پانچویں حدیث ❁
- 38 چھٹی حدیث ❁
- 39 ساتویں حدیث ❁
- 40 مسجد یا عبادت گاہ بنانے سے مراد ❁
- 40 پہلا مفہوم و معنی ❁
- 44 دوسرا مفہوم ❁
- 46 تیسرا مفہوم ❁
- 47 تینوں مفہیم و معانی کا ہی مراد ہونا ❁
- 49 ائمہ و فقہاء کا مذہب ❁
- 51 جہاں نماز مکروہ ہے ❁
- 51 قبروں پر بنائی گئی مساجد میں نماز کا باطل یا مکروہ ہونا ❁
- 51 پہلی قسم ❁
- 51 دوسری قسم ❁
- 52 اسباب گراہت ❁
- 52 پہلا سبب ❁
- 52 دوسرا سبب ❁

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

- 53 قبرستان میں نماز..... ایک، دو یا زیادہ قبریں
- 54 بلا استقبال بھی کراہت
- 56 قبرستان میں مسجد اور نماز کا حکم
- 57 ازالہ شبہات
- 57 مسجد نبوی ﷺ کا استثناء
- 59 روضہ مبارک
- 59 بین بیتی و منبری
- 62 حجرہ نبوی کا مسجد نبوی میں داخل کیا جانا
- 64 ایک مغالطہ کا ازالہ
- 64 حضرت عمر و عثمان رضی اللہ عنہما کی توسیع مسجد نبوی
- 65 احتیاط
- 66 یہ قبریں، یہ آستانے
- 69 حمام میں نماز کی کراہت و ممانعت
- 71 اونٹوں کے پاڑے میں نماز کی کراہت و ممانعت
- 72 ممانعت کی حکمت
- 73 مقامات عذاب پر نماز کی کراہت
- 78 چھبیس مقامات پر نماز؟
- 80 الگ الگ وضاحتیں ۹ تا ۱۰
- 80 ۱۱، ۱۰: تنور اور چراغ کی طرف منہ کر کے نماز
- 81 ۱۲، ۱۳: روڑی و کمیلہ میں
- 81 ۱۴: عام گزرگاہ پر
- 81 ۱۵: خانہ کعبہ کی چھت پر

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

- 81 ۱۶: لیٹرین کی طرف منہ کر کے ❀
- 83 ۱۷: غصب کی ہوئی زمین میں نماز ❀
- 83 ۱۸، ۱۹: سوئے ہوئے یا باتیں کرتے ہوئے شخص کی طرف منہ کر کے نماز پڑھنا. ❀
- 86 ۲۰: وادی کے بطن میں نماز ❀
- 86 ۲۱، ۲۲، ۲۳: بدعتی، جنبی اور حائضہ کی طرف منہ کر کے نماز پڑھنا ❀
- 86 ۲۳: فاسق کی طرف منہ کر کے نماز پڑھنا ❀
- 87 ۲۵، ۲۶: اللہ و رسول ﷺ یا کسی دینی امر سے مذاق ❀
- 88 کعبہ کے اندر نماز کی مشروعیت ❀
- 89 فقہیتِ امام بخاری رحمۃ اللہ علیہ کا ایک نمونہ ❀
- 89 نفل یا فرض بھی ❀
- 92 مصادر و مراجع ❀



افتتاحیہ

إِنَّ الْحَمْدَ لِلَّهِ، نَحْمَدُهُ، وَنَسْتَعِينُهُ، وَنَسْتَغْفِرُهُ، وَنَعُوذُ بِاللَّهِ
 مِنْ شُرُورِ أَنْفُسِنَا وَ سَيِّئَاتِ أَعْمَالِنَا، مَنْ يَهْدِهِ اللَّهُ فَلَا مُضِلَّ لَهُ،
 وَمَنْ يَضِلَّ فَلَا هَادِيَ لَهُ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا
 شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ .
 أَمَّا بَعْدُ :

معزز قارئین! السلام علیکم ورحمۃ اللہ وبرکاتہ

نماز کی صحت و قبولیت کے لیے جسم و لباس کی طرح ہی جانماز کا بھی پاک ہونا ضروری ہے، اور کچھ مقامات ایسے ہیں کہ وہ اگرچہ بظاہر پاک ہوں گے مگر وہاں نماز پڑھنا بعض دیگر وجوہات کی بناء پر جائز نہیں۔ اس طرح اس موضوع کے دونوں پہلوؤں کی تفصیلات اس کتاب میں بیان کی گئی ہیں۔

اور مزاروں یا قبرستانوں میں پائی جانے والی مساجد کے بارے میں اسلامی تعلیمات کیا ہیں؟ اس کی تفصیل بھی آپ کو اس میں ملے گی۔

زیر نظر کتاب دراصل ہماری کچھ ریڈیائی تقاریر کا مجموعہ ہے، جو متحدہ عرب امارات کے ریڈیو ام القیوین کی اردو سروس سے نشر ہوئی تھیں، جنہیں ہمارے فاضل دوست جناب حافظ ارشاد الحق صاحب (فاضل مدینہ یونیورسٹی مبلغ و مبعوث سعودی۔ الزید۔ شارچہ) نے تقاریر کے اول و آخر سے افتتاحی و اختتامی کلمات کاٹ کر کتابی شکل میں مرتب کر دیا ہے۔ فَجَزَاهُ
 اللَّهُ خَيْرًا .

اسی طرح جن احباب نے اس کی طباعت کے جملہ مراحل میں سے کسی بھی مرحلہ میں

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

کسی بھی رنگ میں تعاون کیا ہے، اللہ اُن سب کو بھی جزائے خیر سے نوازے، ہماری محنت کو شرف قبول عطا فرمائے اور اسے ہمارے لیے دنیا و آخرت کی بھلائیوں کا ذریعہ بنائے۔ اور قارئین کرام کے لیے استفادے کی توفیق ارزاں فرمائے۔ آمین

اس کتاب کے زیر نظر ایڈیشن کی طباعت و اشاعت میں ”توحید پبلیکیشنز“ بنگلور کے ارکان اور ان کے تمام ساتھیوں کے بھی انتہائی شکر گزار ہیں جنہوں نے کسی بھی طرح تعاون کیا ہے۔ اللہ تعالیٰ ان سب کو بھی جزائے خیر سے نوازے اور ان کے جان و مال اور اعمال و عیال میں برکت فرمائے، آمین۔

ابوسلمان محمد منیر قمر نواب الدین

۲۰/۷/۱۴۴۴ھ

مترجم و داعیہ متعاون مراکز دعوت و ارشاد

۱۱/۲/۲۰۲۳ء

الخبر، الراقہ، الظہران (سعودی عرب)



جانماز کی طہارت کا حکم

نماز کے لئے لباس کی طہارت کی طرح ہی اُس جگہ کا پاک ہونا بھی ضروری ہے جہاں نماز پڑھی جائے۔ اور جانماز کی طہارت و پاکیزگی کثیر اہل علم کے نزدیک نماز کے صحیح ہونے کے لئے شرط ہے اور بعض کے نزدیک یہ سنت ہے، جب کہ جمہور اہل علم کا مسلک ان دونوں کے مابین ہے۔ ان کے نزدیک یہ واجب ہے نہ کہ شرط یا سنت۔ اور علامہ نواب صدیق حسن خاں رحمۃ اللہ علیہ والئی ریاست بھوپال نے ”الروضہ الندیہ“ میں لکھا ہے :

”نماز کے لئے بدن، کپڑے اور جگہ کا پاک ہونا جمہور کے نزدیک واجب ہے۔ بہت سے اہل علم نے اسے صحت نماز کے لئے شرط قرار دیا ہے اور بعض نے اسے سنت کہا ہے۔“

امام شوکانی رحمۃ اللہ علیہ نے ”نیل الاوطار“ میں اس موضوع پر بڑی مدلل بحث کی ہے، اور شرط قرار دینے والوں کے دلائل ذکر کر کے ان کا علمی انداز سے تعاقب ورڈ کیا ہے، اور وجوب کے قول کو ترجیح دی ہے۔^①

امام ابن قدامہ رحمۃ اللہ علیہ نے المغنی میں جانماز کی طہارت و پاکیزگی کو صحت نماز کے لئے بنیادی شرط قرار دیا ہے۔^②

غرض جانماز کی طہارت کو اگرچہ محققین علماء کی تحقیق دقیق کی رُو سے شرط نہ بھی مانیں تب بھی اس کا حکم وجوب سے کم ہرگز نہیں ہے۔

① تفصیل نیل الاوطار جلد ۱/۲۱۶-۱۲۲ پر دیکھی جاسکتی ہے۔

② المغنی لابن قدامہ: ۲/ ۴۶۵، تحقیق الترمذی۔

جانماز کی مختلف اشکال و اقسام

یہاں یہ بات بھی واضح کر دیں کہ جانماز سے مراد صرف وہ کپڑا ہی نہیں جو مختلف ڈیزائنوں میں تیار دوکانوں پر پکتا ہے، بلکہ جانماز سے مراد ہر وہ جگہ بھی ہے جہاں نماز پڑھی جائے، اُس جگہ اور زمین کو بھی جانماز ہی کہا جائے گا، اور اُس پر جو صف یا مٹلیں کپڑے یا قالین کا مخصوص ٹکڑا بچھایا جائے، اُسے بھی جانماز ہی کہا جاتا ہے، ایسے ہی نباتات میں سے کسی چیز کے تنکوں وغیرہ سے بنی چٹائی، اور حلال جانور کی رنگی ہوئی کھال کے ٹکڑے (جسے پوستین کہا جاتا ہے) ان سب اشیاء کو بھی جانماز کا لفظ شامل ہوتا ہے، بشرطیکہ ان پر نماز پڑھی جا رہی ہو، اور ان اشیاء پر نبی اکرم ﷺ کا نماز پڑھنا کتب حدیث میں وارد ہوا ہے، جن میں سے بعض کے بارے میں وارد حدیث ضعیف ہے، جیسے پوستین ہے۔

(۱) چٹائی پر نماز:

بساط یا چٹائی پر نبی اکرم ﷺ کے نماز ادا فرمانے کا ذکر صحیح بخاری و مسلم، ترمذی و نسائی اور ابن ماجہ و مؤطا امام مالک میں حضرت انس بن مالک رضی اللہ عنہ سے مروی حدیث میں آیا ہے، وہ بیان کرتے ہیں کہ میری دادی حضرت ملیکہ (رضی اللہ عنہا) نے نبی اکرم ﷺ کی دعوت کی، آپ ﷺ جب کھانا تناول فرما چکے تو فرمایا:

((قَوْمُوا فَأَصَلِّ بِكُمْ))

”اٹھو! میں تمہیں نماز پڑھاؤں۔“

حضرت انس رضی اللہ عنہ فرماتے ہیں:

”میں اپنی ایک چٹائی لایا جو کہ بہت پرانی ہونے کی وجہ سے کالی ہو چکی تھی، میں نے اسے پانی سے دھو پا اور نرم و صاف کیا۔“

”نبی اکرم ﷺ کھڑے ہوئے، میں نے اور یتیم نے (جس کا نام ضمیرہ رضی اللہ عنہا تھا) آپ ﷺ کے پیچھے صف بنائی اور دادی اماں ہمارے پیچھے اکیلی کھڑی

ہو گئیں، آپ ﷺ نے ہمیں دو رکعتیں پڑھائیں اور تشریف لے گئے۔^①
ایسے ہی ابو سلمہ کے طریق سے صحیح بخاری میں اُمّ المؤمنین حضرت عائشہ رضی اللہ عنہا سے مروی ہے:

((أَنَّ النَّبِيَّ ﷺ كَانَ لَهُ حَصِيرٌ يَسْطُهُ وَيُصَلِّي عَلَيْهِ))^②

”نبی اکرم ﷺ کے پاس ایک چٹائی تھی جسے بچھا کر آپ ﷺ اُس پر نماز پڑھا کرتے تھے۔“

ان احادیث سے معلوم ہوا کہ نبی اکرم ﷺ چٹائی پر نماز پڑھ لیا کرتے تھے۔^③
یہی وجہ ہے کہ امام ترمذی رحمہ اللہ کے بقول اکثر اہل علم چٹائی وغیرہ پر نماز کو مستحب قرار دیتے ہیں۔^④

چٹائی جب بہت ہی چھوٹی سی ہو جس پر صرف ہاتھ اور پیشانی رکھے جاسکتے ہوں تاکہ گرم جگہ پر سجدہ کرنا ممکن ہو سکے تو ایسے ٹکڑے کو [خُمرہ] کہا جاتا ہے، اور وہ کھجور کے پتوں کی بنی ہوئی ہوتی ہے۔^⑤

اور یہ لفظ بھی احادیث میں وارد ہوا ہے، چنانچہ صحیحین، ابو داؤد، نسائی اور ابن ماجہ میں حضرت عبداللہ بن عباس رضی اللہ عنہما اپنی خالہ اُمّ المؤمنین حضرت میمونہ رضی اللہ عنہا سے روایت بیان کرتے ہوئے فرماتے ہیں:

① بخاری - حدیث: ۳۸۰؛ مختصر مسلم للمنذري: ۲۳۳؛ صحیح نسائی علامہ

البانی - حدیث: ۷۱۱؛ نیل الاوطار امام شوکانی: ۱/۲/۱۲۶۔

② بحوالہ فتح الباری: ۱/۴۹۱ و ۱/۵۸۵۔

③ المغنی: ۲/۴۷۹ - ۴۸۰۔

④ ترمذی مع تحفة الاحوذی: ۲/۲۹۶؛ نیل الاوطار: ۱/۱۲۸۲؛ للتفصیل: فتاویٰ ابن

تیمیہ: ۲۲/۱۶۳-۱۹۳۔

⑤ صحیح ترمذی: ۱/۱۰۵؛ فتح الباری: ۱/۴۳۰؛ نیل الاوطار: ۱/۲/۱۲۶۔

((كَانَ النَّبِيُّ ﷺ يَصَلِّي عَلَى الْخُمْرَةِ)) ❶

”نبی اکرم ﷺ چھوٹی سی چٹائی پر نماز پڑھا کرتے تھے۔“

اور ترمذی میں بھی یہ حدیث موجود ہے، لیکن یہ وہاں اُمّ المؤمنین حضرت میمونہ رضی اللہ عنہا کی

بجائے حضرت ابن عباس رضی اللہ عنہما سے مروی ہے۔ ❷

ایسے ہی بعض آثار صحابہ میں ”طَنَفْسَه“ کا لفظ وارد ہوا ہے۔ اور یہ بھی دراصل چٹائی

ہی ہوتی ہے، لیکن اس میں اتنا فرق ہوتا ہے کہ اس کے نیچے کوئی مٹلیں چیز جیسے اسفنج وغیرہ

لگا کر اسے کچھ نرم و گداز کیا گیا ہوتا ہے۔ چنانچہ تاریخ امام بخاری کی روایت میں حضرت

ابوورداء رضی اللہ عنہ فرماتے ہیں:

((مَا أَبَالِي لَوْ صَلَّيْتُ عَلَى خَمْسِ طَنَافِسٍ)) ❸

”میں اگر پانچ تہوں والی گداز چٹائی پر بھی نماز پڑھ لوں تو مجھے پرواہ نہیں۔“

(یعنی اس کے جائز ہونے پر بھی مجھے کوئی تردد نہیں اور اکہری چٹائی پر نماز کے

جواز کی تو بات ہی چھوڑیں)۔

حضرت ابوورداء رضی اللہ عنہ کا یہ اثر مصنف ابن ابی شیبہ میں بھی ہے، لیکن وہاں پانچ تہوں کی

بجائے اوپر نیچے چھ (۶) تہوں یا چھ چٹائیوں کے اوپر نماز پڑھنے کا ذکر ہے اور امام شوکانی

رضی اللہ عنہ نے نیل الأوطار میں بعض دیگر صحابہ کرام رضی اللہ عنہم کے آثار بھی نقل کیے ہیں۔

غرض جمہور علماء و فقہاء ان آثار کی بناء پر ایسی مٹلیں گداز چٹائی پر جواز نماز کے قائل ہیں۔

(۲) پوستانین پر نماز؟ :

صرف مختلف اقسام و احجام کی چٹائیوں پر ہی بس نہیں بلکہ بعض روایات سے تو پتہ چلتا

❶ بخاری - حدیث: ۳۸۱؛ مسلم مع النیل: ۲/۴/۲۳۰؛ صحیح ابی داؤد: ۶۱۱؛ صحیح

نسائی - حدیث: ۷۱۲؛ سنن ابن ماجہ: ۱۰۲۹ - متقی الأخبار: ۱/۲/۱۲۸۔

❷ صحیح ترمذی - حدیث: ۲۷۲؛ المتقی ایضاً؛ موارد الظمان للہیثمی: ۳۵۴۔

❸ بحوالہ متقی الأخبار: ۱/۲/۱۹۱۔ تحقیق طہ عبدالرؤف سعد، طبع مکتبہ المعارف، ریاض۔

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

ہے کہ حلال جانور، بھیڑ، بکری وغیرہ کی کھال کو دباغت دینے یعنی رنگنے کے بعد اُس سے تیار ہونے والی پوستین پر بھی نماز پڑھی جاسکتی ہے، چنانچہ اس سلسلہ میں ایک روایت ابو داؤد و مسند احمد اور مستدرک حاکم میں حضرت مغیرہ بن شعبہ رضی اللہ عنہ سے مروی ہے۔^①

لیکن ابو داؤد کے شارح علامہ شمس الحق عظیم آبادی ڈیوانوی نے عون المعبود میں تلخیص السنن امام منذری کے حوالہ سے نقل کیا ہے کہ اسکی سند کے ایک راوی کو ضعیف قرار دیا ہے۔^②

صاحب نیل الاوطار نے حافظ عراقی سے نقل کیا ہے کہ اس کی سند میں انقطاع پایا جاتا ہے، اور ابن حبان نے عبید اللہ کو ثقہ تبع تابعین میں سے شمار کیا ہے، اور کہا ہے کہ وہ انقطاع والی روایات بیان کیا کرتے تھے۔^③

اس سے معلوم ہوا کہ یہ حدیث ضعیف اور ناقابل استدلال ہے۔ عہد حاضر کے معروف محدث علامہ محمد ناصر الدین الالبانی رحمۃ اللہ علیہ نے اس حدیث کو ضعیف الجامع میں وارد کیا ہے۔^④ اور صحیح سنن ابی داؤد سے زیر بحث حدیث کو نکال دیا ہے۔^⑤

غرض اس حدیث کے ضعیف ہونے کی وجہ سے پوستین پر نماز ثابت نہیں ہوتی۔ ویسے بھی آج کل جو پوستین دستیاب ہے وہ بہت مہنگی قسم کی ہوتی ہے، لہذا اس پر نماز ادا کرنا شاید کبر و نخوت کا سبب بھی بنتا ہے، اس لئے اس کا استعمال ترک کرنا ہی اولیٰ ہے۔

(۳) بچھونے پر نماز:

وہ اشیاء جنہیں جانماز بنا کر اُن پر نماز پڑھنا جائز ہے، اُنہی میں سے ایک وہ جگہ اور

① ابو داؤد مع العون: ۲ / ۳۶۰، حدیث: ۶۵۹ ومنتقى الأخبار: ۱ / ۲ / ۱۲۷.

② عون المعبود شرح أبو داؤد، علامہ شمس الحق عظیم آبادی: ۲ / ۳۶۰.

③ نیل الاوطار: ۱ / ۲ / ۱۲۷.

④ دیکھیے: ضعیف الجامع جلد دوم، جزء چہارم، ص: ۲۲۳، طبع مکتب الاسلامی بیروت۔

⑤ دیکھیے: صحیح سنن ابی داؤد، جلد اول، ص: ۱۲۹۔

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

چادر بھی ہے جسے بستر یا بچھونے کے طور پر استعمال کیا جاتا ہو۔ جس پر لیٹنا، بیٹھا اور سویا جاتا ہو۔ اور اس میں بھی کوئی فرق نہیں کہ اس بستر پر مرد سوتا ہے یا عورت یا وہ میاں بیوی کا بستر ہو۔ البتہ اس سلسلہ میں جو بنیادی باتیں پیش نظر رہنی چاہئیں وہ یہ کہ ایک تو وہ جگہ یا چادر پاک صاف ہونی چاہئے کیونکہ یہ تو جانماز کے لیے اگر شرط نہیں تو کم از کم واجب ضرور ہے۔ جیسا کہ کچھ تفصیل ذکر کی جا چکی ہے۔^①

اور اس ”بچھونے“ سے آج کل کے بیڈ مراد نہ لیئے جائیں بلکہ عام بچھونا مراد لیا جائے تو اسی میں احتیاط ہے۔ اور یہی اولیٰ بھی ہے۔

چنانچہ صحیح بخاری میں ہے:

((وَ صَلَّى اَنْسُ عَلٰی فِرَاشِهِ))^②

”اور حضرت انس رضی اللہ عنہ نے اپنے بچھونے یا بستر پر نماز پڑھی۔“

حضرت انس رضی اللہ عنہ کے اس اثر کو امام ابن ابی شیبہ نے اپنی مصنف میں سعید بن منصور نے اپنی مسند میں موصولاً بھی روایت کیا ہے۔

صحیح بخاری کے علاوہ صحیح مسلم اور دیگر کتب حدیث میں حضرت انس رضی اللہ عنہ سے مروی ہے:

((كُنَّا نَصَلِّيْ مَعَ النَّبِيِّ ﷺ فَيَضَعُ اَحَدُنَا طَرَفَ الثَّوْبِ مِنْ

شِدَّةِ الْحَرِّ فِي مَكَانِ السُّجُوْدِ))^③

”ہم نبی اکرم ﷺ کی معیت میں نماز پڑھا کرتے تھے تو گرمی کی شدت کی وجہ

سے ہم میں سے کوئی اپنے کپڑے کا کوئی حصہ اپنے سجدہ کی جگہ پر رکھتا تھا۔“

صحیح بخاری میں تعلیقاً اور مصنف عبد الرزاق و ابن ابی شیبہ میں موصولاً حضرت حسن

بصری رضی اللہ عنہ سے مروی ہے:

① دیکھیے الروضة الندية ، و نیل الأوطار۔

② بخاری مع الفتح: ۱/ ۴۹۱۔

③ بخاری مع الفتح: ۱/ ۴۹۲۔

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

”أَنَّ أَصْحَابَ رَسُولِ اللَّهِ ﷺ كَانُوا يَسْجُدُونَ وَأَيْدِيهِمْ فِي

ثِيَابِهِمْ وَيَسْجُدُ الرَّجُلُ مِنْهُمْ عَلَى قَلْنُسُوْتِهِ وَعَمَامَتِهِ.“^①

”نبی اکرم ﷺ کے صحابہ رضی اللہ عنہم سجدہ کرتے جب کہ ان کے ہاتھ ان کے کپڑوں میں ہوتے تھے اور صحابہ رضی اللہ عنہم (اپنی پیشانیوں کو گرمی سے بچانے کے لیے) اپنی ٹوپوں یا پگڑیوں کے بلوں پر سجدہ کیا کرتے تھے۔“

ان احادیث و آثار سے یہ تو واضح ہو جاتا ہے کہ صحابہ کرام رضی اللہ عنہم کپڑے پر سجدہ کر لیا کرتے تھے۔ بستر پر نماز پڑھنا بھی اسی قبیل سے ہے۔

(۴) بحری جہاز و کشتی میں نماز:

جن اشیاء پر نماز پڑھنا جائز ہے، ان میں سے ہی ایک جہاز یا کشتی بھی ہے، اور اگر خطرہ نہ ہو تو جہاز اور کشتی میں، خصوصاً جہاز میں کھڑے ہو کر نماز ادا کرنی چاہیے، اور اگر کھڑے ہو کر نماز پڑھنے میں کشتی سے گرنے کا خدشہ ہو تو پھر اس میں قدرت کے باوجود بیٹھ کر نماز پڑھنا بھی جائز ہے، چنانچہ مستدرک حاکم، سنن دارقطنی اور مسند بزار میں حضرت عبداللہ بن عمر رضی اللہ عنہما سے مروی ہے:

((سُئِلَ النَّبِيُّ ﷺ: كَيْفَ أُصَلِّي فِي السَّفِينَةِ؟ قَالَ: ”صَلِّ فِيهَا

قَائِمًا إِلَّا أَنْ تَخَافَ الْغَرَقَ“))^②

”نبی اکرم ﷺ سے پوچھا گیا کہ بحری جہاز میں کس طرح نماز پڑھوں؟ (تو آپ ﷺ نے فرمایا) جہاز و کشتی میں کھڑے ہو کر نماز پڑھو، سوائے اس کے کہ تمہیں (کشتی سے گر کر) پانی میں غرق ہو جانے کا خطرہ ہو (ایسے میں بیٹھ کر پڑھ لو)۔“

① بخاری: ۱/۴۹۲، ۴۹۳۔

② صحيح الجامع الصغير للالباني: ۲/۳/۲۴۴؛ المتقى: ۱/۲/۱۴۲، صفة صلوة

النبي ﷺ للالباني ص: ۳۷، مستدرک حاکم: ۱۰۱۹، دارقطنی: ۱/۳۹۵، بیہقی: ۵۶۹۸۔

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

صحیح بخاری میں تعلیقاً اور مصنف ابن ابی شیبہ میں موصولاً حضرت انس رضی اللہ عنہ کے آزاد

کردہ غلام عبد اللہ بن ابی عتبہ کہتے ہیں:

”میں نے حضرت ابو الدرداء، حضرت ابو سعید خدری، حضرت جابر بن عبد اللہ اور بعض دوسرے صحابہ رضی اللہ عنہم کے ساتھ سفر کیا ہے۔ ان دیگر کے بھی انہوں نے نام لیے۔“

آگے وہ فرماتے ہیں:

((وَكَانَ إِمَامَنَا يُصَلِّي بِنَا فِي السَّفِينَةِ قَائِماً وَنُصَلِّي خَلْفَهُ قِيَاماً))^①

”ہمارا پیش امام ہمیں (کشتی یا بحری) جہاز میں کھڑے ہو کر نماز پڑھاتا تھا اور ہم اس کی اقتداء میں کھڑے ہو کر ہی نماز ادا کرتے تھے۔“

حضرت حسن بصری رضی اللہ عنہ کا قول بھی امام بخاری رضی اللہ عنہ نے نقل کیا ہے، جس میں وہ فرماتے ہیں:

”اگر تمہارے ساتھیوں کے لیے مشقت کا باعث نہ ہو تو کھڑے ہو کر نماز پڑھو، ورنہ بیٹھ کر پڑھ لو۔“^②

تو گویا اصل یہی ہے کہ کشتی، لانچ (سیٹمر، موٹر بوٹ) اور خصوصاً جہاز میں بھی کھڑے ہو کر نماز ادا کی جائے۔ اور اگر کشتی میں کھڑے ہو کر نماز پڑھنے میں سر چکرانے اور گر کر غرق ہو جانے کا خطرہ ہو تو پھر بیٹھ کر بھی پڑھی جاسکتی ہے۔ اور صاحب نیل الأوطار نے بحری جہاز میں نماز کے صحیح ہونے پر اجماع امت ذکر کیا ہے۔^③

① بخاری وفتح الباری: ۱/ ۴۸۸، ۴۸۹.

② بخاری وفتح الباری: ۱/ ۴۸۸، ۴۸۹.

③ نیل الأوطار: ۱/ ۲/ ۱۴۳.

(۵) ہوائی جہاز میں نماز:

یہاں یہ بات بھی ذکر کرتے جائیں کہ بحری جہاز کی طرح ہی ہوائی جہاز میں بھی نماز ادا کی جاسکتی ہے، غالباً اسی لیے شریعت نے نہ صرف خانہ کعبہ بلکہ اس کے مقابل آنے والی (اوپر کی) پوری فضا کو قبلہ کا درجہ دیا ہے تاکہ اونچی سے اونچی اور بلند سے بلند جگہ پر بھی نماز ادا کی جاسکے جیسا کہ المغنی لابن قدامہ (۴۶۲/۲ محقق) سے پتہ چلتا ہے، اور شیخ عبدالرحمن جزیری مصری نے ”الفقه علی المذاهب الأربعة: ۱/ ۲۰۶“ میں ہوائی جہاز (اور سیٹھوریل گاڑی) کو کشتی پر قیاس کرتے ہوئے اس میں نماز کو درست قرار دیا ہے، چنانچہ وہ لکھتے ہیں:

”بحری جہاز کی طری ہی سیٹھوریل گاڑی اور ہوائی جہاز وغیرہ بھی ہیں۔“

ہوائی جہاز میں اشارے سے نماز کے بارے میں سماعتہ الشیخ ابن باز رحمۃ اللہ علیہ سے ایک سوال کیا گیا تو اس پر ان کا فتویٰ صادر ہوا، اس میں وہ لکھتے ہیں:

”مسلمان پر واجب یہ ہے کہ جب ہوائی جہاز یا صحرا یا بیابان میں نماز پڑھے تو ماہرین (جہاز کے عملہ وغیرہ) سے قبلہ کی جہت معلوم کر لے، یا پھر قبلہ کی علامات سے پتہ چلائے تاکہ وہ علی وجہ البصیرت قبلہ رو ہو کر نماز پڑھے۔ اور جہاز یا صحراء میں قبلہ کی تلاش میں کوشش کیے بغیر اپنی مرضی سے ہی کسی طرف منہ کر کے نماز پڑھ لینا جائز نہیں ہے۔“

رہا سائل کا ہوائی جہاز میں بیٹھ کر نماز پڑھنا تو اس میں کوئی حرج نہیں جبکہ کھڑے ہو کر نماز پڑھنے کی گنجائش نہ ہو، جیسا کہ بحری جہاز اور کشتی میں کھڑے نہ ہو سکنے کی شکل میں نماز کا معاملہ ہے۔ اور یہ سب فرض نماز کے سلسلہ میں ہے۔

اور اگر نفل نماز ہو تو اس کے لیے ہوائی جہاز، گاڑی (کار وغیرہ) سواری کے جانور پر نماز پڑھتے وقت قبلہ رو ہونا واجب نہیں ہے، کیونکہ نبی اکرم صلی اللہ علیہ وسلم سے ثابت ہے کہ آپ صلی اللہ علیہ وسلم اپنی اونٹنی پر چدھر بھی وہ جارہی ہوتی تھی، نفل نماز پڑھ لیتے تھے۔

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

لیکن مستحب یہ ہے کہ تکبیر تحریر کے وقت ایک مرتبہ قبلہ رو ہو جائے اور اس طرح نماز

پڑھنا حضرت انس رضی اللہ عنہ سے مروی حدیث کی رو سے ثابت ہے۔^①

نیز اس سلسلہ (طیارہ یا ہوائی جہاز میں نماز کے بارے میں) ہی سعودی دارالافتاء کی

”اللجنة الدائمة للفتاویٰ“ (دائمی فتویٰ کمیٹی) کی طرف سے بھی ایک فتاویٰ صادر ہوا

ہے جس کا مفہوم بھی یہی ہے۔^②

(۶) ریل گاڑی اور بس میں نماز:

ہوائی جہاز اور سیٹھرو ریل گاڑی کی طرح ہی تیل گاڑی اور بس کا معاملہ بھی ہے، ان پر

بھی نماز جائز ہے۔

فتاویٰ دارالعلوم دیوبند (۱۱۶/۲) میں مولانا مفتی عزیز الرحمن رحمۃ اللہ علیہ لکھتے ہیں:

”اگر واقعی جھوم واژدہام اس قدر ہو کہ رکوع و سجود کے لئے ادھر ادھر حرکت ممکن

نہ ہو، اور نہ ہی ریل سے باہر نکل کر نماز پڑھ سکتا ہو تو بلا استقبال قبلہ اور بلا قیام

(بیٹھے بیٹھے) ہی نماز ادا کر سکتا ہے۔“^③

(۷) چھت اور تخت پوش پر نماز:

بلا واسطہ زمین پر پیشانی تو اس وقت بھی نہیں لگتی جب لکڑی سے تیار کیئے گئے جانماز

پر نماز ادا کی جائے، جسے جانماز کے بقدر بنا کر چار پائے لگائے جاتے ہیں اور زمین سے تھوڑا

سا اونچا کیا جاتا ہے۔

ایسے ہی کسی مکان یا مسجد کی چھت پر نماز پڑھنا بھی جائز ہے، چنانچہ صحیح بخاری و مسلم،

سنن ابی داؤد، مؤطا امام مالک اور مسند احمد میں حضرت انس بن مالک رضی اللہ عنہ بیان کرتے ہیں:

① فتاویٰ سماحة الشيخ ابن باز: ۱/ ۴۸، ۴۹۔ سلسلہ کتاب الدعوة، الرياض، طبع

دوم، ۱۴۰۸ھ۔ مختصراً.

② دیکھیے: فتاویٰ اسلامیہ: ۱/ ۳۸۵، طبع دارالقلم، بیروت۔

③ بحوالہ جدید فقہی مسائل، ص: ۴۳۔

”نبی اکرم ﷺ اپنے گھوڑے سے گر گئے اور اُس گرنے سے آپ ﷺ کی پنڈلی یا آپ ﷺ کا کندھا زخمی ہو گیا اور آپ ﷺ نے ایک مہینہ تک اپنی بیویوں کے پاس نہ جانے (ایلاء) کی قسم کھالی۔ آپ ﷺ نے یہ عرصہ اپنے اُس بالاخانے میں گزارا (جو لکڑی سے بنا ہوا تھا) جس کی سیڑھی کھجور کے تنوں کی تھی۔ آپ ﷺ کی عیادت کے لیے آپ ﷺ کے صحابہ آئے تو آپ ﷺ نے انہیں بیٹھے بیٹھے نماز پڑھائی جب کہ وہ سب کھڑے تھے۔ جب آپ ﷺ نے سلام پھیر کر نماز مکمل کر لی تو فرمایا: ”امام اس لیے بنایا جاتا ہے کہ اسکی اقتداء کی جائے، لہذا جب وہ تکبیر کہے تو تم بھی تکبیر کہو، اور جب وہ رکوع کرے تو تم بھی رکوع کرو، اور جب وہ سجدہ کرے تو تم بھی سجدہ کرو، اگر وہ کھڑے ہو کر نماز پڑھے تو تم بھی کھڑے ہو کر نماز پڑھو اور جب وہ بیٹھ کر نماز پڑھے تو تم بھی بیٹھ کر نماز پڑھو۔“ ●

بخاری شریف میں تعلیقاً، اور مصنف ابن ابی شیبہ و سنن سعید بن منصور

میں موصولاً مروی ہے :

((صَلَّى أَبُو هُرَيْرَةَ عَلَى سَقْفِ الْمَسْجِدِ بِصَلْوَةِ الْإِمَامِ)) ●

”حضرت ابو ہریرہ (رضی اللہ عنہ) نے مسجد کی چھت پر باجماعت نماز ادا کی۔“

بعض دیگر احادیث میں بھی لکڑی پر نبی اکرم ﷺ کے نماز ادا فرمانے کا ذکر ملتا ہے۔

چنانچہ نبی اکرم ﷺ کا صحابہ کرام ﷺ کو نماز کا طریقہ سکھلانے کے لیے اپنے منبر پر

کھڑے ہو کر نماز پڑھانا صحیح بخاری اور دیگر کتب کی معروف حدیث میں وارد ہوا ہے۔

اس حدیث میں ہے :

① بخاری: ۱/۴۸۷؛ مسلم مع نووی: ۲/۴/۱۳۰، ۱۳۱؛ صحیح ابی داؤد- حدیث:

۵۶۱؛ صحیح الجامع: ۲۳۵۷۔

② بخاری مع فتح الباری: ۱/۴۸۶۔

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

((وَقَامَ عَلَيْهِ رَسُولُ اللَّهِ ﷺ حِينَ عَمِلَ وَوَضِعَ فَاسْتَقْبَلَ الْقِبْلَةَ

وَكَبَّرَ وَقَامَ النَّاسُ خَلْفَهُ))

”جب یہ منبر تیار کر کے مسجد میں لا کر رکھ دیا گیا تو آپ ﷺ اس کے اوپر کھڑے ہو گئے، اور قبلہ رو ہو کر تکبیر تحریمہ کہی اور لوگ آپ ﷺ کے پیچھے کھڑے ہو گئے۔“

آگے حضرت سہل رضی اللہ عنہ فرماتے ہیں کہ پھر آپ ﷺ نے قراءت کی، پھر رکوع کیا اور آپ ﷺ کے پیچھے دوسرے لوگوں نے بھی رکوع کیا، پھر آپ ﷺ نے رکوع سے سر اٹھایا اور اٹنے پاؤں منبر سے نیچے اتر آئے اور زمین پر سجدہ ریز ہوئے۔

اور آگے وہ فرماتے ہیں:

((فَهَذَا شَأْنُهُ)) ●

”اس طرح آپ ﷺ نے نماز پڑھی۔“

اس حدیث میں ساری نماز منبر پر پڑھنے کا ذکر ہے سوائے سجدوں کے، اور وہ بظاہر اس لیے تھا کہ منبر پر جگہ نہ ہونے کی وجہ سے سجدہ کرنا ممکن نہیں تھا۔ لہذا آپ ﷺ نے نیچے اتر کر سجدے کیئے۔ اس سے معلوم ہوا کہ لکڑی پر بھی نماز صحیح ہے۔ یہ شرط نہیں کہ لازماً زمین پر ہی نماز ادا کی جائے۔

(۸) سواری کے جانور پر نقلی نماز:

عام سواریوں مثلاً بحری و ہوائی جہاز، کشتی اور ریل گاڑی و بس وغیرہ پر نماز کا جواز ذکر کیا جا چکا ہے۔ لہذا یہاں مناسب معلوم ہوتا ہے کہ سواری کے جانور پر نقلی نماز کے جواز کا تذکرہ بھی دلائل کے ساتھ کر دیا جائے۔

امام نووی، حافظ عراقی اور حافظ ابن حجر رحمہم اللہ کے بقول اس بات پر اجماع ہے کہ سفر میں

① بخاری: ۱/۴۸۶؛ مختصر مسلم للمندری: ۴۰۸؛ صحیح ابی داؤد: ۹۵۷؛ صحیح

نسائی: ۷۱۳.

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

سواری پر نفل نماز جائز ہے۔ چنانچہ اس سلسلہ میں صحیح بخاری و مسلم میں حضرت عامر بن ربیعہ رضی اللہ عنہما سے مروی ہے :

((رَأَيْتُ رَسُولَ اللَّهِ ﷺ وَهُوَ عَلَى رَاحِلَتِهِ يُسَبِّحُ ، يَوْمِيءٍ بِرَأْسِهِ قَبْلَ آيٍ وَجْهِ تَوَجَّهَ وَلَمْ يَكُنْ رَسُولَ اللَّهِ ﷺ يَصْنَعُ ذَلِكَ فِي الصَّلَاةِ الْمَكْتُوبَةِ)) ❶

”میں نے نبی اکرم ﷺ کو سواری پر نفل نماز پڑھتے ہوئے دیکھا، آپ ﷺ جدھر بھی جاتے صرف سر اقدس سے اشارہ کر کے نماز پڑھتے جاتے، اور آپ ﷺ فرض نماز میں ایسا نہیں کرتے تھے۔“

ایسے ہی صحیح بخاری ابوداؤد اور ترمذی میں حضرت جابر رضی اللہ عنہما سے مروی ہے:

((أَنَّ النَّبِيَّ ﷺ كَانَ يُصَلِّي عَلَى رَاحِلَتِهِ نَحْوَ الْمَشْرِقِ فَإِذَا أَرَادَ أَنْ يُصَلِّيَ الْمَكْتُوبَةَ نَزَلَ فَاسْتَقْبَلَ الْقِبْلَةَ)) ❷

”نبی اکرم ﷺ اپنی سواری پر مشرق کی طرف منہ کیے (نفل) نماز پڑھ لیتے تھے۔ اور جب آپ ﷺ فرض پڑھنا چاہتے تو سواری سے اتر جاتے اور قبلہ رو ہو کر پڑھتے تھے۔“

((لَوْلَا أَنِّي رَأَيْتُ رَسُولَ اللَّهِ ﷺ فَعَلَهُ لَمْ أَفَعَلْهُ)) ❸

”میں نے اگر نبی ﷺ کو ایسا کرتے نہ دیکھا ہوتا تو میں بھی ایسا ہرگز نہ کرتا۔“

❶ بخاری مع فتح الباری: ۲/ ۵۷۵؛ نیل الأوطار: ۱/ ۲/ ۱۲۶، ۱۴۴؛ مسلم مع شرح نووی: ۳/ ۵/ ۲۱۰.

❷ بخاری مع الفتح: ۲۱/ ۵۷۴، ۵۷۵؛ مسلم مع نووی: ۳/ ۵/ ۲۱۲؛ والمنتقى: ۱/ ۲/ ۱۴۴.

❸ بخاری: ۲/ ۲۷۵؛ صحيح الترمذی: ۱/ ۱۱۱؛ صحيح ابی داؤد- حدیث: ۱۰۸۶؛ نیل الأوطار: ۱/ ۲/ ۱۴۴.

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

اور صحیح بخاری و مسلم اور ابوداؤد و نسائی میں حضرت عبداللہ بن عمر رضی اللہ عنہما سے مروی ہے:

((أَنَّ رَسُولَ اللَّهِ ﷺ كَانَ يُصَلِّي سَبْحَتَهُ حَيْثَمَا تَوَجَّهَتْ بِهِ نَاقَتُهُ)) ❶

”میں نے رسول اللہ ﷺ کو دیکھا ہے کہ آپ ﷺ اپنی اونٹنی پر جدھر بھی وہ

جار ہی ہوتی، نماز پڑھ لیتے تھے۔“

۹) صلوٰۃ الخوف پیدل و سوار:

سواری کے جانور پر نفلی نماز جائز ہے، اور اس کے لیے قبلہ رو رہنے کی پابندی بھی نہیں، اور جو احادیث ذکر کی جا چکی ہیں، اُن کی رو سے یہ پابندی فرض نماز کے ساتھ خاص ہے کہ سواری سے اتر کر اور قبلہ رو ہو کر پڑھی جائے، سوائے صلوٰۃ الخوف کے کیونکہ اس کے بارے میں تو خود اللہ تعالیٰ نے قرآن کریم، سورۃ بقرہ، آیت: ۲۳۹ میں رعایت دی ہے اور فرمایا ہے:

﴿فَإِنْ خِفْتُمْ فَرِجَالًا أَوْ رُكْبَانًا﴾

”پھر اگر تم کو ڈر ہو کسی کا تو پیادہ پڑھ لو یا سوار ہو کر۔“

اور اس صلوٰۃ الخوف کے طریقہ اور اس کی مختلف صورتوں کے ذکر کا یہ موقع نہیں ہے۔

۱۰) سواری پر نفلی نماز پڑھنے کا طریقہ:

یہاں سواری پر نفلی نماز کی ادائیگی کا طریقہ بھی ذکر کر دیں تو مناسب ہوگا، چنانچہ مؤطا امام مالک میں امام مالک رضی اللہ عنہ حضرت یحییٰ بن سعید انصاری رضی اللہ عنہ کے حوالے سے نماز پڑھنے کی کیفیت و طریقہ بھی بیان کرتے ہیں، وہ فرماتے ہیں:

((رَأَيْتُ أَنَسَ بْنَ مَالِكٍ وَهُوَ يُصَلِّي عَلَى حِمَارٍ وَهُوَ مُتَوَجِّهٌ

إِلَى غَيْرِ الْقِبْلَةِ يَرْكَعُ وَيَسْجُدُ إِيْمَاءً مِنْ غَيْرِ أَنْ يَضَعَ جَبْهَتَهُ

عَلَى شَيْءٍ)) ❷

❶ بخاری: ۵۷۳-۵۷۵؛ مسلم مع نووی: ۳/۵/۲۰۹؛ صحیح ابی داؤد- حدیث:

۱۰۸۳؛ صحیح نسائی: ۱/۱۲۱؛ صحیح ترمذی: ۲۸۸؛ نیل الأوطار: ۱/۲/۱۴۴.

❷ مؤطا مع التنویر: ۱/۶۵۱؛ حافظ ابن حجر کا انداز اس کے حسن ہونے کا پتہ دیتا ہے؛ الفتح: ۲/۵۷۶-۵۷۷

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

”میں نے حضرت اس (رضی اللہ عنہ) کو دیکھا کہ وہ گدھے پر سوار نماز پڑھ رہے تھے اور وہ قبلہ رو ہونے کی بجائے کسی دوسری طرف رخ کیے ہوئے تھے، وہ اشارے سے رکوع اور سجود کر رہے تھے۔ اور سجدہ کے لیے کسی چیز پر اپنی پیشانی نہیں ٹکیتے تھے۔“

اس کا معنی یہ ہوا کہ سواری کے جانور پر بیٹھا آدمی امام احمد و ابو ثور رضی اللہ عنہما کے بقول ایک مرتبہ استجاباً قبلہ رو ہو جائے یا پھر جمہور کے مسلک کے مطابق چدھر بھی رخ ہو تکبیر تحریمہ سے نماز کا آغاز کر دے۔^①



① نیل الأوطار: ۱/۲/۲۴۰ طبع الرياض۔

کفار کی عبادت گاہوں میں نماز اور تصویر کی قباحت و شناخت

کفار کی عبادت گاہوں میں سے چاہے کسی بھی غیر مسلم قوم کا معبد کیوں نہ ہو، اُس میں نماز پڑھنا جائز ہے، بشرطیکہ اُس میں تصویریں یا مجسمے نہ ہوں۔ اور جائے نماز پاک ہونی چاہیے۔

چنانچہ صحیح بخاری میں تعلقاً اور مصنف عبد الرزاق میں موصولاً حضرت عمر فاروق رضی اللہ عنہ کے بارے میں مروی ہے کہ جب وہ شام میں تشریف لائے تو وہاں کے عیسائیوں میں سے ان کے کسی بڑے آدمی (قسطنطین) نے حضرت عمر فاروق رضی اللہ عنہ کی دعوت کی تو حضرت عمر رضی اللہ عنہ نے فرمایا:

((إِنَّا لَا نَدْخُلُ كَنَائِسِكُمْ مِنْ أَجْلِ التَّمَاثِيلِ الَّتِي فِيهَا
الصُّورُ)) •

”ہم تمہارے گرجوں یا کنیسوں (یعنی چرچوں) میں ان مجسموں کی وجہ سے داخل نہیں ہوتے جن میں تصویریں بنی ہوتی ہیں۔“

اور اس کی مزید وضاحت حضرت ابن عباس رضی اللہ عنہما کے اُس اثر سے ہو جاتی ہے جو صحیح

بخاری میں تعلقاً اور ”الجعديات للبلغوي“ میں موصولاً مروی ہے، اُس میں ہے:

((كَانَ ابْنُ عَبَّاسٍ يُصَلِّي فِي الْبَيْعَةِ إِلَّا بَيْعَةَ فِيهَا التَّمَاثِيلُ))

”حضرت ابن عباس رضی اللہ عنہما عیسائیوں کے گرجا میں نماز پڑھ لیا کرتے تھے سوائے

① بخاری و فتح الباری: ۱/ ۵۳۱ - ۵۳۲ .

اس گرجا کے جس میں تصویریں ہوتیں۔“

اور امام بغوی نے کچھ مزید الفاظ بھی روایت کیے ہیں، جن میں ہے:

((فَإِنْ كَانَ فِيهَا التَّمَاثِيلُ خَرَجَ فَصَلَّى فِي الْمَطْرِ)) ❶

”اور اگر ان میں تصویریں ہوتیں تو وہ اس سے باہر نکل کر نماز پڑھتے، چاہے

باہر بارش ہی کیوں نہ ہو رہی ہوتی۔“

ہاں اگر وہاں کوئی قبر ہو تو وہ عبادت گاہیں قبر پر بنائی گئی مساجد کی طرح ہیں جب کہ

صحیحین میں ہے کہ نبی اکرم ﷺ کے سامنے حبشہ کے ایک گرجا کی خوبصورتی اور اس میں

لگائی گئی تصویروں کا ذکر کیا گیا تو آپ ﷺ نے فرمایا:

((أُولَئِكَ إِذَا مَاتَ مِنْهُمْ الرَّجُلُ الصَّالِحُ بَنَوْا عَلَيَّ قَبْرَهُ مَسْجِدًا

أَوْ صَوَّرُوا فِيهِ تِلْكَ الصُّورَةَ، أُولَئِكَ شِرَارُ الْخَلْقِ عِنْدَ اللَّهِ يَوْمَ

الْقِيَامَةِ)) ❷

”ان میں سے جب کوئی نیک آدمی مر جاتا تو وہ اس کی قبر پر عبادت گاہ بنا دیتے

اور اس میں تصویریں بنا دیتے۔ وہ قیامت کے دن اللہ کے نزدیک بدترین

لوگ ہوں گے۔“

اور ہاں اگر ان میں کوئی قبر اور تصویریں نہ ہوں تو صحابہ کرام رضی اللہ عنہم نے گرجا میں نماز

پڑھی ہے۔ ❸ وَاللَّهُ أَعْلَمُ۔

لمحہ فکر یہ:

یہیں لمحہ بھر کے لئے ہمارے وہ بہن بھائی بطور خاص توجہ فرمائیں جن کے گھروں کے

کمروں، انگلیٹھیوں، الماریوں، شیلفوں اور میزوں پر اپنوں اور پرانیوں کی تصویریں لگی ہوتی

❶ بخاری وفتح الباری: ۱/ ۵۳۱-۵۳۲.

❷ بخاری مع فتح: ۳/ ۴۶۸۔

❸ مجموع فتاویٰ ابن تیمیہ: ۲۲/ ۱۶۲، ۱۶۳، والمغنی: ۲/ ۴۷۸.

ہیں، اور ان میں سے بعض لوگ نماز بھی پڑھتے ہیں، تو ان کی نماز کا کیا ہوگا؟

تصویر کی قباحت اور شاعت کا اندازہ تو اسی سے کیا جاسکتا ہے کہ حضرت ابن عباس رضی اللہ عنہما برستی بارش میں نماز پڑھنا گوارا کر لیتے تھے، لیکن اُس جگہ نماز نہیں پڑھتے تھے جہاں تصویریں ہوتیں۔ لہذا ہمارے اُن بہن بھائیوں کو اس سے سبق حاصل کرنا چاہئے جو اپنے گرد و پیش تصویریں آویزاں کرنے یا رکھنے کے بڑے رسیا ہیں اور اس سلسلہ میں ہم اور زیادہ کچھ نہیں کہنا چاہتے۔

آگ وغیرہ کے سامنے نماز؟

غیر مسلم لوگوں کی عبادت گاہوں میں بوقتِ ضرورت نماز جائز ہے بشرطیکہ وہ کسی کی قبر پر نہ بنائی گئی ہوں اور نہ ہی ان میں مجسمے یا تصاویر ہوں، اور یہ آتش کدے، گرد و دارے، صومعہ و معبد اور گر جا و مندر سبھی کوشا مل ہے۔ جب کہ یہاں آتش پرستوں کے آتش کدے میں جلتی آگ کے سلسلہ میں بھی وضاحت کر دیں کہ اگر وہاں نماز پڑھنے کی نوبت آ ہی جائے تو نماز کے لئے ایسی جگہ اختیار کریں جہاں ان کی جلائی ہوئی آگ آپ کے اور قبلہ کے درمیان نہ آئے۔ کہیں ادھر ادھر رہے تو حرج نہیں۔

مصطفیٰ ابن ابی شیبہ میں معروف تابعی امام ابن سیرین رضی اللہ عنہ کے بارے میں مروی ہے:

”أَنَّ كَرِهَ الصَّلَاةَ إِلَى التَّنُورِ وَقَالَ هُوَ بَيْتٌ نَارٌ.“ ●

”وہ تنور کی طرف رخ کیے نماز پڑھنے کو مکروہ قرار دیتے تھے، اور کہا کرتے تھے کہ یہ تنور (آتش کدہ) ہے۔“

اگر کوئی ایسی جگہ ہو کہ سامنے آگ جل رہی ہو یا دوسری کوئی چیز ہو جس کی عبادت و پوجا کی جاتی ہو، اور اسے وہاں سے ہٹانا بس میں نہ ہو، اور نہ ہی خود اس جگہ سے ہٹ کر نماز پڑھ سکنے کی گنجائش ہو، تو ایسے میں جب نمازی دل میں یہ بات رکھ کر نماز شروع کر دے کہ میں

① بحوالہ فتح الباری، حافظ ابن حجر: ۱/۵۲۸۔

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

اس چیز کی پوجا نہیں بلکہ اللہ تعالیٰ کی عبادت کرنے جا رہا ہوں، آتش برویا بروئے صنم نہیں بلکہ قبلہ رو ہوں تو اس صورت میں اس کی نماز بلا کراہت جائز ہوگی۔ کیونکہ صحیح بخاری، کتاب الصلوٰۃ: باب مَنْ صَلَّى وَ قَدَّامَهُ تُّورٌ، أَوْ نَارٌ، أَوْ شَيْءٌ مِمَّا يُعْبَدُ فَأَرَادَ بِهِ اللَّهَ أَوْ بَعْضَ دِيكِرِ كَتَبٍ فِي حَضْرَتِ ابْنِ عَبَّاسٍ رَضِيَ اللَّهُ عَنْهُمَا سَمِعَ مَرْوَةَ أَيْضًا حَدِيثًا فِي مَذْكَورٍ هُوَ أَنَّ نَبِيَّ الْأَكْرَمِ صَلَّى اللَّهُ عَلَيْهِ وَسَلَّمَ نَزَلَ فِي نَمَازٍ يَرْتَدُّ فِيهَا وَرَجَّحَ فِيهَا: (أَرَيْتُ النَّارَ، فَلَمْ أَرَمَنْظِرًا كَالْيَوْمِ قَطُّ أَفْطَعَ))^①

”مجھے آگ دکھائی گئی اور اتنا بھیانک منظر میں نے آج تک کبھی نہیں دیکھا۔“

اور اسی حدیث میں یہ بات بھی مذکور ہے کہ وہ آگ آپ ﷺ کے عین سامنے لا کر دکھائی گئی تھی، دائیں بائیں سے نہیں جیسا کہ صحابہ کرام رضی اللہ عنہم کے الفاظ ہیں: اے اللہ کے رسول ﷺ!

”ہم نے دیکھا کہ آپ ﷺ نے قیام کے دوران کوئی چیز پکڑی پھر پیچھے کو ہٹ آئے تھے۔“^②

ایسے ہی صحیح بخاری و مسلم میں حضرت انس رضی اللہ عنہ سے مروی حدیث میں ارشاد نبوی ﷺ کے الفاظ ہیں:

((عُرِضَتْ عَلَيَّ النَّارُ وَأَنَا أُصَلِّي))^③

”میرے سامنے اس وقت آگ پیش کی گئی جب کہ میں نماز پڑھ رہا تھا۔“

یہ تمام امور اور نبی اکرم ﷺ کا نماز نہ توڑنا، ایسے میں نماز کے جواز کی دلیل ہے۔

① بخاری: ۱/۵۲۸-صحیح نسائی: ۱۴۰۵.

② بخاری مع الفتح: ۲/۵۴۰.

③ بخاری، کتاب التوحید و مواقیب الصلوٰۃ: ۲/۲۱-باب وقت الظهر؛ صحیح الجامع:

۲/۴/۳۲.

یہاں یہ بات بھی پیش نظر رکھیں کہ غیر مسلموں کی عبادت گاہوں میں نماز کے جواز کی نوبت تب آئے گی جب وہاں سے نکل کر کسی دوسری جگہ نماز پڑھ سکتا ممکن ہی نہ رہا ہو، اور ارشادِ الہی ہے:

﴿وَالَّذِينَ اتَّخَذُوا مَسْجِدًا ضِرَارًا وَكُفْرًا وَتَفْرِيقًا بَيْنَ الْمُؤْمِنِينَ
وَإِرْصَادًا لِّبَنِي حَارَبِ اللَّهِ وَرَسُولِهِ مِنْ قَبْلُ﴾

”اور ان میں ایسے (منافق) بھی ہیں، جنہوں نے ایک مسجد بنائی اس غرض کے لیے کہ (دعوتِ حق کو) نقصان پہنچائیں اور (عبادتِ الہی کی بجائے) کفر کریں اور اہل ایمان میں پھوٹ ڈالیں اور اس (بظاہر عبادت گاہ) کو اس شخص کے لیے کمین گاہ (مخفی اڈہ) بنائیں جو اس سے پہلے اللہ اور اس کے رسول (ﷺ) کے خلاف برسرِ پیکار ہو چکا ہے۔“

اگلی ہی آیت: ۱۰۸ میں نبی اکرم ﷺ سے مخاطب ہو کر فرمایا:

﴿لَا تَقُمْ فِيهِ أَبَدًا﴾

”آپ (ﷺ) ہرگز اس عمارت میں کھڑے نہ ہونا۔“ (یعنی نماز نہ پڑھنا) تو گویا جو معبد غیر اللہ کی عبادت اور اسلامی کا زکوٰۃ نقصان پہنچانے کے لیے تعمیر کیا گیا ہو وہاں نماز نہیں پڑھنی چاہئے۔

ابوداؤد میں حضرت ثابت بن ضحاک رضی اللہ عنہ بیان کرتے ہیں:

ایک آدمی نے یہ نذرمان لی کہ (بیج سے آگے) بوانہ نامی مقام پر اونٹ ذبح کرے گا،

اور اس سلسلہ میں نبی اکرم ﷺ سے استفسار کیا تو آپ ﷺ نے پوچھا:

”کیا وہاں کوئی بت تھا جس کی عہدِ جاہلیت میں پوجا کی جاتی رہی ہو؟“۔

صحابہ رضی اللہ عنہم نے عرض کیا: نہیں۔ پھر آپ ﷺ نے پوچھا:

”کیا وہاں مشرکین کا کوئی مذہبی تہوار یا میلہ لگتا تھا؟“۔

صحابہ رضی اللہ عنہم نے کہا کہ، ہمیں۔ تب آپ ﷺ نے فرمایا:

((أَوْفِ بِنَذْرِكَ)) ❶

”اپنی نذر پوری کرو۔“

شارح کتاب التوحید علامہ عبد الرحمن بن حسن آل الشیخ نے لکھا ہے کہ مسجد ضرار سے متعلقہ واقعہ اگرچہ ایک مسجد سے متعلق ہے، لیکن اس ممانعت کا حکم عام ہے۔ لہذا وہ مقامات جہاں کفر و شرک ہوتا ہو، اُن پر بھی یہی حکم لگے گا کہ وہاں عبادتِ الہی نہ کی جائے کیونکہ وہ مقام نجس و خبیث ٹھہرا۔ اور اس حدیث کے بارے میں کہتے ہیں کہ یہ اگرچہ نذر کے بارے میں ہے، لیکن یہ ہر اس عمل کو شامل ہے جو عبادتِ الہی کی غرض سے کیا جائے۔ اور آگے لکھتے ہیں کہ یہ حدیث اس بات پر دلالت کرتی ہے کہ گناہ اور شرک کے اڈوں کو عبادت کے لیے منتخب نہیں کرنا چاہیے۔ ❷

اس ساری تفصیل سے ایسے مقامات پر نماز کے لیے اختیار و اضطرار کا فرق واضح ہو جاتا ہے کہ ہر ممکن احتراز ہی بہتر ہے، اور مجبوراً جائز ہے۔
غیر مسلموں کی عبادت گاہوں کو مساجد میں تبدیل کرنا:

یہاں اس موضوع سے ملتی جلتی بلکہ اس کی متعلقہ ایک اور بات بھی ذکر کرتے جائیں کہ اگر کوئی جگہ کفار میں سے کسی بھی غیر مسلم قوم کی عبادت گاہ رہی ہو۔ اور وہ کسی وجہ سے متروک ہو جائے۔ اور وہ جگہ کسی بھی طریقہ سے مسلمانوں کے قبضہ میں آجائے۔ مثلاً فتوحات کے نتیجے میں مغلوبین فرار ہو گئے ہوں، اور ان کی عبادت گاہ متروک ہو گئی ہو۔ یا پھر

❶ صحیح ابی داؤد: ۲۸۳۴؛ معجم کبیر طبرانی: ۶۸/۲، حدیث: ۱۳۴۱؛ کتاب التوحید لشیخ الاسلام محمد بن عبد الوہاب، قرۃ عیون الموحدین مترجم اردو مولانا عطاء الرحمن ثاقب: ۱/۱۹۸۔

❷ قرۃ عیون الموحدین: ۱/۱۹۵-۲۰۱ اور ہدایۃ المستفید ترجمہ کتاب فتح المجید: ۱/۴۴۷، ۴۵۶۔ مولانا عطاء الرحمن ثاقب؛ فتح المجید [عربی] شیخ عبد الرحمن بن حسن آل شیخ: ۱۶۶-۱۶۹۔

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

انہوں نے نئی بنالی اور پرانی متروک ہو گئی ہو۔ اور اس جگہ کو مسلمانوں نے ان سے خرید لیا، جیسا کہ آج کل برطانیہ وغیرہ مغربی ممالک میں چرچوں کو خرید کر انہیں مساجد و مدارس اور اسلامی تنظیموں کے دفاتر میں تبدیل کیا گیا ہے۔ مدرسہ سلفیہ، جامع مسجد، ماہنامہ ”صراطِ مستقیم“ (اردو)، اور انگلش میں ”منتقلی دی اسٹریٹ پاتھ“ (اور مرکزی جمعیت اہل حدیث برطانیہ) کے دفاتر پر مشتمل عظیم عمارت جو برمنگھم (برطانیہ) میں واقع ہے۔ وہ اس بات کی شاہد عدل ہے۔ کیونکہ وہ ایک پرانا متروک چرچ تھی، جسے خرید کر مسجد و مدرسہ اور دفاتر کی شکل دی گئی ہے۔ اور ایسا کرنا جائز ہے کیونکہ اسلامی فتوحات کے عہد زریں میں کثیر صحابہ کرام رضی اللہ عنہم نے غیر مسلموں کی عبادت گاہوں کی محرابوں کو بدل کر انہیں مساجد کی شکل دی تھی۔ ●

اور لات و منات نامی مشہور بتوں میں سے لات طائف میں تھا۔ اب اس کی جگہ پر مسجد تعمیر کی جا چکی ہے۔ اور اگر اس جگہ کو جوں کا توں چھوڑ دیا جاتا تو خطرہ تھا کہ جاہل لوگ اُسے پھر سے وثن نہ بنا لیں، اور اس کی پوجا نہ شروع کر دیں، اس فتنہ سے بچنے کے لیے اس مقام پر مسجد تعمیر کر دی گئی۔ اب لات اور اس کی پوجا کا تصور ہی ختم ہو کر رہ گیا ہے، اور شرک کا نام و نشان مٹ گیا ہے۔ ②

اس سلسلہ میں سنن ابوداؤد اور ابن ماجہ میں ایک حدیث بھی ہے:

امام ابوداؤد و منذری رضی اللہ عنہما نے اس حدیث کی سند پر سکوت فرمایا ہے، اور امام شوکانی رحمۃ اللہ علیہ نے لکھا ہے کہ اس کی سند کے راوی ثقہ ہیں۔ محمد بن عبد اللہ بن فیاض کو ابن حبان نے ثقافت میں شمار کیا ہے اور ابو ہمام بھی ثقہ ہیں۔ ③

صحابہ کرام رضی اللہ عنہم کے عمل اور بعد کے تعامل سے اسے مزید تقویت ملتی ہے۔ سنن نسائی

① نیل الأوطار: ۱/۲/۲۰۹۔

② قرۃ عیون الموحدین مترجم اردو: ۱/۲۰۱ مطبوع انصار السنہ لاہور۔

③ سنن بی داؤد: ۴۵۰؛ سنن ابن ماجہ: ۷۴۳؛ منتقى الاخبار: ۱/۲/۱۰۹۔ مع نیل الأوطار أيضاً۔

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

میں حضرت طلق بن علی رضی اللہ عنہ سے مروی ہے کہ ہم نے آپ ﷺ کو بتایا کہ ہماری زمینوں میں ایک معبد ہے۔ آپ ﷺ نے پانی منگوا لیا، اس سے وضوء کیا اور گلی کی اور ہمارے لیے ایک برتن میں ڈال دیا اور ہمیں حکم فرمایا:

”جاؤ اور اپنی زمینوں پر پہنچتے ہی اس معبد کو توڑ دینا اور اس کی جگہ پر اس پانی سے چھڑکاؤ کر دینا، اور پھر اس جگہ کو مسجد بنالینا“۔^①



① صحیح نسائی - حدیث: ۶۷۷؛ موارد الظمان للہیثمی: ۳۰۴؛ و مشکوٰۃ بتحقیق الالبانی: ۱/۲۲۳.

کفار و مشرکین کے قبرستانوں کو مسمار و صاف کر کے انہیں مساجد میں تبدیل کرنا!

غیر مسلموں کی عبادت گاہوں کو مساجد میں تبدیل کر کے وہاں نماز پڑھی جاسکتی ہے، اور بعینہ معاملہ کفار و مشرکین کے قبرستانوں کا بھی ہے کہ انہیں مسمار کر کے وہاں سے حاصل ہونے والی بوسیدہ ہڈیوں کو نکال کر اس جگہ کو صاف کر کے وہاں مسجد تعمیر کی جاسکتی ہے، اور یہ معاملہ کفار و مشرکین کے قبرستانوں کے ساتھ خاص ہے، انبیاء و صالحین کی قبروں کے ساتھ ایسا کرنا ہرگز جائز نہیں، کیونکہ یہ ان کی توہین ہے، البتہ کافر کی کوئی حرمت و عزت ہی نہیں، اس لیے ان کی قبروں کے ساتھ یہ معاملہ جائز ہے۔

اور آپ ﷺ کا عمل مبارک اس مسئلہ میں صریح دلیل ہے کہ کفار و مشرکین کی قبروں کو مسمار کر کے وہاں سے ہڈیاں نکال کر اس جگہ کو صاف کر کے وہاں مسجد تعمیر کی جاسکتی ہے۔ چنانچہ صحیح بخاری و مسلم، ابو داؤد اور دیگر کتب حدیث و سیرت میں نبی اکرم ﷺ کی ہجرت مدینہ، آپ ﷺ کا وصول مدینہ اور تعمیر مسجد نبوی کا واقعہ حضرت انس رضی اللہ عنہ سے مروی ہے، جس میں وہ بیان کرتے ہیں:

آپ ﷺ نے مسجد تعمیر کرنے کا حکم فرمایا، اور بنی نجر کے کرتا دھرتا لوگوں سے مخاطب ہو کر فرمایا:

”اے بنی نجر! مجھ سے اس باغ کا سودا کرو اور قیمت بتاؤ۔“

اس پر انہوں نے عرض کیا:

”اللہ کی قسم، ایسا نہیں ہوگا۔ ہم اس باغ کی قیمت (قیامت کے دن) اللہ تعالیٰ

سے وصول کریں گے (یعنی یہ جگہ ہم مسجد کے لیے لوجہ اللہ وقف کر دیتے ہیں)۔“

حضرت انس رضی اللہ عنہ فرماتے ہیں:

”میں تمہیں یہ بتاتا چلوں کہ اُس باغ میں مشرکین کی قبریں، پرانے کھنڈرات و ویرانے اور کھجوریں تھیں، نبی اکرم صلی اللہ علیہ وسلم کے حکم سے مشرکین کی قبروں کو مسمار کر کے وہاں سے بوسیدہ ہڈیاں نکال دی گئیں، پھر آپ صلی اللہ علیہ وسلم کے حکم سے کھنڈرات

کو توڑ کر ہموار و برابر کیا گیا اور کھجوریں کاٹ دی گئیں“۔^①

غرض وہاں مسجد نبوی تعمیر ہوئی۔

اس حدیث میں اس بات کی دلیل موجود ہے کہ پرانی قبریں جو کفار و مشرکین کی ہوں

انہیں کھودا یا مسمار کیا جاسکتا ہے۔ اور ایسی جگہ سے ہڈیاں وغیرہ نکال کر وہاں مسجد بنائی جاسکتی

ہے۔ اور وہاں نماز پڑھنا جائز ہے۔^②



① بخاری مع الفتح: ۱/ ۵۲۴؛ مختصر مسلم: ۲۳۶؛ صحیح ابی داؤد: ۴۳۴ .

② دیکھیے: فتح الباری ونیل الأوطار .

انبیاء و صالحین اور عام مسلمانوں کی قبروں پر مساجد تعمیر کرنے کا حکم

انبیاء و صالحین اور مسلمانوں کی قبروں کو کھودنا اور مسمار کرنا جائز نہیں۔ کیونکہ یہ ان کی حرمت و احترام کے منافی ہے، یہی وجہ ہے کہ ان صاحبِ حرمت لوگوں کی قبروں پر یا مسلمانوں کے قبرستانوں میں مساجد تعمیر کرنا ممنوع ہے۔ اور قبرستان میں نماز جائز نہیں ہے۔ یہ الگ الگ موضوعات ہیں، اور ان ہر دو کی اہمیت کے پیش نظر ہم ان پر قدرے تفصیل سے روشنی ڈالنا چاہتے ہیں۔

تو آئیے ان دو موضوعات میں سے پہلے ”قبروں پر مساجد تعمیر“ کرنے کے سلسلہ میں بحث کریں۔ چنانچہ کسی ایک دو نہیں بلکہ بکثرت احادیثِ رسول ﷺ میں ”قبروں پر مساجد تعمیر“ کرنے کی ممانعت وارد ہوئی ہے۔ جبکہ ”نیک لوگوں کی قبروں پر یا مسلمانوں کے قبرستانوں میں مساجد کی تعمیر“ کو ممنوع قرار دینے والی متعدد احادیث ہیں جن میں سے چند ایک یہ ہیں:

پہلی حدیث:

أم المؤمنین حضرت عائشہ رضی اللہ عنہا سے صحیح بخاری و مسلم، مسند احمد، مسند سراج و ابی عوانہ اور شرح السنہ بغوی (۱:۱۳۵) میں مختلف طرق سے مروی ہے۔ جس میں وہ بیان کرتی ہیں کہ وہ مرض الموت جس سے نبی اکرم ﷺ جانبر نہیں ہو سکے تھے۔ اس کے دوران نبی اکرم ﷺ نے ارشاد فرمایا:

((لَعَنَ اللَّهُ الْيَهُودَ وَالنَّصَارَى، اِتَّخَذُوا قُبُورَ أَنْبِيَائِهِمْ مَسَاجِدَ،

﴿فَلَوْلَا ذَاكَ أُبْرِزَ قَبْرُهُ، غَيْرَ أَنَّهُ خَشِيَ أَنْ يَتَّخِذَ مَسْجِدًا﴾ ❶

”اللہ تعالیٰ یہود و نصاریٰ پر لعنت کرے کہ انہوں نے اپنے انبیاء کی قبروں کو عبادت گاہیں بنا لیا۔ اگر یہی خدشہ نہ ہوتا تو نبی اکرم ﷺ کی قبر مبارک کو ظاہر رکھا جاتا (یعنی گھر سے باہر بنائی جاتی)، لیکن اس میں خدشہ تھا کہ لوگ کہیں اسے عبادت گاہ نہ بنالیں (اس لیے قبر کو گھر کے اندر بنایا گیا تھا)۔“

اس حدیث میں وارد حضرت عائشہ رضی اللہ عنہا کے قول سے معلوم ہوا کہ نبی اکرم ﷺ کو گھر کے اندر اس لیے دفن کیا گیا تا کہ بعد میں آنے والوں میں سے ضعیف العقیدہ لوگ کہیں نبی اکرم ﷺ کی قبر مبارک کو بھی عبادت گاہ نہ بنالیں۔ سنت یہی ہے کہ میت کو قبرستان میں ہی دفن کیا جائے۔ کیونکہ نبی اکرم ﷺ اپنے صحابہ رضی اللہ عنہم کو قبرستان میں دفن کیا کرتے تھے۔ نبی اکرم ﷺ کی تدفین کے وقت صحابہ کرام رضی اللہ عنہم میں اختلاف ہو گیا تھا کہ آپ ﷺ کو بقیع میں دفن کیا جائے یا کہاں؟ مختلف آراء سامنے آئیں، کسی نے کہا:

”اے صدیق رضی اللہ عنہ! آپ ہی بتائیں کہ آپ ﷺ کو کہاں دفن کیا جائے۔“

تو انہوں نے فرمایا:

”میں نے نبی اکرم ﷺ کی زبان مبارک سے ایک بات سن رکھی ہے، جو (مجھے اب تک یاد ہے) بھولا نہیں ہوں۔“

اور وہ یہ کہ آپ ﷺ نے ارشاد فرمایا:

((مَا قَبَضَ اللَّهُ نَبِيًّا إِلَّا فِي الْمَوْضِعِ الَّذِي يُحِبُّ أَنْ يُدْفَنَ

فِيهِ.)) ❷

❶ بخاری مع الفتح: ۳/۵/۱۲۔ صحیح الجامع: ۳/۵/۲۲۔ تحذیر المساجد، ص:

۲۰، ۹۔

❷ صحیح ترمذی للالبانی: ۸۱۲۔ مختصر شمائل للالبانی: ۳۲۶۔ صحیح الجامع:

۳/۵/۱۵۰۔ أحكام الجنائز للالبانی، ص: ۳۷۔

”اللہ تعالیٰ اپنے نبی کی روح کو اسی جگہ قبض کرتا ہے جہاں دفن ہونا اسے محبوب

ہوتا ہے۔“

محدث العصر شیخ البانی رحمۃ اللہ علیہ نے اس حدیث کو شواہد و طرق کی بنا پر صحیح الجامع الصغیر سیوطی اور احکام الجنائز میں صحیح و ثابت قرار دیا ہے۔^①

وہ چار طرق و شواہد احکام الجنائز میں نقل بھی کیئے ہیں۔^②

اس تفصیل سے گھروں میں تدفین کی ممانعت واضح ہوگئی کہ گھر میں کسی کو دفن کرنا صحیح نہیں۔ اور نبی اکرم صلی اللہ علیہ وسلم کا گھر میں دفن کیا جانا مسلمانوں کے عقیدہ توحید کے تحفظ، ضعیف العقیدہ لوگوں کے بعض افعال کے خدشہ اور ان کے لیے سدًا للذریعہ (شرک کے دروازے بند کرنے کیلئے) تھا۔ اور وہ آپ صلی اللہ علیہ وسلم کے خصائص میں سے تھا۔ لہذا اسے کوئی شخص دلیل نہیں بنا سکتا۔ اور آپ صلی اللہ علیہ وسلم کی قبر اقدس کا تعمیر میں توسیع کی وجہ سے مسجد نبوی کے اندر آ جانا بھی اس بات کی دلیل نہیں بن سکتا کہ مسجد میں کسی کو دفن کیا جا سکتا ہے۔ کیونکہ آپ صلی اللہ علیہ وسلم کی تدفین مسجد میں نہیں ہوئی تھی، بلکہ صحابہ کرام رضی اللہ عنہم نے آپ صلی اللہ علیہ وسلم اور آپ صلی اللہ علیہ وسلم کے گھر میں دفن کیا تھا تا کہ آپ صلی اللہ علیہ وسلم کی قبر مبارک کو کوئی شخص عبادت گاہ نہ بنا سکے۔ جس سے بچنے کی آپ صلی اللہ علیہ وسلم خود دعاء کیا کرتے تھے۔ اور صحابہ کرام رضی اللہ عنہم کو تاکید فرمایا کرتے تھے۔

جیسا کہ ان احادیث کی نصوص بھی ہم ذکر کرنے والے ہیں۔ اور اس موضوع سے متعلقہ نصوص کے بعد نبی اکرم صلی اللہ علیہ وسلم کی قبر مبارک پر مشتمل حجرہ کے مسجد نبوی میں داخل کیئے جانے کی تاریخ بھی ذکر کریں گے، ان شاء اللہ، تاکہ قبروں پر مساجد کی تعمیر اور مساجد میں تدفین کے سلسلہ میں پایا جانے والا شبہ زائل ہو جائے۔ اور اس واقعہ سے استدلال کا ضعف واضح ہو جائے۔

① تحذیر المساجد، ص: ۱۱ و حوالہ سابقہ .

② تفصیل کیلئے ملاحظہ ہو؛ فتح الباری: ۱/ ۵۲۹، باب کراہیۃ الصلاة فی المقابر۔ احکام

الجنائز، ص: ۱۳۷، ۱۳۸ .

دوسری حدیث:

بخاری و مسلم، ابو داؤد، مسند احمد، ابی یعلیٰ، مسند سراج، مصنف عبدالرزاق (موقوفاً) اور تاریخ ابن عساکر میں حضرت ابو ہریرہ رضی اللہ عنہ سے مروی ہے کہ نبی اکرم صلی اللہ علیہ وسلم نے ارشاد فرمایا:

((قَاتَلَ اللَّهُ الْيَهُودَ إِتَّخَذُوا قُبُورَ أَنْبِيَاءِهِمْ مَسَاجِدَ)) ❶

”اللہ تعالیٰ یہودیوں کو عارت کرے کہ انہوں نے اپنے انبیاء کی قبروں کو عبادت

گا ہیں بنالیا۔“

تیسری اور چوتھی حدیث:

بخاری و مسلم، نسائی و دارمی، مسند احمد و ابی عوانہ، طبقات ابن سعد اور مصنف عبدالرزاق (عن ابن عباس رضی اللہ عنہما) میں ہے کہ جب نبی اکرم صلی اللہ علیہ وسلم کی وفات کا وقت قریب آ گیا تو آپ صلی اللہ علیہ وسلم اپنے ایک دھاری دار کپڑے کو کبھی چہرے پر ڈال لیتے اور کبھی ہٹا لیتے تھے (گویا جان کنی کا عالم تھا) اور جب چہرہ انور سے کپڑا ہٹاتے تو فرماتے:

((لَعْنَةُ اللَّهِ عَلَى الْيَهُودِ وَالنَّصَارَى إِتَّخَذُوا قُبُورَ أَنْبِيَاءِهِمْ

مَسَاجِدَ))

”ان یہود و نصاریٰ پر اللہ کی لعنت ہو کہ انہوں نے اپنے انبیاء کرام صلی اللہ علیہم و آلہم و سلم کی قبروں کو عبادت گاہ بنالیا۔“

اس حدیث کے آخر میں حضرت عائشہ رضی اللہ عنہا فرماتی ہیں:

((يُحَذِّرُ مِثْلَ الَّذِي صَنَعُوا)) ❷

”آپ صلی اللہ علیہ وسلم ان کے اس فعل کی قباحت و شاعت پر لوگوں کو تنبیہ و تحذیر فرماتا

❶ بخاری: ۱/۵۳۲؛ مسلم مع نووی: ۳/۵/۱۲؛ صحیح ابی داؤد للالبانی: ۲۷۶۴؛

صحیح الجامع: ۵۱۰۸؛ تحذیر المساجد ص: ۱۲۔

❷ بخاری: ۱/۵۳۲؛ مختصر مسلم منذری: ۲۵۵؛ صحیح نسائی للالبانی: ۶۷۹؛

تحذیر المساجد ص: ۱۱، ۱۲۔

چاہتے تھے۔

پانچویں حدیث:

صحیح بخاری و مسلم، نسائی، بیہقی، مسند احمد و ابی عوانہ (و السیاق لہ)، مسند احمد و ابی یعلیٰ، مصنف ابن ابی شیبہ و طبقات ابن سعد اور شرح السنہ بغوی میں ہے کہ جب جشہ کے ایک گرجے کی خوبصورتی اور اس میں بنی تصویروں کا ذکر آیا تو نبی اکرم ﷺ نے (بستر سے) سر اقدس کو اٹھایا اور فرمایا:

((إِنَّ أَوْلَيْكَ إِذَا كَانَ فِيهِمُ الرَّجُلُ الصَّالِحُ فَمَاتَ، بَنَوْا عَلَيَّ قَبْرَهُ مَسْجِدًا، ثُمَّ صَوَّرُوا تِلْكَ الصُّورَ، أَوْلَيْكَ شِرَارُ الْخَلْقِ عِنْدَ اللَّهِ يَوْمَ الْقِيَامَةِ))^①

”جب ان میں سے اگر کوئی نیک آدمی ہوتا تو (اس کے مرنے کے بعد) وہ اس کی قبر پر عبادت گاہ بنا دیتے۔ اور وہ تصویریں تیار کر لیتے تھے۔ وہ لوگ قیامت کے دن اللہ کے نزدیک بدترین لوگ ہوں گے۔“

چھٹی حدیث:

صحیح مسلم و ابوعوانہ (و اللفظ لہ) معجم کبیر طبرانی اور طبقات ابن سعد (مختصراً) میں حضرت جندب بن عبد اللہ بکلی رضی اللہ عنہ سے مروی ہے کہ نبی اکرم ﷺ نے ارشاد فرمایا:

((أَلَا وَإِنَّ مَنْ كَانَ قَبْلَكُمْ، كَانُوا يَتَّخِذُونَ قُبُورَ أَنْبِيَائِهِمْ وَصَالِحِيهِمْ مَسَاجِدَ، أَلَا فَلَا تَتَّخِذُوا الْقُبُورَ مَسَاجِدَ، إِنِّي أَنهَاكُمُ عَنْ ذَلِكَ))^②

① بخاری: ۱/۵۳۲؛ مسلم مع نووی: ۳/۵/۱۲؛ صحیح ابی داؤد للالبانی: ۲۷۶۴؛

صحیح الجامع: ۵۱۰۸؛ تحذیر المساجد ص: ۱۲۔

② مسلم مع نووی: ۳/۵/۱۳۔ المنتقى مع نیل: ۱/۲/۱۳۶۔ تحذیر المساجد، ص:

۱۴، ۱۵۔ الزواجر: ۱/۱۴۸۔

”خبردار! تم سے پہلے لوگ اپنے انبیاء و صالحین کی قبروں کو عبادت گاہ بنا لیتے تھے، مگر تم قبروں کو مسجد نہ بنا لینا، میں تمہیں اس سے منع کر رہا ہوں۔“

ساتویں حدیث:

مسند احمد و ابی یعلیٰ، حلیۃ الاولیاء ابو نعیم، طبقات ابن سعد اور مسند حمیدی میں حضرت ابو ہریرہ رضی اللہ عنہ سے مروی ہے کہ نبی اکرم صلی اللہ علیہ وسلم نے ارشاد فرمایا:

((اللَّهُمَّ لَا تَجْعَلْ قَبْرِي وَثَنًا لَعَنَ اللَّهُ قَوْمًا اتَّخَذُوا قُبُورَ أَنْبِيَائِهِمْ مَسَاجِدَ))^①

”اے اللہ! میری قبر کو وزن (بت) نہ بنا دینا (کہ جس کی پوجا ہونے لگے) اللہ کی لعنت ہو اس قوم پر جس نے اپنے انبیاء کی قبروں کو پوجا گاہ بنا لیا۔“

قارئین کرام! ان سب احادیث کا مجموعی دو حریفی مفاد یہ ہے کہ کسی نبی یا نیک آدمی کی قبر پر یا عام مسلمانوں کے قبرستان میں مسجد و عبادت گاہ بنانا جائز نہیں ہے۔ اور انہی احادیث میں سے بعض کے ضمن میں ہم نے ذکر کیا ہے کہ کسی کا اپنے گھر میں دفن کیے جانے کی وصیت کرنا وغیرہ بھی جائز نہیں، بلکہ تعادل و سنت قبرستان میں ہی تدفین ہے۔ اور اس سلسلہ میں نبی اکرم صلی اللہ علیہ وسلم کے گھر میں دفن کیے جانے اور اس گھر کے توسیع کے نتیجے میں مسجد کے اندر آ جانے سے استدلال کرنا صحیح نہیں ہے۔

یہاں ہم انہی چند احادیث پر اکتفا کر رہے ہیں جبکہ اسی موضوع پر اپنی مفصل (مطبوع) کتاب میں ہم نے اسی معنی و مفہوم کی چودہ احادیث ذکر کی ہیں۔



① تحذیر المساجد - ص: ۱۷، ۱۸ و صححہ .

مسجد یا عبادت گاہ بنانے سے مراد

اب یہاں ہم یہ بات بھی واضح کر دینا چاہتے ہیں کہ ان احادیث میں جو آیا ہے کہ یہود و نصاریٰ نے انبیاء و صالحین کی قبروں کو مساجد یا عبادت گاہیں بنا لیا، یا وہ مسلمان جو نیک لوگوں کی قبروں یا قبرستان کو عبادت گاہ بنا لیں گے، اسے مسجد بنا لینے یا عبادت گاہ بنا لینے کے تین مفہوم اہل علم نے بیان کیئے ہیں۔
پہلا مفہوم و معنی:

ان میں سے ایک مفہوم تو وہی ہے جو ہم نے ان احادیث کے ترجمہ میں اختیار کیا ہے۔ یعنی قبر پر یا قبرستان پر مسجد و عبادت گاہ بنا لینا۔ امام بخاری رحمۃ اللہ علیہ کا اختیار یہی مفہوم ہے، کیونکہ ہماری ذکر کردہ پہلی حدیث پر امام بخاری رحمۃ اللہ علیہ نے یوں تبویب کی ہے:

”قبروں پر مساجد تعمیر کرنے کی کراہت کا بیان“۔

اس تبویب میں انہوں نے اس بات کی طرف اشارہ کر دیا ہے کہ قبر کو عبادت گاہ بنانے کی ممانعت سے یہ بھی لازم آتا ہے کہ قبر پر مسجد تعمیر کرنا ممنوع ہے۔ علامہ مناوی رحمۃ اللہ علیہ نے فیض القدر شرح الجامع الصغیر سیوطی میں، اور کرمانی سے نقل کرتے ہوئے حافظ ابن حجر رحمۃ اللہ علیہ نے فتح الباری میں اس مفہوم کی تصریح کی ہے۔^①

حضرت عائشہ رضی اللہ عنہا کے الفاظ:

”اگر پوجا کا خدشہ نہ ہوتا (یا قبروں پر مساجد بنانے والوں پر لعنت نہ ہوتی) تو نبی اکرم صلی اللہ علیہ وسلم کی قبر مبارک کھلی جگہ پر بنائی جاتی“۔

ان کے ان الفاظ سے پتہ چلتا ہے کہ انہوں نے بھی نبی اکرم صلی اللہ علیہ وسلم کے ان ارشادات

① فتح الباری: ۳/ ۲۰۰، ۲۰۱۔ تحذیر المساجد - ص: ۲۲، ۲۳، ۲۶، ۲۷۔

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

سے یہی مفہوم سمجھا تھا۔ اور ان کے اس معنی کو سمجھنے کا پتہ ایک اور حدیث سے بھی چلتا ہے، جو طبقات ابن سعد میں حضرت حسن بصری رضی اللہ عنہ سے مرسلًا مروی ہے، جس میں وہ بیان کرتے ہیں:

”صحابہ رضی اللہ عنہم نے مشورہ کیا کہ نبی اکرم صلی اللہ علیہ وسلم کو مسجد میں دفن کیا جائے۔“

لیکن حضرت عائشہ رضی اللہ عنہا نے کہا کہ نبی اکرم صلی اللہ علیہ وسلم نے میری گود میں سر رکھے ہوئے فرمایا تھا کہ اللہ تعالیٰ ان قوموں کو غارت کرے جنہوں نے اپنے انبیاء کی قبروں کو عبادت گا ہیں بنا لیا۔ یہ سننے کے بعد:

تمام صحابہ رضی اللہ عنہم کا اس بات پر اتفاق ہو گیا کہ آپ صلی اللہ علیہ وسلم کو حضرت عائشہ رضی اللہ عنہا کے گھر اس جگہ دفن کیا جائے، جہاں آپ صلی اللہ علیہ وسلم کی روح قبض کی گئی۔ ●

یہ اس بات کی بھی دلیل ہے کہ قبر پر مسجد تعمیر کرنے یا قبر کو مسجد میں داخل کر دینے میں کوئی فرق نہیں، دونوں ایک ہی بات ہیں۔ حتیٰ کہ حافظ عراقی رحمۃ اللہ علیہ سے علامہ مناوی رحمۃ اللہ علیہ نے فیض القدير (۵: ۲۷۴) میں نقل کیا ہے کہ انہوں نے کہا ہے:

”جس نے مسجد تعمیر کی اور اس کا ارادہ تھا کہ اس کے کسی حصہ میں اسے دفن بھی کیا جائے گا، تو وہ شخص بھی حدیث میں مذکور لعنت کا مستحق ہے۔ بلکہ مسجد میں تدفین حرام ہے۔ اور اگر وہ تعمیر مسجد کے وقت یہ شرط عائد کرے کہ وہ اس میں دفن کیا جائے گا، تو اس کی وہ شرط صحیح نہیں۔ کیونکہ یہ مسجد وقف کرنے کے منافی فعل ہے اور سابق میں ذکر کی گئی حدیث نمبر پانچ بھی اسی مفہوم و معنی کی شاہد و مؤید ہے۔“

اس حدیث کے الفاظ میں ان کے بدترین لوگ ہونے کا سبب یہی قبروں پر مساجد کی تعمیر ہے۔ لہذا وہ حدیث قبروں پر مسجدیں تعمیر کرنے کے حرام ہونے پر نص صریح ہے۔ اور اسی کی تائید صحیح مسلم، سنن ترمذی، مصنف ابن ابی شیبہ اور مسند احمد میں وارد حضرت جابر رضی اللہ عنہ

سے مروی حدیث سے بھی ہونی ہے، جس میں وہ بیان کرتے ہیں:

((نَهَى رَسُولُ اللَّهِ ﷺ أَنْ يُجَصَّصَ الْقَبْرُ، وَأَنْ يُقْعَدَ عَلَيْهِ،
وَأَنْ يُبْنَى عَلَيْهِ))^①

نبی اکرم ﷺ نے اس بات سے منع فرمایا ہے کہ قبر کو گچ (وغیرہ) سے پختہ بنایا جائے، اور یہ کہ اس پر (مجاور بن کر) بیٹھا جائے، اور یہ کہ اس پر کچھ تعمیر کیا جائے۔

اس حدیث سے اس بات کی وضاحت بھی ہوگئی ہے کہ قبر پر صرف مسجد بنانا ہی ممنوع نہیں بلکہ کوئی بھی چیز تعمیر کرنا جائز نہیں۔ اور اس مطلق نہی (نہی) میں قبہ یا گنبد وغیرہ بھی آگئے۔ اور اس حدیث جابر رضی اللہ عنہ کو نقل کرنے کے بعد امام شوکانی رحمۃ اللہ علیہ نے ”شرح الصدور فی تحریم رفع القبور“ میں لکھا ہے:

”اس میں قبروں پر کچھ تعمیر کرنے کی ممانعت و صراحت ہے۔ اور یہ حدیث اس پر بھی صادق آتی ہے، جو قبر کے گڑھے کے ارد گرد دیوار وغیرہ تعمیر کرے جیسا کہ کثیر تعداد میں لوگ میت کی قبر کے ارد گرد ایک ہاتھ سے بھی اونچی دیوار تعمیر کرتے ہیں، کیونکہ یہ تو ممکن ہی نہیں کہ نفس قبر کو ہی مسجد یا عبادت گاہ بنایا جاسکے۔ اور یہ اس بات کی بھی دلیل ہے کہ اس تعمیر سے مراد ہر وہ چیز ہے جو قبر سے متصل اور قریب ہو۔“

یہ حدیث اس پر بھی صادق آتی ہے جو قبر کے قریب، ارد گرد یا اوپر کچھ بنائے۔ جیسا کہ گنبد، مساجد، مزارات وغیرہ ہیں۔ جب کہ قبر اس کے وسط میں یا کسی بھی ایک جانب میں ہو۔ یہ بھی قبر پر کچھ تعمیر کرنے میں ہی آتا ہے۔ جیسا کہ کسی صاحبِ فہم سے یہ پوشیدہ نہیں، اور

① مسلم: ۶۶۷/۲ تحقیق محمد فواد عبدالباقی۔ تحذیر المساجد۔ ص: ۲۹؛ وفیہ رد

علی الکوثری علی اعلالہ للحدیث لعنہ ابي الزبير، وقد صرح بالتحديث عند مسلم وأحمد وله متابعات وشواهد ذكرها الألبانی .

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

جیسا کہ کہا جاتا ہے کہ بادشاہ نے فلاں شہر یا گاؤں پر نصیل بنائی ہے، یا کہا جائے کہ فلاں شخص نے فلاں جگہ پر مسجد بنائی ہے۔ جبکہ نصیل تو صرف شہر یا گاؤں کے ارد گرد ہوتی ہے، نہ کہ ان پر۔ اور اس میں بھی کوئی فرق نہیں ہوتا کہ اس دیوار کی تعمیر جن جوانب پر ہوئی ہو وہ وسط شہر یا گاؤں یا جگہ کے قریب ہوں۔ جیسا کہ چھوٹے شہر، چھوٹے گاؤں یا چھوٹی جگہ میں ہو سکتا ہے۔ اور جو کہے کہ لغت عرب میں یہ اطلاق ممنوع ہے، وہ لغت عرب کو جانتا ہی نہیں، نہ اس کی زبان سمجھتا ہے۔ اور نہ ہی کلام عرب میں کلمات کے صحیح استعمال کو ہی جانتا ہے۔^①

اور یہاں یہ بات بھی پیش نظر رہے کہ قبر نبوی ﷺ پر جو گنبد خضراء بنا ہوا ہے، وہ کوئی عہد نبوی ﷺ یا دور صحابہ رضی اللہ عنہم سے نہیں، بلکہ شیخ محمد سلطان المعصومی نے "المشاهدات المعصومیہ عند قبر خیر البریۃ" میں لکھا ہے:

"یہ بات ذہن میں رکھیں کہ ۶۷۸ھ تک حجرہ نبوی پر جس میں کہ آپ ﷺ کی قبر مقدس ہے کوئی گنبد نہیں تھا۔ یہ تو الملک الظاہر المعصور قلاوون الصالحی نے ۶۷۸ھ میں بنوایا تھا۔"

اور وفاء الوفاء سمہودی سے نقل کرتے ہوئے لکھا ہے:

"جس طرح ولید نے نصاریٰ کے کنائس کی تقلید کرتے ہوئے مسجد نبوی ﷺ کو مزخرف و مزین کیا تھا، ویسے ہی قلاوون نے نبی اکرم ﷺ کے ارشادات سے ناواقفیت کی بنا پر گنبد بنوایا۔ کیونکہ اسی نے مصر و شام میں نصاریٰ کے کنائس کو مزخرف و مزین کیا تھا۔"

اور ایوب صبری ترکی کی کتاب "مرآة الحرمین" کی جلد دوم سے نقل کیا ہے:

"قلاوون نے ۶۷۸ھ میں گنبد خضراء بنوایا۔ اور پھر ۷۵۵ھ میں اس کے بیٹے الملک ناصر حسن بن محمد بن قلاوون نے اس کی تجدید و تزئین کی۔"

① شرح الصدور للشوکانی - ص: ۷۰ ضمن مجموعة الرسائل المنیریة، ص: ۱۵ طبع

جامعہ اسلامیہ، مدینہ منورہ۔

آگے شیخ معصومی رحمۃ اللہ علیہ لکھتے ہیں:

”بلاشبہ قلاوون کا یہ فعل نبی اکرم صلی اللہ علیہ وسلم کی صحیح و ثابت احادیث کے قطعاً خلاف

ہے۔ لیکن جہالت، تعظیم و محبت میں غلو اور غیروں کی تقلید بھی بری بلا ہیں“۔^①

☆..... قبروں پر مساجد کی تعمیر کو ممنوع قرار دینے والی احادیث میں اس بات کی دلیل

بھی واضح انداز میں موجود ہے کہ قبروں پر تعمیر کی گئی مساجد میں نماز پڑھنا بھی ممنوع ہے۔

کیونکہ قبروں پر مساجد بنانے کی ممانعت سے ان مساجد میں نماز کی ممانعت بھی لازم آتی

ہے۔ کیونکہ وسیلہ کی ممانعت سے دراصل مقصود کی ممانعت مراد ہوتی ہے۔ اور مسجد کی تعمیر تو

ایک وسیلہ ہے۔ مقصود تو نماز و عبادت ہے۔ قبور پر بنائی گئی مساجد میں نماز کا حکم قدرے

تفصیل کے ساتھ ہم بعد میں بیان کریں گے۔ ان شاء اللہ

دوسرا مفہوم:

قبروں کو مساجد یا عبادت گاہیں بنانے کا دوسرا مفہوم یہ ہے کہ ان پر یعنی ان کی طرف

منہ کر کے نماز ادا کی جائے، یعنی ان پر سجدہ کیا جائے، علامہ پتیمی رحمۃ اللہ علیہ نے الزواجر میں اور

امیر صنعانی نے سبل السلام میں قبر پر سجدہ کرنے یا قبر کی طرف منہ کر کے نماز ادا کرنے کا

مفہوم بیان ہے۔ چنانچہ علامہ پتیمی رحمۃ اللہ علیہ ”الزواجر عن اقتراف الكبائر“ میں لکھتے ہیں:

((وَإِتِّخَاذُ الْقَبْرِ مَسَاجِدَ مَعْنَاهُ الصَّلَاةُ عَلَيْهِ أَوْ إِلَيْهِ))^②

”قبر کو مسجد بنا لینے کا معنی اس پر سجدہ کرنا یا اس کی طرف منہ کر کے نماز ادا کرنا ہے۔“

اور امیر صنعانی رحمۃ اللہ علیہ ”سبل السلام شرح بلوغ المرام“ میں رقمطراز ہیں:

((وَإِتِّخَاذُ الْقُبُورِ مَسَاجِدَ أَعْمٌ مِنْ أَنْ يَكُونَ بِمَعْنَى الصَّلَاةِ

إِلَيْهَا أَوْ بِمَعْنَى الصَّلَاةِ عَلَيْهَا))^③

① المشاهدات المعصومية-ص: ۲۶ طبع دارالافتاء، سعودی عرب .

② الزواجر: ۱/ ۱۴۸ طبع دار المعرفۃ بیروت .

③ سبل السلام: ۱/ ۱۲۴-تحذیر المساجد، ص: ۲۲ .

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

”اور قبروں کو عبادت گاہ بنانا، ان کی طرف منہ کر کے نماز پڑھنے، ان پر سجدہ کرنے اور نماز پڑھنے، ہر دو معنوں سے عام ہے (یعنی ان دونوں کو بھی شامل ہے)۔“

اس بات کا بھی احتمال ہے کہ انہوں نے اس سے تین معنی مراد لیے ہوں، کیونکہ اس کا تیسرا معنی و مفہوم بھی ہے، جو ہم آگے چل کر ذکر کرنے والے ہیں۔ اور دو معنوں سے بھی عام ہونے میں اس بات کی طرف اشارہ موجود ہے کہ ان کے نزدیک تیسرے معنی کو بھی یہ لفظ شامل ہے۔ اور امام شافعی رحمہ اللہ نے بھی اسی طرح تینوں مفہوم ہی مراد لیے ہیں، آگے چل کر ان کا قول بھی ہم ذکر کریں گے۔ ان شاء اللہ

لیکن یہاں پہلے آئیے! آپ کو وہ احادیث بتائیں جن سے اسی دوسرے معنی و مفہوم کی تائید ہوتی ہے۔ چنانچہ مسند ابی یعلیٰ میں صحیح سند کے ساتھ حضرت ابوسعید خدری رضی اللہ عنہ سے مروی ہے:

((أَنَّ رَسُولَ اللَّهِ ﷺ نَهَى أَنْ يُنَىٰ عَلَى الْقُبُورِ، أَوْ يُقَعَدَ عَلَيْهَا، أَوْ يُصَلَّى عَلَيْهَا))^①

”نبی اکرم صلی اللہ علیہ وسلم نے اس بات سے منع فرمایا کہ قبروں پر کوئی عمارت بنائے، یا ان پر بیٹھا جائے (مجاور بن کر)، یا ان پر نماز پڑھی جائے۔“

اور اسی دوسرے معنی کی تائید ایک دوسری حدیث سے بھی ہوتی ہے جو تاریخ صغیر امام بخاری میں تعلیقاً اور معجم طبرانی میں موصولاً دو طرق سے حضرت ابن عباس رضی اللہ عنہما سے مروی ہے۔ جس میں وہ بیان کرتے ہیں:

((لَا تُصَلُّوا إِلَى قَبْرِ وَلَا تُصَلُّوا عَلَى قَبْرِ))^②

① بحوالہ سابقہ و صححہ .

② صحیح الجامع: ۳/۲/۱۵۹ - الصحیحہ: ۳/۱۳ - تحذیر المساجد، ص: ۲۲، ۲۳

و صححہ بالطریق والشواہد .

”کسی قبر کی طرف منہ کر کے نماز نہ پڑھو اور نہ ہی کسی قبر پر نماز پڑھو یا اس پر سجدہ کرو۔“

اور اسی دوسرے مفہوم کی تائید کرنے والی تیسری حدیث صحیح ابن حبان میں حضرت انس رضی اللہ عنہ سے مروی ہے، جس میں وہ بیان کرتے ہیں:

((أَنَّ النَّبِيَّ ﷺ نَهَى عَنِ الصَّلَاةِ إِلَى الْقُبُورِ))^①

”نبی اکرم صلی اللہ علیہ وسلم نے قبروں کی طرف منہ کر کے نماز پڑھنے سے منع فرمایا ہے۔“

تیسرا مفہوم:

ہماری ذکر کردہ احادیث میں مذکور قبروں کو مساجد یا عبادت گاہیں بنانے کا تیسرا مفہوم و معنی بعض اہل علم نے یہ بھی بیان کیا ہے کہ ان کی تعظیم کے نظریہ و اعتقاد سے ان قبروں کو سجدہ کیا جائے، یا نماز و دعاء کے لیے ان کی طرف منہ کیا جائے۔ چنانچہ علامہ مناوی رحمۃ اللہ علیہ نے ”شرح الجامع الصغیر یعنی فیض القدر“ میں لکھا ہے:

”انہوں نے قبروں کو جہت قبلہ بنا لیا ہے اور ان کا باطل عقیدہ اس پر مستزاد ہے، اور ان کی طرف سجدہ کرنے سے ان پر مسجد یا سجدہ گاہ بنا لینا لازم آتا ہے۔ اور ان پر مسجد یا سجدہ گاہ بنانے سے ان کی طرف سجدہ کرنا لازم آتا ہے۔“

اور اسی تعظیم میں غلو کی وجہ سے ان پر لعنت کی گئی ہے۔

معروف مفسر امام بیضاوی رحمۃ اللہ علیہ نے لکھا ہے کہ یہودی لوگ اپنے انبیاء کی قبروں کو تعظیماً سجدہ کیا کرتے تھے، اور ان کی قبروں کو قبلہ بناتے تھے، اور ان کی طرف منہ کر کے نماز پڑھتے تھے۔ گویا انہوں نے ان قبروں کو بت بنا لیا تھا۔ لہذا ان پر اللہ تعالیٰ نے لعنت کی، اور مسلمانوں کو ایسا کرنے سے منع کیا۔ اور اس کی ممانعت صراحت کے ساتھ صحیح مسلم، سنن ابی داؤد، ترمذی و نسائی، بیہقی و طحاوی، مسند احمد اور تاریخ ابن عساکر میں وارد حضرت ابو مرثد غنوی رضی اللہ عنہ سے مروی حدیث میں آئی ہے، جس میں ارشاد نبوی صلی اللہ علیہ وسلم ہے:

① ابن حبان، ص: ۱۰۵۔ الموارد، دار الکتب العلمیة، بیروت۔

((لَا تَجْلِسُوا عَلَى الْقُبُورِ ، وَلَا تَصَلُّوا إِلَيْهَا)) •

”قبر پر (مجاور بن کر) نہ بیٹھو، اور نہ اس کی طرف نماز پڑھو۔“

اس میں قبر کی طرف منہ کر کے نماز پڑھنے کی صریح ممانعت وارد ہے۔ اور امام شافعی رحمۃ اللہ علیہ فرماتے ہیں کہ میرے نزدیک کسی مخلوق کی تعظیم حتیٰ کہ اس کی قبر کو سجدہ گاہ بنا لیا جائے، اس شخص اور بعد میں آنے والے لوگوں کے فتنہ (شرک) میں مبتلا ہونے کے خدشے کی بناء پر یہ مکروہ ہے۔ •

یہ کراہت تحریمی ہے، جیسا کہ ان کی کتاب الرسالہ (ص: ۳۴۳) سے پتہ چلتا ہے۔ اور یہ حدیث چونکہ مشکوٰۃ شریف میں بھی وارد کی گئی ہے، چنانچہ اس کی شرح بیان کرتے ہوئے ملا علی قاری رحمۃ اللہ علیہ المرقاة (۲/۳۷۲) میں لکھتے ہیں:

”قبروں کی طرف منہ کر کے نماز پڑھنے کی ممانعت اس لیے ہے کہ اس میں اس قدر تعظیم اور غلو ہے کہ گویا صاحب قبر کو معبود بنا دیا جاتا ہے۔ اور اگر تو یہ تعظیم حقیقتاً اس قبر اور صاحب قبر کی ہے تو یہ کفر یہ فعل ہے، اور اس سے مشابہت کرنا مکروہ ہے، اور یہ مکروہ بھی حرام کے معنوں میں ہوگا۔ اور اسی معنی میں اپنے سامنے جنازہ رکھ کر کسی فرض نماز کو ادا کرنا بھی ہے۔ (جیسا کہ آجکل بعض جگہوں پر یہ غلطی کی جاتی ہے۔ حالانکہ چاہئے تو یہ کہ اگر مسجد میں ہی نماز جنازہ پڑھنی ہو تو فرض نماز مکمل ہونے تک جنازہ کو صفوں کے پیچھے رکھا جائے جیسا کہ سمجھدار اور اچھے عقیدہ کے پیش امام کرتے ہیں۔ اور فرضوں سے فارغ ہو کر جنازہ لایا جائے اور نماز جنازہ پڑھی جائے)۔“

تینوں مفاہیم و معانی کا ہی مراد ہونا:

یہ تین مفاہیم و معانی ہیں جو قبروں کو مسجد یا عبادت گاہ بنانے کے سلسلہ میں اہل علم

① مسلم مع نووی: ۴/۷/۳۸؛ صحیح أبي داؤد: ۸۴۰؛ صحیح نسائی: ۷۳۲؛ صحیح

الجامع: ۸۰۸؛ تحذیر المساجد-ص: ۲۴؛ متقی مع نیل: ۱/۲/۱۳۴؛ مشکوٰۃ: ۱/۵۲۳۔

② شرح نووی ایضاً۔

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

نے بیان کیے ہیں۔ اور اگرچہ مختلف علماء نے الگ الگ مراد لیئے ہیں، کسی نے قبروں پر مسجد بنانا مراد لیا ہے، کسی نے قبروں کی طرف منہ کر کے نماز پڑھنے کا، جس میں قبر اور قبر والے کی تعظیم مقصود ہو اور کسی نے قبر پر نماز پڑھنا تعظیم و تبرک کے خیال سے، جبکہ ذکر کی گئی احادیث سے بیک وقت یہ تینوں ہی معنی مراد لینا صحیح ہے۔ چنانچہ کتاب الام (۱/۲۳۶) میں امام شافعی رحمۃ اللہ علیہ نے یہ تینوں معنی ہی مراد لیئے ہیں۔ اور ان تینوں افعال سے ہی کراہتِ ذنوب کا اظہار کیا ہے۔

ملا علی قاری رحمۃ اللہ علیہ نے بھی اپنے ائمہ و شارحین احناف کے حوالہ سے مرقاة شرح مشکوٰۃ (۱/۲۵۶) میں تینوں ہی معنی ذکر کیئے ہیں، چنانچہ وہ لکھتے ہیں:

”یہود و نصاریٰ پر لعنت بھیجنے کا سبب یا تو یہ تھا کہ وہ اپنے انبیاء کی قبروں کو تعظیماً سجدہ کیا کرتے تھے جو کہ شرکِ جلی ہے، یا پھر ان پر لعنت کا سبب یہ تھا کہ وہ نماز تو اللہ کے لیے ہی پڑھتے، لیکن اپنے انبیاء کی تعظیم اور اس میں مبالغہ کرتے ہوئے انبیاء کی قبروں پر سجدہ کرتے تھے، یا پھر ان کی قبروں کی طرف متوجہ ہو کر نماز پڑھتے، اور یہ شرکِ خفی ہے“ ❶



❶ بحوالہ تحذیر المساجد، ص: ۳۱، ۳۲۔ مرقاة شرح مشکوٰۃ ملا علی

قاری: ۱/۴۵۶.

ائمہ و فقہاء کا مذہب

ائمہ و فقہاء مذہب اربعہ میں سے ہر کسی کا اس بات پر اتفاق ہے کہ قبروں پر مسجد یا عبادت گاہ بنانا حرام اور گناہ کبیرہ ہے۔ چنانچہ شافعیہ میں سے ہم حافظ عراقی رحمۃ اللہ علیہ کا قول ذکر کر چکے ہیں کہ انہوں نے قبر پر مسجد بنانے کو حرام قرار دیا ہے۔ ایسے ہی علامہ رحمۃ اللہ علیہ نے الزواجر میں جو کبیرہ گناہ گنوائے ہیں ان میں سے کبیرہ گناہ نمبر ترانوے، چورانوے، پچانوے، چھیانوے، ستانوے، اٹھانوے بالترتیب یہ ہیں: قبروں کو مساجد یا عبادت گاہ بنانا، ان پر چراغ جلانا، ان کی پوجا کرنا یا انہیں وشن بنانا، ان کا طواف کرنا، انہیں چھونا، اور ان کی طرف منہ کر کے نماز پڑھنا۔ اور پھر ان افعال کے کبیرہ گناہ ہونے کے دلائل کے طور پر کتنی ہی احادیث ذکر کی ہیں۔ تفصیل کے لیے ”الزواجر عن اقتراف البائر“ (جلداول، ص: ۱۳۷-۱۳۹) طبع دار المعرفہ بیروت دیکھی جاسکتی ہے۔

حنفیہ میں سے امام ابوحنیفہ رحمۃ اللہ علیہ کے شاگرد امام محمد رحمۃ اللہ علیہ نے اپنی کتاب الآثار (ص: ۴۵) میں کہا ہے:

”لَا نَرَىٰ أَنْ يُزَادَ عَلَىٰ مَا خَرَجَ مِنَ الْقَبْرِ وَنَكْرَهُ أَنْ يُجَصَّصَ أَوْ يُطَيَّنَ أَوْ يُجَعَلَ عِنْدَهُ مَسْجِدٌ.“

”ہمارے نزدیک قبر سے نکلنے والی مٹی سے زیادہ قبر پر ڈالنا جائز نہیں اور قبر کو لپیٹنا اور اس کے پاس مسجد بنانا ہمارے نزدیک مکروہ ہے۔“

اور یہ معروف ہے کہ احناف کے نزدیک مطلق مکروہ سے مراد مکروہ تحریمی ہوتا ہے۔

علامہ آلوسی رحمۃ اللہ علیہ نے بھی اپنی تفسیر روح المعانی (۵: ۳۱) میں علامہ رحمۃ اللہ علیہ کے مذکورہ افعال

کو کبیرہ گناہ قرار دینے کی توثیق ہی کی ہے۔“^①

مالکیہ میں امام قرطبی رحمۃ اللہ علیہ نے پانچ نمبر پر ذکر کی گئی حدیث کو ذکر کرنے کے بعد لکھا ہے:

”ہمارے علماء نے کہا ہے کہ یہ مسلمانوں پر حرام ہے کہ وہ انبیاء اور علماء کی

قبروں کو مساجد بنالیں۔“^②

ایسے ہی علماء حنابلہ بھی اس بات کے قائل ہیں کہ قبروں پر مساجد تعمیر کرنا حرام ہے۔

اور ایسی مساجد میں نماز جائز نہیں۔ تفصیل کے لیے ”شرح مستہی الارادات“ (۱):

۳۵۳، طبع عالم الکتب، زاد المعاد (۳۱: ۵۷۱، ۵۷۲ تحقیق الارناؤط)، فتاویٰ شیخ الاسلام ابن

تیمیہ رحمۃ اللہ علیہ (۲۲: ۱۹۴، ۲۷: ۱۴۰، ۳۷: ۵۵) وغیرہ ملاحظہ فرمائیں۔^③

دارالافتاء مصر نے بھی شیخ الاسلام ابن تیمیہ رحمۃ اللہ علیہ کے اس فتویٰ کو بنیاد بنا کر مسجد میں

تدفین کے عدم جواز کا فتویٰ صادر کیا ہے۔ جو مجلہ الازہر، جلد ۱۱، ص: ۵۰۱، ۵۰۲ پر شائع کیا

گیا تھا۔ جو قبروں پر مطلق کوئی چیز تعمیر کرنے کے حرام ہونے کے بارے میں تھا۔^④

اس ساری تفصیل سے یہ بات واضح ہو گئی ہے کہ تمام مذاہب کے معتبر علماء مذکورہ

احادیث کی بناء پر اس بات کے قائل ہیں کہ قبروں پر مساجد تعمیر کرنا حرام ہے۔ اور ایسی

مساجد میں نماز جائز نہیں۔



① روح المعانی علامہ آلوسی: ۳۱ / ۵.

② تفسیر قرطبی: ۲۴۷ / ۱۰ دار الکتب.

③ شرح مستہی الارادات: ۱ / ۳۵۳ طبع عالم الکتب؛ زاد المعاد ابن قیم: ۳ / ۵۷۱،

۵۷۲؛ فتاویٰ ابن تیمیہ: ۲۲ / ۱۹۴، ۲۷ / ۱۴۰، ۳۷ / ۵۵.

④ بحوالہ تحذیر الساجد - ص: ۴۵.

جہاں نماز مکروہ ہے

(۱) قبروں پر بنائی گئی مساجد میں نماز کا باطل یا مکروہ ہونا:

ایسی مساجد میں نماز کے عدم جواز کی تھوڑی سی وضاحت بھی کرتے جائیں۔ چنانچہ جیسا کہ ہم پہلے بھی ذکر کر چکے ہیں کہ قبروں پر مساجد تعمیر کرنے کی ممانعت سے ان مساجد میں نماز کی ممانعت بھی لازم آتی ہے، کیونکہ وسیلہ کی ممانعت، مقصود کی بالاولیٰ ممانعت کی متقاضی ہوتی ہے۔ اور ایسی مساجد میں نماز کی ممانعت کے بارے میں امام احمد رحمۃ اللہ علیہ اور بعض دیگر اساطین علم کا قول یہ ہے کہ ان میں نماز پڑھنا باطل ہے، نماز ہوگی ہی نہیں۔ اور اگر اس قول کو تھوڑا سا سخت شمار کیا جائے تو پھر اس کے سوا کوئی چارہ نہیں کہ قبروں پر بنائی گئی مساجد میں نماز پڑھنے والے نمازیوں کو دو حصوں یا قسموں میں تقسیم کیا جائے۔

پہلی قسم:

ان میں سے پہلی قسم کے لوگ تو وہ ہوں گے، جو قصد و ارادہ کے ساتھ اور حصول تبرک کی نیت سے کسی قبر پر بنی مسجد میں نماز پڑھیں، جیسا کہ کثیر تعداد میں لوگ کرتے ہیں۔ ایسے لوگوں کی نماز تو باطل ہوگی، کیونکہ نبی اکرم صلی اللہ علیہ وسلم نے قبروں پر مساجد کی تعمیر سے منع فرمایا ہے، اور ایسا کرنے والوں پر لعنت فرمائی ہے۔ اور ایسی مسجد میں نماز کی ممانعت بالاولیٰ ہے۔ اور یہ ممانعت وہاں پڑھی گئی نماز کے باطل ہونے کا تقاضا کرتی ہے۔ اور امام احمد رحمۃ اللہ علیہ کا بطلان نماز کا فتویٰ ایسے ہی لوگوں پر محمول کیا جاسکتا ہے، اگرچہ ان کے یہاں ایسی تفصیل نہیں ہے۔

دوسری قسم:

قبروں پر تعمیر کی گئی مساجد میں نماز ادا کرنے والے لوگوں میں سے دوسری قسم ان لوگوں

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

کی ہے جو قصد و ارادہ سے اور حصول تبرک کے لیے اس مسجد میں نماز نہ پڑھیں، بلکہ ان کا ایسی مسجد میں نماز پڑھنا محض اتفاق ہو۔ اور ایسے اتفاقیہ نماز پڑھنے والوں کی نماز باطل تو نہیں ہوگی، البتہ کم از کم مکروہ تو ضرور ہی ہوگی۔ اور جمہور اہل علم کا یہی مسلک ہے۔^①

اسباب کراہت:

ایسی مساجد میں نماز کے مکروہ ہونے کے دو اسباب ہیں:

پہلا سبب:

قبروں پر تعمیر کی گئی مساجد میں نماز پڑھنے میں یہود و نصاریٰ کے فعل کے ساتھ مشابہت پائی جاتی ہے، کیونکہ وہ قبروں پر مساجد تعمیر کرتے اور انہیں عبادت گاہیں بناتے تھے۔ اور ان کے اسی فعل کی وجہ سے وہ ملعون قرار پائے، جیسا کہ احادیث گزری ہیں۔ اور ان کے کسی ایسے فعل میں ان کی مشابہت کی جائے جس پر وہ ملعون ٹھہرائے گئے، تو وہ مشابہت والا فعل مکروہ کیوں نہ ہوگا، اگرچہ باطل نہ بھی شمار کیا جائے۔

دوسرا سبب:

اس میں ان قبروں میں مدفون لوگوں کی غیر شرعی تعظیم کا ایک ذریعہ پایا جاتا ہے۔ لہذا احتیاطاً اور ”سداً للذریعہ یا سداً للباب“ (شُرک کا دروازہ بند کرنے کے لیے) وہاں نماز سے ممانعت ہوگی۔ خصوصاً جب کہ قبروں پر بنائی گئی مساجد کے عقائدی مفاسد اہل نظر سے پوشیدہ نہیں ہیں۔ اور اہل علم نے ایسی مساجد میں نماز کی کراہت کے ان دونوں اسباب کا تذکرہ کیا ہے۔ چنانچہ علماء احناف میں سے علامہ ابن الملک سے ملا علی قاری رحمہ اللہ نے مرقاة شرح مشکوٰۃ (۱: ۴۷۰) میں نقل کیا ہے کہ انہوں نے فرمایا:

”قبروں پر مساجد کی تعمیر اس لیے حرام کی گئی کہ اس میں یہودیوں کے فعل کے ساتھ مشابہت پائی جاتی ہے۔“^②

① تحذیر الساجد - ص: ۱۲۳ .

② تحذیر الساجد - ص: ۱۲۴ .

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

شیخ الاسلام ابن تیمیہ رحمۃ اللہ علیہ نے اپنی کتاب ”القاعدة الجلیلة فی التوسل والوسيلة“ میں لکھا ہے کہ نبی اکرم صلی اللہ علیہ وسلم نے اس بات کو حرام کیا ہے کہ کسی کی قبر کو عبادت گاہ بنایا جائے، اور وہاں پر نماز پڑھنے کا بھی اسی طرح قصد و ارادہ کیا جائے، جیسے عام مساجد میں نماز پڑھنے کا قصد و ارادہ کیا جاتا ہے۔ اگرچہ قبروں پر بنائی گئی مسجدوں میں نماز ادا کرنے والوں کا ارادہ خاص عبادت الہی کا ہی کیوں نہ ہو، لیکن یہ چونکہ اس بات کا ذریعہ بن سکتا ہے کہ لوگ صاحب قبر کی وجہ سے وہاں جانے کا ارادہ کرنے لگیں، یا پھر اس کے پاس دعائیں کرنے لگیں، یا خود اسے ہی پکارنے لگیں، یا اس کے وسیلہ سے دعائیں کرنے لگیں، یا پھر اس کے پاس دعائیں کرنے لگیں۔

جب نبی اکرم صلی اللہ علیہ وسلم نے انبیاء و صالحین کی قبروں کو عبادت گاہیں بنانے سے منع فرما دیا تو ان کی قبروں کے پاس نماز پڑھنے کا قصد و ارادہ کرنے سے بھی منع فرما دیا، تاکہ یہ کہیں ان قبروں والوں کو پکارنے کا ذریعہ اور شرک کا پیش خیمہ نہ بن جائے۔^①

تمام معتد بہ علماء کا اس امر پر تو اتفاق ہے کہ ایسی مساجد میں نماز پڑھنا مکروہ ہے۔ البتہ اس کے باطل ہونے یا نہ ہونے میں اختلاف ہے۔

(۲) قبرستان میں نماز..... ایک، دو یا زیادہ قبریں:

اگر مسجد کے بغیر کوئی قبرستان ہو یا کہیں دو ایک ہی قبر ہو تو وہاں نماز کے بارے میں کراہت کا حکم کس شکل میں ہوگا؟ صرف ایک ہی قبر کا ہونا کافی ہے یا کم از کم تین قبریں ہوں؟

اس سلسلہ میں شیخ الاسلام ابن تیمیہ رحمۃ اللہ علیہ نے ”اقتضاء الصراط المستقیم“ میں لکھا ہے کہ ہمارے اصحاب کا اس میں اختلاف ہے کہ قبروں کی حد تین ہے یا اکیلی قبر کے پاس نماز پڑھنے کی بھی ممانعت ہوگی، چاہے اس کے پاس دوسری قبر نہ بھی ہو۔ اور اس اختلاف کے بارے میں دو قول ذکر کیئے ہیں۔ یعنی ایک یہ کہ وہاں کم از کم تین قبریں ہوں،

① القاعدة الجلیلة فی التوسل والوسيلة، امام ابن تیمیہ - ص: ۲۲، ۲۳ طبع دارالافتاء.

اور دوسرا یہ کہ صرف ایک قبر کا حکم بھی یہی ہے۔^①

امام احمد رضی اللہ عنہ اور ان کے عام اصحاب کے کلام میں یہ فرق نہیں ملتا کہ قبر ایک ہو یا تین، بلکہ ان کے کلام و تعلیل اور استدلال سے پتہ چلتا ہے کہ قبر چاہے کہیں ایک ہی کیوں نہ ہو وہاں نماز منع ہے۔ آگے لکھتے ہیں کہ ہمارے اصحاب نے کہا ہے:

”قبر کے ارد گرد جو بھی جگہ ہو جس پر مقبرہ کا اطلاق ہوتا ہو اس ساری جگہ پر کہیں بھی نماز نہیں پڑھی جائے گی۔“

اس سے پتہ چلتا ہے کہ صرف قبر ہی نہیں بلکہ اس کے متعلقہ صحن وغیرہ میں بھی نماز کی ممانعت کا وہی حکم ہے جو قبر کا ہے۔ اور آمدی وغیرہ اہل علم نے کہا ہے کہ ایسی مسجد میں بھی نماز جائز نہیں جس کا قبلہ قبر کی طرف ہو، یہاں تک کہ مقبرہ اور مسجد کی دیوار کے درمیان کوئی دوسری چیز حائل نہ ہو۔^②

(۳) بلا استقبال بھی کراہت:

قبروں پر بنائی گئی مساجد میں نماز صرف اسی وقت ہی مکروہ نہیں جب بوقت نماز قبر کی طرف منہ ہو، بلکہ ایسی مسجد میں بہر صورت نماز مکروہ ہے چاہے قبر سامنے ہو یا پیچھے، اور چاہے قبر دائیں ہو یا بائیں۔ اور جب قبر سامنے قبلہ کی جانب پڑتی ہو تو اس وقت کراہت اور بھی زیادہ ہو جاتی ہے، کیونکہ اس طرح نمازی سے دو مخالف شرع باتیں سرزد ہوتی ہیں۔ پہلی قبر پر بنائی گئی مسجد میں نماز اور دوسری قبر کی طرف منہ کر کے نماز، اور یہ تو صحیح نص کی رو سے ویسے ہی منع ہے، چاہے مسجد میں ہو یا مسجد کی کسی اور جگہ پر، جیسا کہ صحیح مسلم وغیرہ کی حدیث گزری ہے۔^③

① اقتضاء الصراط المستقیم: ۲/ ۶۶۹ .

② الاختیارات العلمیة، ابن تیمیہ، ص: ۲۵۔ بحوالہ تحذیر الساجد، ص: ۱۲۷ .

③ مسلم مع نووی: ۴/ ۷/ ۳۸؛ صحیح ابی داؤد: ۲۷۶۶۔ صحیح ترمذی: ۸۴۰؛ صحیح نسائی: ۷۳۲؛ صحیح الجامع: ۸۰۸؛ تحذیر الساجد، ص: ۲۴۔ متقی مع نیل: ۱/ ۲/ ۱۳۴۔ مشکوٰۃ: ۱/ ۵۳۳ .

امام بخاری رحمۃ اللہ علیہ نے بھی اپنی صحیح کے باب ”ما یکرہ من اتخاذ المساجد علی

القبور“ کی تبویب میں اسی بات کی طرف اشارہ کیا ہے۔

امام بخاری رحمۃ اللہ علیہ کے اس لطیف اشارے کو حافظ ابن حجر رحمۃ اللہ علیہ نے فتح الباری میں اور پھر

علامہ عینی حنفی رحمۃ اللہ علیہ نے عمدۃ القاری شرح صحیح بخاری میں بیان کیا ہے۔^①

علماء احناف میں سے مولانا محمد یحییٰ کاندھلوی نے ”الکوکب الدرّی علی

جامع الترمذی“ میں لکھا ہے:

”قبروں پر مساجد کا تعمیر کرنا (ناجائز ہے) کیونکہ اس میں یہودیوں کے اپنے انبیاء و کبراء

کی قبروں پر معابد تعمیر کرنے سے تشبہ پایا جاتا ہے۔ نیز اس میں میت کی تعظیم اور قبر کے

جہت قبلہ ہونے کی صورت میں بت پرستوں سے مشابہت بھی پائی جاتی ہے۔“

آگے وہ لکھتے ہیں:

”اور قبر کے قبلہ کی جانب ہونے کی شکل میں اس کے دائیں بائیں ہونے کی

نسبت زیادہ کراہت ہے۔ اور اگر قبر نمازی کے پیچھے ہو تو اس کے دائیں بائیں

اور آگے ہونے والی تمام صورتوں کی نسبت کراہت کم ہوگی۔ لیکن یہ کراہت سے

خالی پھر بھی نہیں ہے۔“^②

جب کہ یہ معروف بات ہے کہ فقہ حنفی کی کتب میں اگر کراہت تزیہی کی وضاحت نہ کی

جائے بلکہ مطلق مکروہ کہا جائے تو اس سے مراد کراہت تحریمی ہوتی ہے۔ یعنی وہ فعل حرام ہوتا

ہے۔ اور مولانا کاندھلوی نے قبر کے پاس نماز پڑھنے کی چاروں صورتوں کو تین درجوں میں

تقسیم کر دیا ہے۔ پہلا اور سب سے زیادہ کراہت والا درجہ یا اس کی صورت یہ ہے کہ قبر نمازی

کے سامنے یعنی قبلہ جانب ہو۔ دوسرا یعنی قدرے کم کراہت والا درجہ یا اس کی صورت یہ ہے

کہ قبر نمازی کے دائیں یا بائیں ہو سامنے نہ ہو۔ اور ان دونوں سے کم درجہ کراہت تب ہوگی

① فتح الباری: ۳/۲۰۰ طبع دار الافتاء؛ عمدۃ القاری: ۴/۸/۱۳۴، دار الفکر بیروت۔

② الکوکب الدرّی، ص: ۱۵۳۔ بحوالہ تحذیر الساجد، ص: ۱۳۱، ۱۳۲۔

جب قبر نمازی کے پیچھے آئے۔

(۴) قبرستان میں مسجد اور نماز کا حکم:

ابھی حال ہی میں رحیمہ اور انبیر میں مقیم ہمارے احباب کی طرف سے آدم شمس الدین نے ایک سوال مختلف اہل علم کی طرف ارسال کیا تھا۔ اس پر شیخ الحدیث مولانا حافظ ثناء اللہ صاحب مدنی رحمۃ اللہ علیہ نے ہفت روزہ الاعتصام کے ”احکام و مسائل“ والے کالم میں جو فتویٰ شائع فرمایا، افادہ عام کے لیے اس کا خلاصہ پیش خدمت ہے۔

قبرستان میں موجود مسجد کو ہر صورت یہاں سے منتقل کر دینا چاہیے۔ کیونکہ حضرت انس رضی اللہ عنہ سے روایت ہے کہ نبی اکرم صلی اللہ علیہ وسلم نے قبرستان میں نماز پڑھنے سے منع فرمایا ہے۔^① دوسری روایت میں ہے قبرستان اور حمام کے علاوہ تمام زمین مسجد ہے، اور ابن عمر رضی اللہ عنہما سے روایت ہے کہ نبی اکرم صلی اللہ علیہ وسلم نے فرمایا:

”نماز گھر میں بھی پڑھا کرو، انہیں قبریں مت بناؤ۔“^②

اس حدیث سے بھی استلزاماً ثابت ہوتا ہے کہ قبرستان میں نماز مکروہ ہے۔ اس حدیث سے بہت سارے اہل علم نے استدلال کیا ہے کہ قبرستان نماز کی جگہ نہیں ہے۔ جیسا کہ امام بغوی رحمۃ اللہ علیہ نے ”شرح السنہ“ میں اور امام خطابی رحمۃ اللہ علیہ نے ”معالم السنن“ میں تصریح کی ہے۔ نہی (ممانعت) اصل میں تحریم کے لیے ہے، اس لیے بعض علماء کے نزدیک قبرستان میں ادا کی گئی نماز باطل ہوگی۔ جیسا کہ امام ابن حزم رحمۃ اللہ علیہ نے ”المحلی“ میں اور امام شوکانی رحمۃ اللہ علیہ نے ”نیل الاوطار“ میں اس کی تصریح کی ہے، اور امام ابن تیمیہ رحمۃ اللہ علیہ نے بھی اس کو پسند کیا ہے۔ ابن حزم نے امام احمد رحمۃ اللہ علیہ سے نقل کیا ہے کہ جس نے قبرستان میں یا کسی قبر کی جانب رخ کر کے نماز پڑھی وہ دوبارہ نماز پڑھے۔^③

① رواہ البزار۔

② بخاری - کتاب الصلوٰۃ، باب کراہیۃ الصلوٰۃ فی المقابر، حدیث: ۴۳۲۔

③ الاعتصام، جلد ۵۲، ۸۱، بابت ۱۱/ربیع الثانی ۱۴۲۱ھ۔

ازالہ شبہات

(۱) مسجد نبوی ﷺ کا استثناء:

یہاں اس بات کی وضاحت بھی کرتے جائیں کہ یہ حکم تمام مساجد کے لیے عام ہے، سوائے مسجد نبوی ﷺ کے، کیونکہ مسجد نبوی ﷺ کو وہ فضیلت حاصل ہے جو قبروں پر بنائی گئی مساجد میں سے کسی اور مسجد کو حاصل نہیں ہے۔ چنانچہ بخاری و مسلم، ترمذی و نسائی، ابن ماجہ اور مسند احمد میں حضرت ابو ہریرہ رضی اللہ عنہ سے، صحیح مسلم، نسائی، ابن ماجہ اور مسند احمد میں حضرت ابن عمر رضی اللہ عنہما سے، صحیح مسلم میں ام المؤمنین حضرت میمونہ رضی اللہ عنہا سے، مسند احمد میں حضرت جئیر بن مطعم، حضرت سعد اور حضرت ارقم رضی اللہ عنہم سے مروی ہے کہ نبی اکرم ﷺ نے ارشاد فرمایا:

((صَلَاةٌ فِي مَسْجِدِي هَذَا أَفْضَلُ مِنْ أَلْفِ صَلَاةٍ فِيْمَا سِوَاهُ مِنْ الْمَسَاجِدِ، إِلَّا الْمَسْجِدَ الْحَرَامَ)) ❶

”میری اس مسجد (مسجد نبوی ﷺ) میں پڑھی گئی ایک نماز کا ثواب دیگر مساجد میں پڑھی گئی ایک ہزار نماز سے زیادہ ہے، سوائے مسجد حرام (مکہ مکرمہ) کے۔ صحیح مسلم و نسائی میں حضرت ابو ہریرہ رضی اللہ عنہ سے مروی ارشاد نبوی ﷺ ہے:

((صَلَاةٌ فِي مَسْجِدِي هَذَا أَفْضَلُ مِنْ أَلْفِ صَلَاةٍ فِيْمَا سِوَاهُ مِنْ الْمَسَاجِدِ، إِلَّا الْمَسْجِدَ الْحَرَامَ، فَإِنِّي آخِرُ الْأَنْبِيَاءِ، وَإِنِّي

❶ صحیح بخاری: ۱۱۹۰؛ صحیح مسلم مع نووی: ۵/۹/۱۶۳؛ صحیح ترمذی:

۲۶۸، ۱۳۰۷۶؛ صحیح نسائی: ۲۷۱۲ تا ۲۷۱۴؛ ابن ماجہ: ۱۴۰۴ تا ۱۴۰۶؛ صحیح

الجامع: ۳۸۳۹.

● (مَسْجِدِيْ اٰخِرِ الْمَسَاجِدِ)

”میری اس مسجد میں ایک نماز کا ثواب دوسری عام مساجد سے ایک ہزار گنا زیادہ ہے سوائے مسجد حرام کے، میں آخری نبی ہوں، اور میری مسجد آخری مسجد (نبوی) ہے۔“

مسجد نبوی ﷺ کو ایک تو یہ فضیلتیں حاصل ہیں جو کہ کسی دوسری مسجد کو اور خصوصاً قبروں پر بنائی گئی مساجد کو قطعاً حاصل نہیں ہیں۔ اس کے علاوہ مسجد نبوی ﷺ کو ایک اور فضیلت بھی حاصل ہے کہ اس کا ایک حصہ ایسا ہے جسے نبی اکرم ﷺ نے ”جنت کا ٹکڑا“ یا ”جنت کے باغیچوں میں سے ایک باغیچہ“ قرار دیا ہے۔ جیسا کہ صحیح بخاری و مسلم، نسائی اور مسند احمد میں حضرت عبداللہ بن زید المازنی رضی اللہ عنہ سے، اور سنن ترمذی میں حضرت علی اور حضرت ابو ہریرہ رضی اللہ عنہما سے مروی ارشاد نبوی ﷺ ہے:

● ((مَا بَيْنَ بَيْتِيْ وَمِنْبَرِيْ رَوْضَةٌ مِّنْ رِّيَاضِ الْجَنَّةِ))

”میرے گھر اور منبر کے درمیان والی جگہ جنت کے باغیچوں میں سے ایک باغیچہ ہے۔“

جب کہ صحیح بخاری و مسلم، ترمذی، مؤطا امام مالک، مسند احمد اور السنۃ لابن ابی عاصم میں حضرت ابو ہریرہ رضی اللہ عنہ سے ہی مروی ہے کہ نبی اکرم ﷺ نے گزشتہ الفاظ پر مزید ارشاد فرمایا:

● ((وَمِنْبَرِيْ عَلٰی حَوْضِيْ))

① مسلم مع نووی: ۵/۹/۱۶۴، ۱۶۵؛ صحیح نسائی: ۶۷۰؛ صحیح الجامع: ۲۸۴۰.

② بخاری: ۱۱۹۵؛ مسلم مع نووی: ۵/۹/۱۶۱، ۱۶۲؛ صحیح نسائی: ۶۷۱۔ صحیح

مسلم مع نووی: ۴/۹/۱۶۱، ۱۶۲۔ صحیح نسائی: ۲۷۱۔ صحیح الترمذی: ۳۰۷۴؛ صحیح الجامع: ۵۵۷۶۔

③ بخاری۔ حدیث: ۱۱۹۶؛ مسلم مع نووی: ۵/۹/۱۶۲؛ صحیح ترمذی: ۳۰۷۴؛ صحیح الجامع: ۵۵۸۷.

”اور میرا منبر میرے حوض (کوثر کی جگہ) پر ہے۔“

(۲) روضہ مبارک:

یہاں ہم دو باتوں کی طرف اشارہ کرنا مناسب سمجھتے ہیں۔ ان میں سے پہلی یہ کہ نبی اکرم ﷺ کی زبان مبارک سے صادر ہونے والے الفاظ کی رو سے ”روضہ“ اس جگہ کو کہا جائے گا جو کہ نبی اکرم ﷺ کے گھر سے لے کر آپ ﷺ کے منبر کی جگہ کے درمیان ہے۔ جبکہ نبی اکرم ﷺ کی قبر مبارک کو روضہ شریفہ کے نام سے پکارا جاتا ہے۔ وہ غالباً انہی احادیث کی بناء پر ہوتا ہوگا۔ حالانکہ یہ احادیث قبر شریف کے بارے میں نہیں بلکہ دوسری جگہ کے بارے میں ہیں۔ لہذا روضہ مبارک یا روضہ شریفہ کا نام اسی جگہ کو دینا چاہیے، جسے خود نبی اکرم ﷺ نے یہ نام دیا ہے۔

(۳) بین بیتی و منبری:

ہم دوسری اہم وضاحت یہ کرنا چاہتے ہیں کہ امام نووی رحمۃ اللہ علیہ نے ”المجموع شرح المہذب“ میں بین بیتی و منبری کی بجائے بین قبری و منبری کے الفاظ سے حدیث ذکر کر کے اسے صحیحین کی طرف منسوب کیا ہے، اور شرح مسلم میں بھی اشارہ کیا ہے۔^① جبکہ یہ ان کا وہم ہے، کیونکہ بخاری و مسلم میں قبری کا لفظ قطعاً نہیں ہے۔ بلکہ حقیقت تو یہ ہے کہ بین قبری و منبری کے الفاظ جو زبان زد عام ہیں، یہ بعض رواۃ کی غلطی کا نتیجہ ہیں۔ جیسا کہ امام قرطبی، امام ابن تیمیہ اور حافظ ابن حجر رحمۃ اللہ علیہ نے جزمًا کہا ہے۔ اور صحاح میں سے کسی بھی کتاب میں اس لفظ کے ساتھ حدیث مروی نہیں ہے۔ چنانچہ امام ابن تیمیہ رحمۃ اللہ علیہ ”القاعدة الجلیلة فی التوسل والوسیلة“ (ص: ۷۴) میں اس حدیث کو ذکر کرنے کے بعد لکھتے ہیں کہ یہی الفاظ یعنی بین بیتی و منبری صحیح و ثابت ہیں۔ کیونکہ جب آپ ﷺ نے یہ حدیث ارشاد فرمائی تھی، اس وقت آپ ﷺ نہ فوت ہوئے تھے، اور نہ ہی آپ ﷺ

① شرح مسلم مع نووی: ۱۶۱/۹/۵.

کی قبر کا وجود تھا۔ بآبی و أمی صلوات اللہ وسلامہ علیہ۔^①

قبروں پر بنائی گئی یا قبروں پر مشتمل مساجد میں نماز کے مکروہ ہونے کا حکم تمام مساجد کو شامل ہے، سوائے مسجد نبوی ﷺ کے کیونکہ اسے کچھ فضائل حاصل ہیں جو قبروں پر بنائی گئی مساجد میں سے کسی کو بھی حاصل نہیں ہیں۔ اور اگر کراہت کا حکم بلا استثناء سب کے لیے کر دیا جائے تو اس کا معنی یہ ہوگا کہ یہ فضائل رفع ہو گئے جو کہ جائز بات نہیں ہے۔

”تحذیر الساجد من اتخاذ القبور مساجد“ کے مؤلف (شیخ البانی رحمہ اللہ) نے یہ معنی شیخ الاسلام ابن تیمیہ رحمہ اللہ کے اس کلام سے اخذ کیا ہے، جو اوقات مکروہہ میں سبھی نمازوں کی اباحت کے سلسلہ میں ہے کہ جس طرح اوقات مکروہہ میں سبھی نماز اس لیے مباح ہے کہ وہ ضائع نہ ہونے پائے، کیونکہ اس کا وقت گزر جانے کے بعد اس کی فضیلت کا حاصل کرنا ممکن نہیں رہے گا۔ اسی طرح ہی مسجد نبوی ﷺ کے بارے میں بھی کہا جائے گا کہ اس کی فضیلت کے حصول کے پیش نظر وہ دیگر عام مساجد سے مستثنیٰ ہے۔^②

شیخ الاسلام موصوف اپنی دوسری کتاب ”الجواب الباهر فی زوار المقابر“ میں لکھتے ہیں:

”ایسی مساجد میں نماز پڑھنا مطلقاً ممنوع ہے جو قبروں پر بنائی گئی ہوں، بخلاف مسجد نبوی ﷺ کے (علی صاحبہ افضل الصلوات و اتم التسليم) کیونکہ اس میں ایک نماز کا ثواب ہزار نمازوں کے برابر ملتا ہے۔ کیونکہ اس کی بنیاد تقویٰ پر رکھی گئی ہے، اور مسجد نبوی ﷺ کو فضیلت و عظمت کا یہ بلند درجہ

① الجواب الباهر عربی ضمن الفتاویٰ: ۲۷/۳۲۵، اردو مترجم مولانا عطاء اللہ شاقب، ص: ۲۴؛ والمطبوع مستقلاً ص: ۱۰، طبع دار الافتاء: تحقیق شیخ عبدالرحمن المعلمی؛ تحذیر الساجد، ص: ۱۳۵، ۱۳۶۔

② مجموع الفتاویٰ: ۲۲/۲۹۸؛ القائدة الجلیلة، ص: ۲۲، ۲۳؛ تحذیر الساجد، ص: ۱۳۶۔

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

رسول مکرم ﷺ کی حیاتِ طیبہ میں بھی حاصل تھا۔ اور حجرہ مبارکہ کے اس میں شامل ہونے سے پہلے آپ ﷺ کے خلفاء راشدین کے دور میں بھی، جب کہ خود رحمتِ عالم ﷺ اور مہاجرین و انصار رضی اللہ عنہم اس میں نماز ادا کیا کرتے تھے۔ اور اس میں نماز ادا کرنے کی جو فضیلت و عظمت اس دور میں تھی، وہ اس میں حجرہ مبارکہ کے شامل ہونے کے بعد بھی باقی رہی۔ اور حجرہ مبارکہ (ولید بن عبد الملک کے دور میں) اس وقت مسجد نبوی ﷺ میں شامل ہوا، جب عہد صحابہ رضی اللہ عنہم ختم ہو چکا تھا۔^①

اور رسول اللہ ﷺ کا یہ بھی ارشادِ گرامی ہے:

((لَا تُشَدُّ الرِّحَالُ إِلَّا إِلَى ثَلَاثَةِ مَسَاجِدَ: الْمَسْجِدِ الْحَرَامِ،

وَالْمَسْجِدِ الْأَقْصَى، وَمَسْجِدِي هَذَا))^②

”تین مساجد کے علاوہ کسی بھی مسجد کے لیے رختِ سفر نہ باندھا جائے، یعنی مسجد حرام، مسجد اقصیٰ اور میری یہ مسجد نبوی“۔

مسجد نبوی کو یہ فضیلت حجرہ نبوی کے مسجد میں داخل کرنے سے پہلے کی حاصل ہے۔ بہر کیف یہ خیال کرنا غلط ہے کہ مسجد نبوی کو حجرہ مبارکہ کی وجہ سے فضیلت حاصل ہوئی ہے۔ اور جن افراد نے حجرہ مبارکہ کو مسجد میں داخل کیا، ان کا مقصد تو صرف یہ تھا کہ مسجد وسیع ہو جائے، اس مصلحت (و ضرورت) کے پیش نظر نبی اکرم ﷺ (کی ازواجِ مطہرات رضی اللہ عنہن) کے مکانات کو مسجد میں داخل کر دیا گیا۔ اگرچہ (سلف صالحین امت میں سے) بعض افراد

① الجواب الباهر ضمن الفتاویٰ: ۲۷/۳۴۸، ۴۰۲۔ اردو، ص: ۵۵، مطبوع مستقلاً، ص: ۹، ۲۶، ۷۱۔

② بخاری: ۳/۶۳، ۷۰، ۷۳/۴؛ مسلم: ۲/۲۶۷؛ ترمذی-حدیث: ۳۲۶؛ ابن ماجہ: ۱۴۱۰؛ ابن حبان: ۳/۷۱؛ الاحسان بیہقی: ۱۰/۸۲؛ شرح السنہ بغوی: ۲/۳۳۶۔

نے اس عمل (یعنی مسجد میں ادخالِ حجرہ کے فعل) کو ناپسند کیا ہے۔^①

اس تفصیل سے اس شبہ کا ازالہ ہو گیا کہ قبر والی مسجد میں نماز مکروہ ہے۔ لیکن مسجد نبوی اپنے مخصوص فضائل کی وجہ سے اس حکم سے مستثنیٰ ہے۔^②

(۴) حجرہ نبوی کا مسجد نبوی میں داخل کیا جانا:

یہیں بعض دیگر اشکالات و شبہات کا ازالہ بھی کرتے جائیں کہ جو یہ سمجھا جاتا ہے کہ اگر مسجد میں قبر کی تعمیر مکروہ ہوتی تو نبی اکرم ﷺ کی قبر مبارک مسجد نبوی میں کیوں ہوتی؟ اس سوال کے جواب یا اس شبہ کے ازالہ کے لیے ضروری ہے کہ حجرہ نبوی جس میں آپ ﷺ کو دفن کیا گیا تھا، اس کے مسجد میں داخل کیئے جانے کی تاریخ و پس منظر ذہن میں ہو۔ کیونکہ یہ تو کوئی بھی صاحب علم نہیں کہے گا کہ نبی اکرم ﷺ کو آپ ﷺ کی مسجد میں دفن کیا گیا تھا، بلکہ آج بظاہر جو نظر آ رہا ہے یہ عہد صحابہ رضی اللہ عنہم کے بعد وقوع پذیر ہوا تھا۔ آپ کی تدفین حضرت ابو بکر صدیق رضی اللہ عنہ اور حضرت عائشہ رضی اللہ عنہا کے بیان کردہ ایک ارشاد نبوی ﷺ کے پیش نظر مسجد میں نہیں، بلکہ آپ ﷺ کے گھر میں ہوئی تھی۔

نبی اکرم ﷺ کو گھر میں دفن کیا گیا تھا، تو پھر آپ ﷺ کے اس حجرہ مبارک یا قبر اقدس کو مسجد نبوی میں کب اور کس نے داخل کیا؟

اس سلسلہ میں مورخین اسلام امام ابن جریر، امام ابن کثیر اور ایسے ہی شیخ الاسلام امام ابن تیمیہ رحمہ اللہ نے اپنی متعدد کتب میں لکھا ہے کہ ۸۸ھ میں ولید بن عبد الملک کے حکم سے مسجد نبوی میں توسیع کی گئی تو مسجد نبوی کے قریب ہی واقع نبی اکرم ﷺ کی ازواج مطہرات رضی اللہ عنہن کے مکانات بھی مسجد نبوی میں شامل کر لیے گئے، اور حجرے کو بھی مسجد میں شامل کر لیا گیا جس

① الجواب الباهر ضمن الفتاویٰ: ۲۷/ ۴۲۳، ۴۰۲۔ مترجم اردو، ص: ۱۷۲،

۱۷۳، عربی مستقلاً مطبوع، ص: ۶۰، ۷۵.

② (فائدہ) اس موضوع کی مکمل تفصیل کیلئے دیکھیے کتاب: ”نبی اکرم ﷺ کی قبر مبارک“ تالیف: ڈاکٹر صالح سندھی، ترجمہ: شیخ خضر حیات مدنی، مراجعہ: ابو عدنان محمد منیر قمر، طبع دار المصنفین لاہور۔

سے اس وقت مسجد نبوی کا طول دو سو ہاتھ اور عرض بھی دو سو ہاتھ ہو گیا۔^①

حجرہ نبوی کو مسجد میں شامل کرنے کا یہ واقعہ اس وقت پیش آیا جب کہ صحابہ کرام رضی اللہ عنہم میں سے (حضرت عامر بن وائلہ رضی اللہ عنہ کے سوا) کوئی زندہ نہیں رہا تھا، بلکہ وہ سب وفات پا چکے تھے، جیسا کہ پہلے بھی شیخ الاسلام امام ابن تیمیہ رضی اللہ عنہ کے حوالہ سے بات گزری ہے۔^② امام ابن عبد الہادی رضی اللہ عنہ نے "الصارم المنکی فی الرد علی السبکی" میں لکھا ہے کہ ولید بن عبد الملک کے عہد حکومت میں حجرہ نبوی مسجد میں داخل کیا گیا، جبکہ مدینہ طیبہ میں موجود عامۃ الصحابہ رضی اللہ عنہم فوت ہو چکے تھے۔ صحابہ رضی اللہ عنہم میں سے سب سے آخر میں فوت ہونے والے صحابی حضرت جابر بن عبد اللہ رضی اللہ عنہ تھے، جو کہ (ولید کے والد) عبد الملک کے عہد حکومت میں فوت ہوئے تھے۔ وہ ۸۷ھ میں فوت ہوئے تھے، اور ولید ۸۶ھ میں مسند حکومت پر بیٹھا اور ۹۶ھ میں فوت ہوا۔ اور مسجد نبوی کی توسیع و تعمیر جدید اور نبی اکرم ﷺ کے حجرہ مبارکہ کو مسجد نبوی میں داخل کرنے کا دور انہی (۸۶ھ سے لے کر ۹۶ھ کے مابین ہی تھا۔ اور بعض نے توسیع کا یہ واقعہ ۹۱ھ میں لکھا ہے۔^③

اس واقعہ کے وقت صحابہ کرام رضی اللہ عنہم کے باقی نہ ہونے کو اس بات سے بھی تقویت ملتی ہے کہ امام ابن کثیر رضی اللہ عنہ نے "البدایہ والنہایہ" میں، اور امام ابن تیمیہ رضی اللہ عنہ نے "الجواب الباہر" میں قبر نبوی ﷺ کو مسجد نبوی میں داخل کرنے کا واقعہ ذکر کرنے کے بعد لکھا ہے کہ معروف تابعی حضرت سعید بن مسیب رضی اللہ عنہ نے حضرت عائشہ رضی اللہ عنہا کے حجرہ کو (جس میں نبی اکرم ﷺ کی قبر مبارک ہے) مسجد نبوی میں داخل کرنے کے فعل پر نکیر کی تھی، گویا انہیں یہ

① ابن جریر تاریخ طبری: ۵/ ۲۲۲، ۲۲۳؛ ابن کثیر البدایہ والنہایہ: ۵/

۷۴، ۷۵، طبع دار الفکر بیروت۔

② الجواب الباہر عربی، ص: ۱۰، ۱۳، ۲۶، ۲۷؛ ضمن الفتاویٰ: ۲۷/

۳۴۸، ۳۹۹، ۴۰۰، ۴۱۸، مترجم اردو، ص: ۲۲، ۵۵۔

③ لتفصیل: الصارم المنکی فی الرد علی السبکی، ابن عبد الہادی: ۱۹۶، ۱۹۷،

وما بعد، طبع دار الافتاء، سعودی عرب۔

خدا شہ لاحق ہوا کہ ہمیں لوگ آپ ﷺ کی قبر اقدس کو عبادت گاہ نہ بنائیں۔^①

ایک تابعی عالم کو یہی زیب دیتا تھا۔ اور اگر اس وقت کوئی صحابی زندہ ہوتے تو وہ بھی ہرگز خاموش نہ رہتے، بلکہ اگر صحابہ کا دور ہوتا تو یہ واقعہ رونما ہی نہ ہوتا کہ ان کے شایان شان یہی تھا۔

ایک مغالطہ کا ازالہ:

بعض لوگوں نے جو یہ مغالطہ دینے کی کوشش کی ہے کہ یہ واقعہ حضرت عثمان غنی رضی اللہ عنہ کے عہد خلافت میں رونما ہوا، یہ بات صحیح نہیں ہے۔ حضرت صدیق رضی اللہ عنہ کے زمانہ میں تو مسجد نبوی جوں کی توں رہی۔ جس حالت میں نبی اکرم ﷺ چھوڑ کر گئے تھے۔ البتہ حضرت فاروق رضی اللہ عنہ اور حضرت عثمان رضی اللہ عنہ نے اس میں توسیع و اضافہ کیا، جیسا کہ صحیح بخاری شریف میں حضرت عبداللہ بن عمر و حضرت عثمان اور عمر فاروق رضی اللہ عنہ سے ثابت ہے۔

(۵) حضرت عمر و عثمان رضی اللہ عنہما کی توسیع مسجد نبوی:

حضرت عمر فاروق رضی اللہ عنہ نے کچھ تجدید و توسیع کی، لیکن پھر بھی مسجد کی شکل و صورت وہی رہی جو کہ نبی اکرم ﷺ کے عہد مبارک میں تھی۔ البتہ حضرت عثمان غنی رضی اللہ عنہ نے بعض خاص تبدیلیاں کیں۔ انہوں نے دیواریں اور ستون منقش پتھروں سے بنوائے اور چھت کو ساکھو (ساگوان) کی لکڑی سے مزین کروایا۔^②

امام ابن تیمیہ رحمہ اللہ اور دیگر مؤرخین نے مسجد نبوی کی تجدید و توسیع کے سلسلہ میں جو کچھ لکھا ہے، ان میں سے کسی بھی معتبر مؤرخ نے یہ نہیں لکھا کہ قبر نبوی کو خلفائے راشدین یا صحابہ رضی اللہ عنہم کے زمانے میں مسجد نبوی میں داخل کیا گیا تھا۔^③

① الجواب الباهر، ص: ۱۶۶، ۱۶۸، اردو۔ عربی، ص: ۷۱؛ البدایہ والنہایہ: ۷۵/۹/۵.

② بخاری مع الفتح: ۱/۵۴۰، عن ابن عمر رضی اللہ عنہما.

③ الجواب الباهر اردو، ص: ۱۶۶ و ضمن مجمع الفتاویٰ: ۴۱۸/۲۷.

حضرت عمر فاروق رضی اللہ عنہ نے قبر کے بارے میں اپنا نظریہ واضح طور پر بیان بھی کر دیا کہ اس سے تعرض کی تو کوئی صورت ہی نہیں ہے۔ چنانچہ طبقات ابن سعد اور تاریخ دمشق ابن عساکر میں ہے کہ حضرت فاروق رضی اللہ عنہ نے جب قبر مقدس والی جانب چھوڑ کر دیگر جوانب میں مسجد نبوی کی توسیع کی تو حجرہ مبارکہ یا قبر اقدس والی جانب کے بارے میں فرمایا:

((أَنَّهُ لَا سَبِيلَ إِلَيْهَا)) •

”اس طرف توسیع کرنے کی تو کوئی سبیل ہی نہیں ہے۔“

(۶) احتیاط:

یہاں اس امر کی وضاحت بھی مناسب رہے گی کہ جب مسلمانوں کی کثرت اور مسجد نبوی میں توسیع کی حاجت و ضرورت کے پیش نظر وسعت دی گئی۔ ازواج رسول ﷺ کے حجرے یا مکانات اور قبر نبوی ﷺ بھی مسجد میں شامل کر دی گئی تو اس وقت بڑی احتیاط سے کام لیا گیا، تاکہ قبر مقدس نمازیوں کو نظر نہ آنے پائے، چنانچہ امام نووی رحمہ اللہ نے شرح صحیح مسلم میں لکھا ہے کہ جب مسلمانوں کی کثرت ہو گئی اور مسجد نبوی میں توسیع کی ضرورت محسوس ہوئی تو وہ توسیع و اضافہ اتنا زیادہ کیا گیا کہ اہمات المؤمنین رضی اللہ عنہم کے گھر، اور اُم المؤمنین حضرت عائشہ رضی اللہ عنہا کا گھر بھی مسجد میں شامل کر لیا گیا، جس میں کہ نبی اکرم ﷺ کا مدفن بھی ہے اور آپ ﷺ کے دو صحابہ (دو خلفاء) حضرت ابو بکر صدیق و عمر فاروق رضی اللہ عنہما بھی اسی حجرہ میں دفن ہیں۔

توسیع کے دوران قبروں پر گول اور اونچی دیواریں اس انداز سے بنائی گئیں کہ وہ مسجد سے نظر نہ آئیں۔ اور عوام الناس ان کی طرف نماز نہ پڑھیں جو کہ ایک ممنوع فعل تک پہنچانے کا ایک سبب بنے۔ پھر انہوں نے قبروں کے دونوں شمالی کونوں سے دیواریں بنائیں اور انہیں اس انداز سے پھیرا کہ آگے جا کر وہ دونوں باہم مل گئیں، یہ اس لیے کیا گیا تاکہ کوئی

① بحوالہ تحذیر الساجد، ص: ۶۴، ۶۵ و نقل تصحیح السيوطي للأثر - المشاهدات

المعصوميه، ص: ۲۳ دار الافتاء۔

مختص قبر کی طرف استقبال نہ کر سکے۔^①

اور شیخ الاسلام ابن تیمیہ رحمۃ اللہ علیہ نے ”الجواب الباہر“ میں اس سلسلہ میں لکھا ہے کہ جب نبی اکرم صلی اللہ علیہ وسلم کی قبر اقدس والا حجرہ شریفہ مسجد میں داخل کیا گیا تو اس کا دروازہ بند کر دیا گیا، اور اس کے ارد گرد ایک اور دیوار بنا دی گئی تاکہ (آپ صلی اللہ علیہ وسلم کی مانگی ہوئی دعاء کے مطابق) آپ صلی اللہ علیہ وسلم کے گھر کو میلہ گاہ، اور آپ صلی اللہ علیہ وسلم کی قبر کو عبادت گاہ بننے سے بچایا جاسکے۔^②

غرض نہ تو قبر نبوی صلی اللہ علیہ وسلم کے مسجد نبوی صلی اللہ علیہ وسلم میں ہونے سے مسجد میں قبر کے جواز پر استدلال صحیح ہے، اور نہ ہی اس سے قبر پر مسجد تعمیر کرنے کا جواز اخذ کرنے کی کوئی گنجائش ہے۔ کیونکہ نبی اکرم صلی اللہ علیہ وسلم نے اس سے سختی سے منع فرمایا ہے۔ اور قبروں پر مساجد کے سلسلہ میں بعض دیگر شبہات و اشکالات بھی وارد کیئے گئے ہیں، جن کا محدثانہ و عالمانہ اور تفصیلی جائزہ ورد ”کتاب تحذیر الساجد من اتخاذ القبور مساجد“ (ص: ۲۰ تا ۴۷) میں دیکھا جاسکتا ہے۔

(۷) یہ قبریں، یہ آستانے:

پچھلے اوراق میں ہم نے قبروں پر مساجد تعمیر کرنے کے ممنوع ہونے، قبر پر بنی یا کسی قبر کو شامل مسجد میں نماز کے مکروہ ہونے (سوائے مسجد نبوی صلی اللہ علیہ وسلم کے) اور قبروں کے مابین یا مزار و قبرستان میں یا کسی درگاہ و قبر کی طرف منہ کر کے نماز پڑھنے کے ممنوع ہونے کی تفصیلات ذکر کی ہیں۔ جن سے واضح طور پر پتہ چل جاتا ہے کہ کسی بزرگ کی قبر کے پاس اللہ تعالیٰ کی عبادت کرنا بھی کس قدر فتنہ انگیز اور شرعاً ناپسندیدہ فعل ہے۔ اور اگر کوئی شخص اللہ کی عبادت کی بجائے خود اس بزرگ کی عبادت شروع کر دے، جیسے اس کی قبر کا طواف کرنا، اس کی قبر کو

① شرح مسلم مع نووی: ۳/۵/۱۴۔

② الجواب الباہر بتحقیق الشیخ المعلمی، ص: ۱۳، طبع دار الافتاء۔ اردو، ص: ۲۸؛ ضمن الفتاویٰ: ۲۷/۳۲۸۔

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

سجدہ کرنا، اسے پکارنا، اس سے مشکل کشائی اور حاجت روائی کا مطالبہ کرنا، اس کی قبر پر اس کے نام کی قربانی کرنا وغیرہ، تو ایسے شخص کا ان افعال کا ارتکاب کیسا گناہ ہوگا؟ اس کا اندازہ کرنا کوئی مشکل کام نہیں۔ یعنی اللہ تعالیٰ کی عبادت بھی کسی قبر کے پاس ہونے کی وجہ سے ممنوع اور گناہ ہے تو صاحب قبر کی عبادت کے شرک اکبر اور گناہ کبیرہ ہونے میں کیا شک رہ جاتا ہے۔ حتیٰ کہ شیخ الاسلام امام محمد بن عبد الوہاب رحمۃ اللہ علیہ نے ”کتاب التوحید“ میں مستقل ایک باب قائم کیا ہے: ”باب ما جاء من التغلیظ فیمن عبد اللہ عند قبر رجل صالح، فکیف اذا عبده“ اور اس باب کے تحت متعدد احادیث لا کر مسئلہ کو خوب نکھارا ہے۔^①

یہ باتیں تو ضمنی طور پر آگئیں۔ ورنہ ہمارا اصل موضوع تو ان مقامات کی قرآن و سنت کی روشنی میں تعیین کرنا ہے جہاں نماز پڑھنا جائز نہیں، جن میں سے ہی مقبرہ یا قبرستان بھی ہے، جس کی تفصیل پہلے گزر چکی ہے۔ اس سے بخوبی اندازہ کیا جاسکتا ہے کہ یہ قبریں اور یہ آستانے ہمارے عقائد پر کیا کیا اثرات مرتب کر رہے ہیں۔ اور ہم لوگ کیسے کیسے فتنوں میں مبتلا کیئے جا رہے ہیں۔ یہی وجہ تھی کہ نبی اکرم صلی اللہ علیہ وسلم نے مذکورہ شرکیہ افعال تو کجا، ان قبروں اور آستانوں کے پاس یا مابین نماز پڑھنے کو بھی آہستہ آہستہ شرک تک پہنچا دینے کا ذریعہ سمجھتے ہوئے وہاں نماز پڑھنے سے بھی منع فرمایا ہے۔

ارشاد نبوی صلی اللہ علیہ وسلم ہے کہ اپنے گھروں میں بھی کچھ نماز پڑھا کرو، انہیں قبرستان مت بنا دو۔ اس کے اہل علم نے متعدد مفہوم بیان کیئے ہیں:

۱: پہلا یہ کہ اپنے آپ کو مردوں کی طرح نہ بنا دو۔ کیونکہ وہ اپنے گھروں یعنی قبروں میں

① تفصیل کے لیے دیکھیے: کتاب التوحید مع القول السدید عربی، ص: ۸۰، دارالافتاء، اردو ترجمہ، ص: ۸۸، الدار السلفیہ ممبئی، ترجمہ مولانا محمد یوسف سورتی۔ ایسے ہی قرۃ عیون الموحدین للشیخ عبدالرحمن حسن عربی و مترجم اردو: ۱/۲۹۳ و ما بعد، طبع انصار السنہ لاہور۔ فتح المجید، جلد اول، ص: ۶۳۳ و ما بعد، طبع مکتب الدعوة الاسلامیہ پاکستان، ترجمہ مولانا عطاء اللہ ثاقب۔

نماز نہیں پڑھتے۔

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

۲: دوسرا مفہوم یہ کہ گھروں کو صرف سونے کی جگہ ہی نہ بنا دو کہ ان میں کوئی نماز نہ پڑھو۔

اور نیند موت کی بہن ہے اور میت نماز نہیں پڑھتی۔

۳: تیسرا مفہوم یہ ہے کہ جو شخص گھر میں نماز نہیں پڑھتا، اس نے اپنے آپ کو گویا میت،

اور اپنے گھر کو گویا قبرستان بنا دیا ہے۔

۴: اور اس حدیث مذکورہ کا چوتھا مفہوم یہ ہے کہ قبریں چونکہ نماز کی جگہیں نہیں ہوتیں، لہذا

ان میں نماز پڑھنا مکروہ ہے۔ اور جو شخص گھر میں کوئی نماز نہیں پڑھتا، نہ نفل نہ سنتیں۔

اس نے اپنے اس فعل سے اپنے گھر کو گویا قبرستان بنا رکھا ہے، جہاں نماز جائز نہیں۔

امام بخاری رحمہ اللہ نے یہی مراد لیا ہے اور حدیث کے الفاظ:

((لَا تَتَّخِذُوا بُيُوتَكُمْ قُبُورًا))

”اپنے گھروں کو قبر میں نہ بنا دو“۔

ان الفاظ سے استنباط کیا ہے کہ قبریں مقام عبادت نہیں ہوتیں تو قبرستان میں نماز مکروہ

ہوئی، اور اس پر انہوں نے تبویب یوں کی ہے:

((بَابُ كَرَاهِيَةِ الصَّلَاةِ فِي الْمَقَابِرِ))^①

”قبرستان میں نماز مکروہ ہونے کا بیان“۔

اور ابو داؤد و ترمذی، ابن ماجہ، صحیح ابن حبان و ابن خزیمہ، سنن کبریٰ بیہقی، مسند احمد و

سراج، مسند شافعی اور مستدرک حاکم میں حضرت ابوسعید خدری رضی اللہ عنہ سے مروی ہے کہ نبی

اکرم صلی اللہ علیہ وسلم نے ارشاد فرمایا:

((أَلْأَرْضُ كُلُّهَا مَسْجِدٌ، إِلَّا الْحَمَّامَ وَالْمَقْبَرَةَ))^②

① بخاری: ۱/۵۲۸۔

② صحیح ابو داؤد: ۴۶۳؛ صحیح ترمذی: ۲۶۲؛ ابن ماجہ: ۷۴۵؛ ابن حبان، الموارد:

۳۳۸؛ مستدرک حاکم: ۱/۲۵۱؛ صحیح الجامع: ۶۷۶۷؛ ارواء الغلیل: ۱/۳۲۰؛ منتقى

الاخبار مع نیل: ۱/۲/۱۳۳۔

”ساری زمین مسجد ہے، سوائے حمام اور قبرستان کے“۔

علامہ ابن حزم رحمۃ اللہ علیہ کہتے ہیں کہ قبروں کی طرف منہ کر کے یا قبرستان میں نماز پڑھنے کی ممانعت سے تعلق رکھنے والی احادیث تو تواتر و شہرت کے درجہ کو پہنچی ہوئی ہیں، جن کو ترک کرنا کسی کے بس میں نہیں ہے۔ اور سلف صالحین میں سے حضرت عمر، علی، ابو ہریرہ، انس اور ابن عباس رضی اللہ عنہم صحابہ میں سے اور حضرت ابراہیم نخعی، نافع بن جبیر بن مطعم، طاؤس، عمرو بن دینار اور خیثمہ وغیرہم رضی اللہ عنہم تابعین میں سے قبرستان میں نماز کی ممانعت کے قائل ہیں۔ اور امام احمد رحمۃ اللہ علیہ کا بھی یہی مسلک ہے چاہے کہیں صرف ایک ہی قبر کیوں نہ ہو۔ اور حضرت سفیان ثوری، اوزاعی اور امام ابو حنیفہ رضی اللہ عنہ بھی قبرستان میں نماز کے مکروہ ہونے کے ہی قائل ہیں۔ امام شافعی رحمۃ اللہ علیہ کے نزدیک تفصیل ہے اور امام مالک رحمۃ اللہ علیہ جواز کے قائل ہیں، جب کہ یہ احادیث ان کے قول کی تردید کر رہی ہیں۔^①

۸) حمام میں نماز کی کراہت و ممانعت:

حضرت ابوسعید خدری رضی اللہ عنہ والی سابقہ حدیث میں مقبرہ یا قبرستان کے ساتھ ہی حمام میں بھی نماز کی ممانعت وارد ہوئی ہے۔ امام احمد، ابو ثور رضی اللہ عنہ اور طاہریہ کا یہی مسلک ہے کہ حمام میں نماز جائز نہیں۔ صحابہ میں سے حضرت ابن عباس رضی اللہ عنہما سے بھی اسی کی ہی روایت ملتی ہے۔ اور علامہ ابن حزم کے بقول اس سلسلہ میں ان کا کوئی مخالف بھی معلوم نہیں ہو سکا۔ اور تابعین میں سے حضرت نافع بن جبیر بن مطعم، ابراہیم نخعی، خیثمہ اور علاء بن زیاد عن ابیہ رضی اللہ عنہ سے بھی اسی کی روایات ملتی ہیں۔

جمہور نے حمام کے پاک صاف ہونے کی شکل میں نماز جائز مگر مکروہ قرار دی ہے، اس کے لیے انہوں نے ان عمومی احادیث سے استدلال کیا ہے، جن میں سے بخاری و مسلم، ابن ماجہ اور مسند احمد میں حضرت جابر رضی اللہ عنہ سے مروی ارشاد نبوی صلی اللہ علیہ وسلم ہے:

① نیل الأوطار: ۱/۲/۱۳۴۔

((أَيْنَمَا أَدْرَكَتْكَ الصَّلَاةُ فَصَلِّ)) ❶

”تمہیں جہاں بھی نماز کا وقت ہو جائے وہیں نماز پڑھ لو۔“

ان کا کہنا ہے کہ ممانعت کا حکم صرف اس حالت پر محمول ہے جب کہ حمام نجس ہو۔ لیکن امام شوکانی رحمۃ اللہ علیہ کے بقول عدم جواز والا پہلا قول ہی برحق ہے، کیونکہ قبرستان اور حمام میں نماز کی ممانعت والی حدیث عمومی جواز پر دلالت کرنے والی احادیث سے ان دونوں جگہوں کو خاص کر دیتی ہیں کہ جہاں بھی نماز کا وقت ہو جائے نماز پڑھ لو، لیکن قبرستان اور حمام میں مت پڑھو۔

حمام میں نماز کی ممانعت میں کیا حکمت پنہاں ہے۔ اس سلسلہ میں ایک تو یہ کہا گیا ہے کہ اس میں بکثرت نجاست ہوتی ہے، اس لیے اس میں نماز جائز نہیں۔ اور یہ بھی کہا گیا ہے کہ حمام شیطان کا ڈیرہ ہوتے ہیں۔ ❷

شیطان کے ڈیروں پر نماز پڑھنا ممنوع ہے، جیسا کہ نبی اکرم صلی اللہ علیہ وسلم کے ایک سفر کے دوران تمام صحابہ رضی اللہ عنہم سمیت نماز فجر سے سوئے رہ جانے اور سورج کی کرنوں سے جاگنے کے بعد اس جگہ سے کچھ آگے جا کر نماز پڑھنے کے واقعہ کے ضمن میں حضرت ابو ہریرہ رضی اللہ عنہ کے بقول نبی اکرم صلی اللہ علیہ وسلم نے ارشاد فرمایا:

((فَإِنَّ هَذَا مَنْزِلٌ حَضَرْنَا فِيهِ الشَّيْطَانُ)) ❸

”یہ ایسی جگہ (یا وادی) ہے جس میں شیطان حاضر ہو چکا ہے۔ (یعنی وہ ڈیرہ

لگا چکا ہے، لہذا یہاں سے روانہ ہو جاؤ)۔“

❶ صحیح ابی داؤد: ۴۶۳؛ صحیح ترمذی: ۲۶۲؛ ابن ماجہ: ۷۴۵؛ ابن حبان، الموارد:

۳۳۸؛ مستدرک حاکم: ۱/۲۵۱؛ صحیح الجامع: ۶۷۶۷؛ ارواء الغلیل: ۱/۳۲۰؛ منتقى

الاخبار مع نیل: ۱/۲/۱۳۳۔

❷ نیل الأوطار: ۱/۲/۱۳۴۔

❸ مسلم مع نووی: ۳/۵/۱۸۳۔ فتح الباری: ۱/۴۵۰۔

اور پھر آگے جا کر فجر کی نماز ادا فرمائی۔ اور امام نووی رحمۃ اللہ علیہ نے شرح مسلم میں لکھا ہے:

”اس حدیث میں اس بات کی دلیل پائی جاتی ہے کہ شیطان کے ڈیروں سے اجتناب کرنا مستحب ہے اور حمام میں نماز پڑھنے کی ممانعت کے دو معنوں میں سے بھی ظاہر ترین یہی معنی ہے۔“

اس عدم جواز یا ممانعت کی روایت حضرت ابن عباس رضی اللہ عنہما سے بھی ملتی ہے، جس میں وہ فرماتے ہیں:

”پاخانہ گاہ (لیٹرین) کی طرف منہ کر کے اور حمام کے اندر اور قبرستان میں ہرگز نماز نہیں پڑھی جائے گی۔“

یہی وہ اثر ہے جسے ذکر کر کے علامہ ابن حزم رحمۃ اللہ علیہ نے کہا ہے کہ صحابہ رضی اللہ عنہم میں سے ہمیں ان سے اس مسئلہ میں کسی کا اختلاف معلوم نہیں ہو سکا۔

(۹) اونٹوں کے پاؤں کے باڑے میں نماز کی کراہت و ممانعت:

اونٹوں کے پاندھے جانے والے پاؤں کو بھی ایسی جگہوں میں سے شمار کیا گیا ہے، جہاں نماز پڑھنا مکروہ ہے۔

صحیح مسلم، ترمذی اور مسند احمد میں حضرت جابر بن سمرہ رضی اللہ عنہ سے مروی ہے:

”ایک آدمی نے نبی اکرم صلی اللہ علیہ وسلم سے پوچھا: کیا میں بکری کا گوشت کھانے کے بعد نئے سرے سے وضو کروں؟ نبی اکرم صلی اللہ علیہ وسلم نے ارشاد فرمایا: اگر تم چاہو تو بکری کا گوشت کھا کر وضو کر لو اور اگر نہ چاہو تو نہ کرو۔ پھر اس شخص نے پوچھا: کیا میں اونٹ کا گوشت کھا کر وضو کروں؟ نبی اکرم صلی اللہ علیہ وسلم نے فرمایا: ہاں! اونٹ کا گوشت کھا کر وضو کر لو۔ اس نے پوچھا: کیا میں بکریوں کے پاؤں کے باڑے میں نماز پڑھ لوں؟ نبی اکرم صلی اللہ علیہ وسلم نے فرمایا: ہاں (پڑھا لو)۔“

① شرح مسلم مع نووی: ۱۸۳/۵/۳۔

② نیل الأوطار: ۱۳۴/۲/۱ والمغنی: ۶۶۸/۲ وما بعد۔

((قَالَ: أَصَلِي فِي مَبَارِكِ الْإِبِلِ؟ قَالَ: لَا)) •

اس نے پوچھا: کیا میں اونٹوں کے باڑے میں نماز پڑھ لوں؟ ”آپ ﷺ نے فرمایا: نہیں۔“

جب کہ سنن ترمذی وابن ماجہ اور مسند احمد میں حضرت ابو ہریرہ رضی اللہ عنہ سے مروی ارشادِ نبوی ﷺ ہے:

”بکریوں کے باڑے میں نماز پڑھ لو لیکن اونٹوں کے باڑے میں نماز مت پڑھو۔“ ❶

ان اور ایسی ہی دیگر احادیث کے پیش نظر امام احمد رحمہ اللہ نے کہا ہے کہ اونٹوں کے باڑے میں نماز کسی حال میں بھی جائز نہیں، اور جس نے نماز پڑھ لی ہو وہ نماز دہرائے۔ اور امام مالک رحمہ اللہ سے پوچھا گیا کہ اونٹوں کے باڑے میں نماز پڑھ لوں، جب کہ کسی دوسری جگہ نماز پڑھنا ممکن نہ ہو؟ تو انہوں نے فرمایا: نہیں۔ اور پوچھا گیا کہ اگر میں باڑے کی زمین پر کپڑا ڈال لوں تب؟ فرمایا: پھر بھی نہیں۔

علامہ ابن حزم رحمہ اللہ نے بھی کہا ہے کہ اونٹوں کے باڑے میں نماز جائز نہیں۔

ممانعت کی حکمت:

حافظ ابن حجر رحمہ اللہ نے فتح الباری میں لکھا ہے کہ بکریاں جنتی جانور ہیں اور اونٹ کی تخلیق شیطان سے ہوئی ہے۔ ❷

اور بکری کا گوشت کھانے کے بعد نماز کے لیے از سر نو وضو کرنے کی ضرورت نہیں۔

❶ مسلم مع نووی: ۲/۳/۴۸؛ فتح الباری: ۱/۵۲۷؛ نیل الأوطار: ۱/۲/۱۳۷؛ ارواء

الغلیل: ۱/۱۵۲؛ الترمذی: ۷۰ وعن البراء بن عازب رضی اللہ عنہ۔ ابن ماجہ: ۴۹۴۔

❷ صحیح الجامع: ۳۷۸۷؛ صحیح ترمذی: ۲۸۵؛ ابن ماجہ: ۷۶۸؛ متقی مع نیل

الأوطار: ۱/۲/۱۳۷؛ مسند احمد: ۴۵۱، ۴۹۱۔

❸ فتح الباری: ۱/۳۴۲، ۵۲۷۔

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

لیکن اونٹ کا گوشت کھانے کے بعد نماز کے لیے وضو کرنے کا نبی اکرم ﷺ نے حکم فرمایا

ہے۔ اور اس کی علت و سبب بھی اونٹ کا شیطان میں سے ہونا ہی ہے۔^①

چنانچہ مسند احمد میں حضرت عبداللہ بن مُعَقَّل رضی اللہ عنہ سے مروی ہے کہ نبی اکرم ﷺ نے

ارشاد فرمایا:

”اونٹوں کے پاؤں میں نماز مت پڑھو، یہ جنوں میں سے پیدا کیئے گئے ہیں، جب

یہ بھڑکے ہوئے ہوں تو تم ان کی آنکھیں اور ہیئت و حالت نہیں دیکھتے ہو۔“^②

ایسے ہی ابوداؤد و مسند احمد میں حضرت براء بن عازب رضی اللہ عنہ سے مروی ارشاد

نبوی ﷺ ہے:

”اونٹوں کے پاؤں میں نماز نہ پڑھو، کیونکہ یہ شیطانوں میں سے ہیں، اور

بکریوں کے پاؤں میں نماز پڑھ لو کیونکہ یہ تو نری برکت ہیں۔“^③

ایسے ہی نسائی میں حضرت عبداللہ بن مُعَقَّل رضی اللہ عنہ سے اور ابن ماجہ میں حضرت ابو ہریرہ رضی اللہ عنہ

سے مروی احادیث میں بھی یہ بات وارد ہوئی ہے۔^④

ان سب احادیث سے اونٹوں کے پاؤں میں نماز نہ پڑھنے کا اصل سبب بھی معلوم ہو گیا۔

۱۰) مقاماتِ عذاب پر نماز کی کراہت:

مقاماتِ عذاب کے بارے میں بھی پتہ چلتا ہے کہ وہاں نماز نہیں پڑھنی چاہیے، بلکہ

ایسی جگہ جن جگہوں پر اللہ کا عذاب نازل ہوا ہو، ان مقاماتِ عذاب پر نماز پڑھنا تو الگ رہا

وہاں تو رکنا بھی صحیح نہیں۔ نہ وہاں کے کنویں یا تالاب سے پانی پینا چاہیے، بلکہ ایسی جگہ سے

① اعلام الموقعین: ۱/۱/۳۹۵، ۳۹۶.

② بحوالہ نیل الأوطار: ۱/۲/۱۳۷.

③ صحیح أبي داؤد: ۱۶۹؛ صحیح الجامع: ۷۳۵۱؛ ارواء الغلیل: ۱۵۲، ۱۵۴؛ أبو داؤد

مع العون: ۱/۱/۲۷۶.

④ صحیح نسائی: ۷۰۹؛ ابن ماجہ: ۷۶۸؛ تلخیص الحییر: ۱/۱/۲۷۶.

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

جلدی جلدی گزر جانے کا حکم ہے۔ ایسے مقامات پر رکتے اور رہائش پذیر و سکونت اختیار کرنے کی ممانعت کا اشارہ قرآن کریم کی سورہ ابراہیم آیت: ۴۵ سے بھی ملتا ہے۔ جس میں اللہ تعالیٰ نے زجر و توبیخ کرنے اور ڈانٹ پلانے کے انداز میں ارشاد فرمایا ہے:

﴿وَسَكَنْتُمْ فِي مَسْكِنِ الَّذِينَ ظَلَمُوا أَنْفُسَهُمْ وَتَبَيَّنَ لَكُمْ كَيْفَ فَعَلْنَا بِهِمْ وَضَرَبْنَا لَكُمْ الْأَمْثَالَ ۝﴾ (ابراہیم: ۴۵)

”اور تم انہی بستیوں میں آباد و سکونت پذیر ہو جنہوں نے اپنے آپ پر ظلم کیا۔ اور یہ بات تم پر روشن ہو چکی ہے کہ ہم نے ان کے ساتھ کیا سلوک کیا (عذاب بھیج کر)، اور ہم نے تمہارے سامنے ان کے تمام واقعات بیان بھی کر دیئے ہوئے ہیں۔“

تفسیر کبیر رازی میں ہے کہ ان کے گناہوں کی سزا میں ہم نے ان پر جو عذاب نازل کیئے وہ سب تم کو معلوم ہو چکے تھے، تو تم زبان سے اقرار نہیں کرتے تھے۔^① یعنی کتابوں اور پیغمبروں کی زبانی ان کے واقعات عذاب تمہیں بتا دیئے گئے ہیں لیکن تب بھی تمہیں عبرت نہ ہوئی۔

اور صحیح بخاری و مسلم اور مسند احمد میں حضرت عبداللہ بن عمر رضی اللہ عنہما سے مروی ہے کہ نبی اکرم صلی اللہ علیہ وسلم جب غزوہ تبوک کے لیے جا رہے تھے، اور آپ صلی اللہ علیہ وسلم کے ساتھ صحابہ کرام رضی اللہ عنہم بھی تھے۔ اور راستہ میں قوم شمود کا علاقہ حجر شمود (مدائن صالح علیہ السلام) آیا تو نبی اکرم صلی اللہ علیہ وسلم نے صحابہ کرام رضی اللہ عنہم سے مخاطب ہو کر فرمایا:

”تم ان عذاب کے مارے لوگوں کے علاقے میں روتے ہوئے داخل ہونا، اور اگر روتے ہوئے داخل نہیں ہو سکتے تو پھر وہاں داخل ہی نہ ہونا تا کہ کہیں تم بھی اسی عذاب میں مبتلا نہ کر دیئے جاؤ، جو ان پر نازل کیا گیا تھا۔“^②

① بحوالہ اشرف الحواشی، فوائد سلفیہ، مولانا محمد عبدہ۔

② بخاری مع الفتح: ۱/۵۳۰ و ۸/۳۸۱؛ مختصر مسلم للمندری: ۱۸۳۴؛ صحیح

الجامع: ۲/۶/۱۴۰؛ الصحیحۃ: ۱/۲۷۔

بخاری شریف کی کتاب المغازی باب نزول النبی ﷺ الحجر والی روایت میں

یہ الفاظ بھی ہیں:

”نبی اکرم ﷺ نے (مذکورہ الفاظ ارشاد فرمانے کے بعد) اپنا سر منہ باندھ لیا،

اور رفتار تیز کر لی، یہاں تک کہ وادی حجر کو عبور نہ کر لیا۔“ ❶

اور صحیح بخاری میں ہی بر شمود کے بارے میں مذکور ہے کہ آپ ﷺ نے اس کا پانی پینے

سے منع فرمایا، جیسا کہ حضرت عبداللہ بن عمر رضی اللہ عنہما کے الفاظ ہیں:

”جب آپ ﷺ وادی حجر میں داخل و نازل ہوئے تو آپ ﷺ نے صحابہ

کرام رضی اللہ عنہم کو فرمایا کہ وہاں سے پانی مت پیئیں۔“ ❷

بالکل اسی طرح ہی آپ ﷺ نے حجۃ الوداع کے موقع پر وادی محسر سے گزرتے وقت

کیا تھا۔ کیونکہ محسر وہ وادی ہے جہاں خانہ کعبہ کو گرانے کی نیت بد سے آنے والے ابرہہ کافر

اور اس کے لشکر پر اللہ تعالیٰ کا عذاب نازل ہوا تھا، اور ابا بیلوں کی کنکریوں نے پورے لشکر کو

کھائے ہوئے بھوسے کی مانند ریزہ ریزہ کر دیا تھا۔ جس کی تفصیل تیسویں پارے کی سورہ فیل

کی تفسیر میں دیکھی جاسکتی ہے۔ ❸

صحیح مسلم، ابوداؤد، ابن ماجہ، دارمی، بیہقی، منقلی، ابن جارود اور مستخرج ابو نعیم میں حضرت

جابر رضی اللہ عنہ کے الفاظ ہیں:

”یہاں تک کہ آپ ﷺ وادی محسر میں آئے، وہاں سے تھوڑا تیزی کے ساتھ

آگے (منیٰ کو) نکل گئے۔“ ❹

❶ بخاری مع الفتح: ۸/۱۲۵۔

❷ فتح الباری: ۷/۷۳۱؛ بخاری بحوالہ فتح الباری۔

❸ ابن کثیر وغیرہ کتب تفسیر۔

❹ مسلم مع نووی: ۴/۸/۱۹۰؛ صحیح ابی داؤد-حدیث: ۱۶۷۶؛ صفحہ: ۱/۳۵۹؛ ابن

ماجہ: ۳۰۷۴، ۲/۱۰۲۶۔

ان دو وادیوں یعنی قوم شمود کی وادی حجر اور اصحاب الفیل والی وادی محسر کے علاوہ اس سلسلہ میں ہی ایک ارض بابل کی وہ جگہ بھی ہے جس کے بارے میں مفسرین کرام اور مؤرخین اسلام نے لکھا ہے کہ نمرود بن کنعان نے بابل میں ایک ایسی فلک بوس عمارت تعمیر کروائی جس کی اونچائی پانچ ہزار ہاتھ تھی۔ اللہ تعالیٰ نے نمرود اور اس کے پیروکاروں کو اس عمارت سمیت نہ صرف زمین بوس کیا بلکہ زمین میں ہی دھنسا دیا تھا۔ اس واقعہ کی تفصیل سورہ نحل آیت: ۲۶، اور سورہ ابراہیم آیت: ۲۵ کی تفسیر میں دیکھی جاسکتی ہے۔ جہاں اللہ تعالیٰ نے پہلے مشرکوں اور متکبروں کا تذکرہ فرمایا ہے، اور پھر سورہ نحل کی آیت: ۲۶ میں فرمایا ہے:

﴿فَأَنَّىٰ اللَّهُ بُنْيَانَهُم مِّنَ الْقَوَاعِدِ فَخَرَّ عَلَيْهِمُ السَّقْفُ مِن فَوْقِهِمْ
وَآتَهُمُ الْعَذَابُ مِنْ حَيْثُ لَا يَشْعُرُونَ ﴿۲۶﴾﴾

”اللہ نے ان کی عمارت کی بنیادوں سے خبر لی، اور دھڑ دھڑا کر اوپر سے ان پر چھت آگری اور جدھر سے انہیں خیال بھی نہ تھا ادھر سے عذاب آ پہنچا۔“

زمین میں دھنسائے جانے والوں میں سے ہی قارون بھی تھا، جس کا واقعہ اور تذکرہ دولت قرآن کریم کی سورہ قصص آیت: ۶ تا ۸۸ میں مذکور ہے، جہاں اللہ تعالیٰ نے فرمایا ہے:

﴿فَخَسَفْنَا بِهِ وَبِدَارِهِ الْأَرْضَ ﴿۶﴾﴾

”ہم نے اسے اور اس کے گھر کو زمین میں دھنسا دیا۔“

ایسے ہی سورہ عنکبوت کی آیت: ۲۸، ۳۹ اور ۴۰ کی تفسیر بھی دیکھیں، وہاں بھی اللہ تعالیٰ نے قوم عاد و شمود اور قارون و فرعون و ہامان کا ذکر کر کے فرمایا ہے کہ ان میں سے بعض پر ہم نے پتھراؤ کیا اور بعض پر چھنگاڑ کا عذاب بھیجا۔ اور بعض کو زمین میں دھنسا دیا، اور ان میں سے بعض کو ہم نے غرق کر دیا۔

① فتح الباری: ۱/۵۳۰؛ القرطبي: ۴/۹/۲۵۰، ۱۰/۶۵ دار الکتب العلمیة اور دیگر تفاسیر

ملاحظہ فرمائیں۔

② تفصیل کتب تفسیر میں دیکھی جاسکتی ہے۔

صحیح بخاری میں تعلیقاً اور مصنف ابن ابی شیبہ میں موصولاً حضرت عبداللہ بن ابوالمحل

رضی اللہ عنہ بیان کرتے ہیں:

”حضرت علی رضی اللہ عنہ کے ساتھ ہمارا گزر بابل کے اس مقام سے ہوا جہاں (نمرود کے محل کو) دھنسانے کا واقعہ رونما ہوا تھا۔ تو حضرت علی رضی اللہ عنہ نے وہاں نماز نہیں پڑھی، یہاں تک کہ وہاں سے آگے نکل گئے۔“

یہ تو راوی کا بیان ہے، جب کہ مصنف ابن ابی شیبہ میں ہی ایک دوسرے طریق سے خود حضرت علی رضی اللہ عنہ کا ارشاد گرامی بھی مروی ہے، وہ فرماتے ہیں:

”میں اس زمین پر نماز پڑھنے والا نہیں ہوں، جہاں اللہ تعالیٰ نے (مجرموں، متکبروں کو) زمین میں دھنسا دیا تھا“۔^①
اور یہ الفاظ انہوں نے تین مرتبہ دہرائے۔



① بحوالہ فتح الباری: ۱/ ۵۳۰.

چھبیس مقامات پر نماز؟

قاضی امام ابن العربی رحمۃ اللہ علیہ، علامہ حافظ زین الدین عراقی رحمۃ اللہ علیہ اور بعض دیگر اہل علم نے چھبیس ایسے مقامات گنوائے ہیں، جہاں نماز کی ممانعت ہے۔ جن میں سے بعض ہم با دلائل ذکر کر چکے ہیں۔ اور اب آئیے ان سب مقامات کا اجمالی تذکرہ بھی کر دیں۔ چنانچہ امام ابو بکر ابن العربی رحمۃ اللہ علیہ نے عارضۃ الأحوذی شرح ترمذی میں تیرہ مقامات ذکر کیئے ہیں:

- ۱: کوڑا کرکٹ پھینکنے کی جگہ یا روڑی۔
- ۲: کھیلہ و مذبح یا بچہ خانہ۔
- ۳: قبرستان۔
- ۴: عام گزرگاہ یا چلتی راہ۔
- ۵: حمام۔
- ۶: اونٹوں کے باڑے۔
- ۷: خانہ کعبہ کی چھت۔
- ۸: قبرستان یا مقبرہ کی طرف منہ کر کے نماز پڑھنا۔
- ۹: پاخانہ گاہ یا لیٹرین کی نجاست بھری دیوار کی طرف منہ کر کے نماز پڑھنا۔
- ۱۰: کنیہ یا گر جیا چرچ میں۔
- ۱۱: یہودیوں کے معبد میں۔
- ۱۲: تماثیل و تصاویر کی طرف منہ کر کے نماز پڑھنا، اور

۱۳: دارالعذاب یا مقام عذاب میں۔

اور ان تیرہ مقامات پر حافظ عراقی نے مزید چھ مقامات کا اضافہ کیا ہے جس سے یہ انیس ہو جاتے ہیں، لہذا حافظ عراقی والے مقامات سمیت:

۱۴: کسی کے جبراً غصب کیئے ہوئے گھر میں نماز پڑھنا۔

۱۵: کسی سوئے ہوئے شخص کی طرف منہ کر کے یا کسی باتیں کرنے والے شخص کی طرف منہ کر کے نماز پڑھنا۔

۱۶: کسی وادی کے بطن میں نماز پڑھنا۔

۱۷: کسی کی جبراً غصب کی ہوئی زمین پر نماز پڑھنا۔

۱۸: مسجدِ ضرار میں نماز پڑھنا۔

۱۹: تنور کی طرف منہ کر کے نماز پڑھنا۔

اور علامہ ابن حزم رحمۃ اللہ علیہ نے ان انیس پر دو مقامات کا اضافہ کیا ہے، جن میں سے:

۲۰: وہ مسجد جس میں اللہ تعالیٰ یا اس کے رسول صلی اللہ علیہ وسلم یا کسی بھی دینی امر کا مذاق اڑایا جاتا

ہو۔

۲۱: وہ جگہ جہاں ان تینوں میں سے کسی کے ساتھ کفر کیا جاتا ہو۔

اور اہل یمن میں سے ہادی مکتب فکر کے علماء نے ان اکیس پر مزید تین مقامات شمار

کیئے ہیں:

۲۲: بدعتی شخص کی طرف منہ کر کے نماز پڑھنا۔

۲۳: فاسق (کبیرہ گناہوں کے مرتکب) کی طرف منہ کر کے نماز پڑھنا۔

۲۴: چراغ کی طرف منہ کر کے نماز پڑھنا۔

سادات میں سے امام یحییٰ رحمۃ اللہ علیہ نے ان کے علاوہ مزید دو مقام گنوائے ہیں:

۲۵: جنابت والے مرد و زن کی طرف منہ کر کے نماز پڑھنا۔

۲۶: حائضہ عورت کی طرف منہ کر کے نماز پڑھنا۔

الگ الگ وضاحتیں ۹ تا ۱۱:

ان بعض جگہوں پر نماز پڑھنا ممنوع ہے، بعض پر مکروہ اور بعض پر بعض شرطوں کے ساتھ جائز، مثلاً:

۱: قبرستان۔

۲: حمام۔

۳: اونٹوں کے باڑے میں نماز پڑھنا ممنوع و مکروہ ہے۔ ایسے ہی:

۴: قبرستان یا مقبرہ کی طرف منہ کر کے۔

۵: تصاویر و تماثیل کی طرف منہ کر کے۔ اور

۶: دار العذاب یا مقام عذاب پر نماز پڑھنا۔ اسی طرح ہی:

۷: مسجد ضرار میں نماز پڑھنا بھی جائز نہیں ہے۔

۸: عیسائیوں کے گرجا گر، اور

۹: یہودیوں کے معبد میں اگر تصویریں بنی ہوں یا ثابت ہو جائے کہ وہ کسی نبی یا نیک

آدمی کی قبر پر بنائے گئے ہیں، تو وہاں بھی نماز جائز نہیں۔ اور اگر ایسا نہ ہو اور وہاں

سے نکل کر نماز پڑھنا ممکن نہ ہو تو وہاں نماز جائز ہو جائے گی۔

۱۰، ۱۱: تنور اور چراغ کی طرف منہ کر کے نماز:

تنور اور چراغ کی طرف منہ کر کے نماز پڑھنا، دراصل ایک ہی بات ہے جو آگ کی

طرف منہ کر کے نماز پڑھنے والے آتش پرستوں سے مشابہت کی وجہ سے ممنوع ہے۔ لیکن

اگر غیر اختیاری طور پر کہیں نماز پڑھنی پڑ جائے، اور نمازی کے دل میں فقط رب ذوالجلال

① نیل الأطار: ۱/۲/۱۳۹، ۱۴۰۔ تحفة الأحوذی: ۲/۳۲۶، ۳۲۷؛ عارضة الأحوذی:

۱/۲/۱۱۴، ۱۱۵؛ دار العلم للجمع، شارع الساریا، وقد سقط من النساخ الثالث

عشر فی هذه الطبعة.

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

والاکرام کی عبادت کرنے کا پختہ عقیدہ ہو تو ان جگہوں پر بھی اس ناچاری کی شکل میں، اور مذکورہ صورت میں نماز ہو جائے گی۔ ان گیارہ مقامات کا تذکرہ قدرے تفصیل سے ہو چکا ہے۔

۱۲، ۱۳۔ روڑی و کمیلہ میں:

اب رہی کوڑا کرکٹ پھینکنے کی جگہ یا روڑی اور کمیلہ و ندیح یا بچڑ خانہ تو یہ دونوں جگہیں ایسی ہیں جہاں نجاست ہوتی ہے، جس کی وجہ سے وہاں نماز پڑھنا منع ہے۔ جب کہ بچڑ خانے کے بارے میں تو یہ بھی کہا گیا ہے کہ یہ شیطانوں کا ڈیرہ ہوتا ہے۔

۱۴۔ عام گزرگاہ پر:

عام گزرگاہ یا چلتی راہ پر نماز کی ممانعت دو حدیثوں یا طرق میں وارد ہوئی ہے۔ اگرچہ ان میں سے کوئی بھی کلام سے خالی نہیں اور دلجمعی و خشوع کی خاطر چلتے راستے سے تھوڑا ہٹ کر نماز ادا کرنے میں ہی احتیاط ہے۔ اور ان طرق میں سات جگہوں کا ذکر آیا ہے۔

۱۵۔ خانہ کعبہ کی چھت پر:

خانہ کعبہ کی چھت پر نماز کا ذکر بھی ایک حدیث میں آیا ہے، جب کہ وہ حدیث ضعیف ہے۔ اس لیے ائمہ و فقہاء کے مابین اس بارے میں اختلاف ہے۔ اور طیارہ یا ہوائی جہاز میں نماز کے سلسلہ میں جو تفصیل ذکر کی جا چکی ہے، وہ ذہن میں رکھی جائے تو امام شافعی و ابوحنیفہ رحمہما اللہ والا مسلک جواز ہی اقرب لگتا ہے۔

۱۶۔ لیٹرین کی طرف منہ کر کے:

پاخانہ گاہ یا لیٹرین کی نجاست بھری دیوار کی طرف منہ کر کے نماز پڑھنے کی ممانعت و کراہت کے بارے میں بعض مرفوع احادیث اور موقوف آثار صحابہ رضی اللہ عنہم اور تابعین رضی اللہ عنہم وارد ہوئے ہیں۔ جیسا کہ الکامل لابن عدی میں حضرت ابن عباس رضی اللہ عنہما سے مروی ہے کہ انہوں نے سات صحابہ رضی اللہ عنہم کے مابین کھڑے ہو کر فرمایا:

① انظر أيضاً المغني: ۲/ ۴۶۸، ۴۸۰۔

”اس مسجد میں نماز منع ہے جس کے سامنے پاخانہ گاہ ہو“۔^①

لیکن اس حدیث کی سند کو حافظ عراقی نے غیر صحیح قرار دیا ہے۔ اور مصنف ابن ابی شیبہ

میں ہی مروی ہے کہ انہوں نے فرمایا:

((لَا يُصَلِّي تَجَاهَ حُشِّي))^②

”پاخانہ گاہ کی طرف منہ کر کے نماز نہیں پڑھی جائے گی“۔

اور حضرت علی رضی اللہ عنہ کے بارے میں بھی مصنف ابن ابی شیبہ میں ہی مروی ہے کہ انہوں

نے فرمایا:

((لَا يُصَلِّي تَجَاهَ حُشِّي))^③

”پاخانہ گاہ کی طرف منہ کر کے نماز نہیں پڑھی جائے گی“۔

اور حضرت ابراہیم نخعی تابعی رضی اللہ عنہ کا اثر بھی مصنف ابن ابی شیبہ میں یوں مروی ہے:

((كَانُوا يَكْرَهُونَ ثَلَاثَةَ أَشْيَاءَ))^④

”صحابہ کرام رضی اللہ عنہم تین چیزوں کو مکروہ سمجھتے تھے“۔

اور ان میں سے ہی انہوں نے ایک پاخانہ گاہ بھی شمار کی۔

اگر پہلی حدیث صحیح سند سے ثابت ہوتی تو اس معاملہ میں نص تھی۔ لیکن وہ چونکہ ضعیف

ہے، لہذا فقہاء کے مابین پاخانہ گاہ کی طرف منہ کر کے نماز پڑھنے کی کراہت و عدم کراہت

میں اختلاف پایا جاتا ہے۔ البتہ احتیاط کا تقاضا یہ ہے کہ مساجد کے حمام مسجد کے سامنے نہیں

بلکہ پیچھے کی جانب بنائے جائیں، اور ایسا ہی ہوتا ہے۔ البتہ اگر کہیں مسجد سے باہر کسی جگہ نماز

پڑھنے کی نوبت آجائے تو جانماز ایسی جگہ بچھائیں، جہاں سامنے (یعنی قبلہ کی جانب) لیٹرین

① نیل الأطار: ۱/۲/۱۳۹۔

② حوالہ سابقہ۔

③ نیل الأطار: ۱/۲/۱۳۶۔

④ النيل أيضاً.

نہ آئی ہو۔ ❶

۱۷۔ غصب کی ہوئی زمین میں نماز:

کسی کے جبراً غصب کیئے ہوئے گھریا زمین پر نماز کی کراہت اس لیے شمار کی گئی ہے کہ اس نے غیر کے مال کو اس کی اجازت کے بغیر استعمال میں لے رکھا ہے۔ ❷

غصب شدہ زمین پر تعمیر کی گئی مسجد میں نماز پڑھنے سے احتراز کیا جائے۔ اگر قریب دوسری کوئی مسجد نہ ہو تو ایسی متازعہ مسجد میں نماز ہو جائے گی۔ علامہ ابن حزم رحمۃ اللہ علیہ کا موقف یہ ہے کہ ایسی مسجد میں نماز نہیں ہوتی۔ لیکن دیگر محدثین کرام نے ان کے اس موقف سے اتفاق نہیں کیا۔ ❸

۱۹، ۱۸۔ سوئے ہوئے یا باتیں کرتے ہوئے شخص کی طرف منہ کر کے نماز پڑھنا:

سوئے ہوئے یا باتیں کرتے ہوئے شخص کی طرف منہ کر کے نماز پڑھنے کی کراہت پر ابوداؤد اور ابن ماجہ میں حضرت ابن عباس رضی اللہ عنہما سے مروی مرفوع حدیث سے استدلال کیا جاتا ہے، جس میں ہے:

”سوئے ہوئے اور باتیں کرتے ہوئے شخص کی طرف منہ کر کے نماز نہ پڑھو“۔ ❹

اس حدیث کی سند میں ایک راوی ایسا ہے جس کا نام نہیں لیا گیا۔ لہذا بقول امام خطابی رحمۃ اللہ علیہ اس مجہول العین راوی کی وجہ سے اس کی سند ضعیف و ناقابل استدلال ہے۔ اور باتیں کرنے والے، ایسے ہی سونے والے کے پیچھے نماز پڑھنے کی کراہت پر اس حدیث سے

❶ المغنی: ۲/ ۴۶۸، ۴۷۰۔

❷ للتفصیل المغنی: ۲/ ۴۷۶، ۴۷۷، وفيه خلاف بين أهل العلم۔

❸ المحلی: ۲/ ۴/ ۳۳، مسئلہ نمبر ۳۹۴۔ المغنی: ۲/ ۴۷۵، ۴۷۷ وقاوی صادرہ از دارالافتاء، جامعہ سلفیہ فیصل آباد، منشورہ درہفت روزہ ”الحدیث“ جلد ۲۲، شمارہ ۴۵، بابت ۲۳/ جمادی الاولیٰ ۱۴۱۲ھ، ۲۲/ نومبر ۱۹۹۱

❹ ابوداؤد مع العون: ۲/ ۳۸۷، ۳۸۸۔ نیل الأوطار أيضاً۔ فتح الباری: ۱/ ۵۸۷۔ ابن ماجہ

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

بھی استدلال ممکن ہے، جس میں حضرت ابن عباس رضی اللہ عنہما کا بیان ابوداؤد و ابن ماجہ، بیہقی، شرح السنہ بغوی (تعلیقاً) اور مستدرک حاکم میں مرفوعاً مروی ہے:

”سوئے ہوئے اور باتیں کرنے والے کے پیچھے نماز نہ پڑھو“۔^①

ایسے ہی معجم طبرانی اوسط میں حضرت ابو ہریرہ رضی اللہ عنہ سے بھی یہ مرفوعاً مروی ہے۔ اور

مصنف ابن ابی شیبہ میں یہ امام مجاہد رضی اللہ عنہ سے بھی مرسلہ مروی ہے۔^②

طرق و شواہد کی بناء پر علامہ البانی رضی اللہ عنہ نے اسے صحیح اور کم از کم حسن قرار دیا ہے۔^③

صحیح بخاری، مسلم، ابوداؤد، ابن خزیمہ اور مسند احمد میں ہے:

نبی اکرم ﷺ نماز پڑھتے تھے، جب کہ میں (حضرت عائشہ رضی اللہ عنہا) آپ ﷺ

کے بستر پر لیٹی (سوئی) ہوتی تھی۔ اور جب آپ ﷺ وتر پڑھنے لگتے تو مجھے جگا

دیتے اور میں بھی وتر پڑھ لیتی تھی۔^④

بخاری و مسلم، ابن ماجہ، ابن خزیمہ، دارمی، بیہقی، طیالسی، شرح السنہ، مصنف عبدالرزاق،

موطا امام مالک اور مسند احمد میں ہے:

”واللہ! میں نے نبی اکرم ﷺ کو نماز پڑھتے دیکھا، جب کہ میں آپ ﷺ اور

قبلہ کے درمیان چار پائی پر لیٹی ہوئی ہوتی تھی“۔^⑤

اس حدیث کے مختلف طرق میں وارد ہونے والے الفاظ سے پتہ چلتا ہے کہ نبی

① صحیح ابی داؤد: ۱/ ۱۳۴ و صحیح ابن ماجہ: ۱/ ۸۵؛ ارواء الغلیل: ۲/ ۹۴ و حسنہ؛

شرح السنہ: ۲/ ۴۶۳؛ صحیح الجامع: ۷۳۴۹۔

② مجمع الزوائد: ۱/ ۲/ ۶۵۔

③ للتفصیل الارواء: ۲/ ۹۴، ۹۷۔

④ بخاری مع الفتح: ۱/ ۵۸۷؛ مسلم مع نووی: ۳/ ۶/ ۶۴؛ صحیح ابی داؤد: ۶۵۵؛

الاحسان: ۱۱۱، ۱۱۲۔

⑤ بخاری: ۱/ ۵۸۸؛ مختصر مسلم: ۲۶۰؛ شرح السنہ: ۲/ ۴۵۸؛ الاحسان: ۶/ ۱۵۰،

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

اکرم ﷺ نے سوئے ہوئے کے پیچھے نماز پڑھی ہے۔ لہذا اس حدیث اور ممانعت والی حدیث کے مابین کچھ تعارض سا پیدا ہو گیا ہے، جسے اہل علم نے یوں حل کیا ہے۔

”سامنے سوئے ہوئے شخص سے ممکن ہے کوئی ایسی چیز ظاہر ہو جو نمازی کو نماز سے غافل کر دے، اور اس کی توجہ ہٹا دے۔ اور حافظ ابن حجر رحمہ اللہ نے امام بخاری رحمہ اللہ کے انداز کو بھانپتے ہوئے لکھا ہے کہ وہ بیان کرنا چاہتے ہیں کہ اگر نمازی کو ایسی حالت کا خدشہ نہ ہو، یا سامنے والے شخص سے اس بات کا اندیشہ نہ ہو تو ایسے میں ان کے پیچھے نماز پڑھنا مکروہ نہیں ہے، ورنہ مکروہ ہے۔ اور امام مالک رحمہ اللہ نیز حضرت مجاہد اور طاؤس رحمہما اللہ کا مکروہ کہنا اسی پہلی صورت سے تعلق رکھتا ہے“۔^①

اس طرح دونوں قسم کی احادیث میں کوئی تعارض نہ رہا۔

سونے والے شخص کی طرح ہی حدیث میں باتیں کرنے والے کے پیچھے نماز پڑھنے کی ممانعت وارد ہوئی ہے۔ لہذا امام خطابی رحمہ اللہ نے نقل کیا ہے کہ امام شافعی و امام احمد رحمہما اللہ باتیں کرنے والے شخص کی طرف منہ کر کے نماز پڑھنے کو بھی مکروہ قرار دیتے تھے، اور لکھا ہے کہ حضرت ابن عمر رضی اللہ عنہما کسی بولتے شخص کے سامنے نماز نہیں پڑھتے تھے، سوائے جمعہ کے دن خطیب کے سامنے پڑھنے کے۔^②

امام بغوی رحمہ اللہ نے بھی شرح السنہ میں لکھا ہے کہ اس بات کی ممانعت بیان کی جاتی ہے کہ دو آدمی باتیں کر رہے ہوں اور ان کے مابین (سامنے) کوئی نماز پڑھ رہا ہو۔^③ اور امام خطابی رحمہ اللہ کے بقول امام شافعی اور امام احمد رحمہما اللہ نے باتیں کرنے والے شخص کی طرف منہ کر کے نماز پڑھنے کو مکروہ کہا ہے، کیونکہ اس کی باتیں نمازی کی نماز سے توجہ ہٹا

① فتح الباری: ۱/ ۵۸۷، ۵۸۸۔

② معالم السنن: ۱/ ۱/ ۱۶۱۔

③ شرح السنہ بغوی: ۲/ ۴۶۴۔

دیتی ہیں۔^①

۲۰۔ وادی کے بطن میں نماز:

کسی وادی کے بطن میں نماز کی ممانعت کا ذکر سات مقامات والی حدیث کے بعض طُرُق میں مقبرہ کی بجائے بطن الوادی کے لفظ سے وارد ہوا ہے، جس کے بارے میں امام نووی رحمۃ اللہ علیہ نے روضۃ الطالبین میں کہا ہے:

”وادی کے بطن میں نماز کی ممانعت قطعی نہیں ہے۔ ابن الصلاح نے کہا ہے کہ کتب حدیث میں اس کا کوئی ثبوت یا ذکر مجھے نہیں ملا۔ ویسے بھی بطن وادی میں نماز ممنوع و مکروہ کیسے ہو سکتی ہے، جب کہ ابن الصلاح کے بقول خود بیت اللہ شریف اور مسجد حرام ہی بطن وادی میں ہیں۔“^②

۲۱، ۲۲، ۲۳۔ بدعتی، جُنہی اور حائضہ کی طرف منہ کر کے نماز پڑھنا:

بدعتی، جُنہی اور حائضہ کی طرف منہ کر کے نماز پڑھنے کی ممانعت و کراہت پر اس روایت سے استدلال کیا گیا ہے جو امام یحییٰ نے اپنی کتاب ”الانتصار“ میں ذکر کی ہے، جس میں ہے:

”بدعتی، جُنہی اور حائضہ کی طرف منہ کر کے نماز نہیں ہوتی۔“^③

اس حدیث کی استنادی حیثیت کے بارے میں امام شوکانی رحمۃ اللہ علیہ نے کچھ نہیں کہا، جبکہ ”الانتصار“ نامی کتاب بھی کوئی ایسی مستند نہیں ہے کہ اس میں وارد حدیث کو بلا تحقیق قبول کیا جاسکتا ہو۔

۲۴۔ فاسق کی طرف منہ کر کے نماز پڑھنا:

فاسق کی طرف منہ کر کے نماز کی ممانعت و کراہت اُس کی اہانت و تذلیل کرنے کی

① لتفصیل فتح الباری: ۱/ ۵۸۷، ۵۸۸؛ عون المعبود: ۲/ ۳۸۷، ۳۸۸؛ نیل الأوطار أيضاً.

② بحوالہ تلخیص الحبیر: ۱/ ۱/ ۱۲۵، ۲۷۶؛ نیز دیکھئے: روضۃ الطالبین۔

③ نیل الأوطار: ۱/ ۲/ ۱۴۰۔

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

غرض سے ہے کہ گویا وہ انسان نہیں نجاست کا ڈھیر ہے۔ لیکن اس کی ہمیں کوئی واضح دلیل نہیں ملی۔

۲۶، ۲۵۔ اللہ ورسول ﷺ یا کسی دینی امر سے مذاق:

علامہ ابن حزم رحمۃ اللہ علیہ نے جو اللہ ورسول ﷺ یا کسی دینی امر سے مذاق یا کفر والی مسجد یا جگہ پر نماز کی کراہت ذکر کی ہے، اس پر قرآن و سنت کے عمومی دلائل سے استدلال کیا ہے۔



کعبہ کے اندر نماز کی مشروعیت

بیت اللہ کی چھت پر نماز کا ذکر تو ہو چکا ہے، جبکہ اس کی نوبت کا آنا انتہائی ناممکن و محال اور مشکل و نادری بات ہے۔

خانہ کعبہ ہی سے متعلقہ ایک دوسری صورت یہ بھی ہے کہ اس کے اندر نماز کا کیا حکم ہے؟ اس سلسلہ میں نبی اکرم ﷺ سے ثابت ہے کہ آپ ﷺ نے خانہ کعبہ میں دو (۲) رکعتیں نقلی پڑھی تھیں۔ چنانچہ صحیح بخاری و مسلم، ابوداؤد و نسائی، مؤطا امام مالک اور سنن دارمی میں ہے:

حضرت بلال رضی اللہ عنہ سے پوچھا گیا:

”نبی اکرم ﷺ نے خانہ کعبہ کے اندر کیا کیا؟“

تو حضرت بلال رضی اللہ عنہ نے جواب دیا کہ نبی اکرم ﷺ نے ایک ستون کو اپنی دائیں جانب رکھا اور دو کو اپنی بائیں جانب اور تین ستونوں کو اپنے پیچھے اور ان دنوں خانہ کعبہ کی چھت (۶) ہی ستونوں پر قائم تھی۔

”پھر نبی اکرم ﷺ نے نماز پڑھی۔“

اور صحیح بخاری و مسند احمد میں حضرت عبداللہ بن عمر رضی اللہ عنہما سے مروی ہے کہ حضرت بلال

رضی اللہ عنہ سے پوچھا گیا:

”کیا نبی اکرم ﷺ نے کعبہ شریف کے اندر نماز پڑھی ہے؟“

تو حضرت بلال رضی اللہ عنہ نے جواب دیا:

”ہاں، آپ ﷺ نے ان دو ستونوں کے مابین دو (۲) رکعتیں پڑھیں جو اندر

داخل ہونے والے کے بائیں ہاتھ پر آتے ہیں۔ پھر خانہ کعبہ سے آپ ﷺ
جب باہر تشریف لائے تو آپ ﷺ نے کعبہ شریف کے سامنے (اس کی طرف
منہ کر کے) بھی دو رکعتیں پڑھیں۔“^①

خانہ کعبہ کے اندر داخل ہونے کا موقع تو آج صرف امراء و ملوک اور حکام یا خاص
لوگوں کو ہی مل سکتا ہے، البتہ اگر کوئی شخص بیت اللہ کی تعمیر قریش کے وقت خالی چھوڑی گئی
جگہ حطیم یا حجر اسماعیل علیہ السلام میں دو (۲) رکعتیں پڑھنے کی سعادت حاصل کر لے تو اس کی وہ
دو (۲) رکعتیں بھی خانہ کعبہ کے اندر ہی شمار ہوں گی۔

کیونکہ وہ جگہ بھی خانہ کعبہ کا ہی حصہ ہے۔ اور حطیم یا حجر اسماعیل علیہ السلام وہ جگہ ہے جو نیم
دائرہ کی شکل میں ہے، اور اس حطیم میں نماز کی سعادت حاصل کر لینا قدرے آسان ہے اور
کئی مرتبہ ہمیں بھی اللہ تعالیٰ نے اس شرف سے نوازا ہے۔^② وَاللّٰهُ الْحَمْدُ وَالشُّكْرُ
عَلٰی ذٰلِكَ۔

فقہاتِ امام بخاری رحمہ اللہ کا ایک نمونہ:

ایک بات یہ بھی ذکر کرتے چلیں کہ اللہ تعالیٰ غریقِ رحمت کرے امام بخاری رحمہ اللہ
کو، انہوں نے اپنی صحیح میں نبی اکرم ﷺ کے دخولِ کعبہ کے واقعہ پر مشتمل اس حدیث کو ۹
مقامات پر ذکر کر کے اس سے کتنے ہی مسائل اخذ کیئے ہیں۔

نفل یا فرض بھی:

خانہ کعبہ میں نماز سے متعلقہ ایک آخری موضوع بھی مختصراً عرض کرتے چلیں کہ

① بخاری مع الفتح: ۱۳۱، ۱۳۲ / ۱ - ۵۰۰ / ۱؛ مسلم مع نووی: ۵ / ۹ / ۸۱، ۸۲؛
صحیح ابی داؤد: ۱۷۸۰، ۱۷۸۱؛ صحیح نسائی: ۷۲۳؛ ارواء الغلیل: ۱ / ۳۲۰؛
المتقی: ۱ / ۲ / ۱۴۰۔

② حطیم کی تحدید و قبلہ کی تفصیل کے لیے فتح الباری: ۳ / ۴۴۳ اور شرح مسلم نووی: ۵ / ۹ /
۹۱۰ ملاحظہ فرمائیں۔

متعلقہ احادیث سے تو نقلی نماز کا ہی پتہ چلتا ہے، لیکن استقبال کعبہ کے مسئلہ میں نقل و فرض ہر دو نمازوں کا حکم ایک سا ہے۔ لہذا نقلی نماز کی طرح ہی فرضی نماز بھی خانہ کعبہ میں مشروع ہے۔ جمہور اہل علم کا یہی مسلک ہے، (اور احادیث صحیحہ سے بظاہر اسی کی تائید ہوتی ہے۔) البتہ حضرت ابن عباس رضی اللہ عنہما کا کہنا ہے کہ کعبہ شریف کے اندر قطعاً کوئی نماز نہیں ہوتی، اور ان کا یہ کہنا ہے کہ اندر نماز پڑھنے سے کعبہ شریف کے بعض حصوں کی طرح پشت یا پیٹھ ہوتی ہے جب کہ حکم اس کی طرف منہ کرنے کا ہے۔ اور یہ منہ کرنے کا حکم سارے کعبہ کی طرف منہ کرنے پر محمول ہوگا، (لہذا بعض کی طرف پشت ہونے کی صورت میں نماز نہیں ہوگی)۔ بعض مالکی فقہاء، ظاہر یہ اور امام طبری رضی اللہ عنہ نے بھی یہی موقف اختیار کیا ہے۔ اور مالکیہ میں سے مازری نے کہا ہے کہ ہمارے مسلک میں مشہور موقف یہی ہے کہ کعبۃ اللہ کے اندر نماز منع ہے۔ اور اگر کوئی پڑھ لے تو وہ ڈہرائے جب کہ ابن عبدالحکم نے کہا ہے کہ نماز ہو جائے گی۔

علامہ ابن عبدالبر اور امام ابن العربی رضی اللہ عنہما نے بھی یہی کہا ہے کہ نماز ہو جائے گی۔ ابن حبیب نے بھی لوٹانے، ڈہرانے کا ہی کہا ہے۔ جبکہ اصبح نے اس شکل میں ڈہرانے کا کہا ہے، جب جان بوجھ کر اندر نماز پڑھی ہو۔ یہ تو فقہاء مالکیہ کے اقوال ہیں۔ جبکہ امام ترمذی رضی اللہ عنہ نے امام مالک رضی اللہ عنہ کی طرف مطلقاً یہ قول منسوب کیا ہے کہ ان کے نزدیک خانہ کعبہ کے اندر نوافل جائز ہیں۔ اور ان کے بعض اصحاب نے ان نوافل سے وہ فرض نماز شمار کی ہے جو نہ تو نمازوں کی موکدہ سنتیں ہوں اور نہ ہی وہ غیر فرض نمازیں ہوں جن کی جماعت کرانا مشروع ہے۔

امام ابن دقیق العید نے عمدۃ الاحکام کی شرح میں لکھا ہے کہ امام مالک رضی اللہ عنہ فرض نماز پڑھنے کو مکروہ و ممنوع سمجھتے تھے تو گویا انہوں نے بھی فرض و نفل میں فرق کی طرف اشارہ کیا ہے۔ اور جو اختلاف کعبہ شریف کے اندر نماز پڑھنے کے جواز و عدم جواز میں ہے وہی حطیم میں نماز پڑھنے کی شکل میں بھی پیش آتا ہے۔ ہاں اگر کعبہ شریف کی طرف پشت کرے اور حطیم کی طرف منہ کرے تو پھر اس جہت کو کعبہ میں سے شمار نہ کرنے والے قول کی بناء پر اس

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

تخص کی نماز صحیح نہیں ہوگی۔ اور یہ بات معقول بھی ہے کہ کعبہ کے سائے تلے عمارت کعبہ کی طرف پشت کر کے نماز پڑھے تو اس کی نماز کیسے صحیح ہوگی؟ ہاں اگر حطیم میں کھڑا ہو اور منہ عمارت کعبہ کی طرف ہو تو پھر اس کی نماز صحیح اور کعبہ کے اندر پڑھی گئی شمار ہوگی۔^①

والله الهادي الى سواء السبيل

والسلام عليكم ورحمة البركاته

ابوسلمان محمد منير قمر نواب الدين

مترجم وداعیہ متعاون مراکز دعوت وارشاد

الخبر، الراکہ، الدمام

(سعودی عرب)



① بخاری مع الفتح الباری: ۳/ ۴۶۶، ۴۶۷؛ وانظر أيضاً المغنی: ۲/ ۴۷۵، ۴۷۶ ولا

تجوز الفريضة في الكعبة ولا على ظكرها عند الحنابلة أيضاً۔

مصادر و مراجع

- 1: قرآن کریم.
- 2: اقتضا الصراط المستقیم، امام ابن تیمی، طبع الرياض.
- 3: الاختیارات العلمی، امام ابن تیمیہ، طبع الرياض.
- 4: اروا الغلیل، علامہ البانی، المتب الاسلامی بیروت.
- 5: اشرف الحواشی (فوائد سلفیہ)، مولانا محمد عبدہ الفلاح، طبع لاهور.
- 6: البدایہ والنہایہ، امام ابن کثیر، طبع بیروت.
- 7: التلخیص الحبیر، حافظ ابن حجر عسقلانی، طبع جامعہ سلفیہ فیصل آباد.
- 8: تفسیر ابن کثیر، امام ابن کثیر، طبع بیروت.
- 9: تفسیری فوائد وحاشیہ، مولانا محمود حسن و علامہ عثمانی، ورز برگ جرمنی.
- 10: تقریب التہذیب، حافظ ابن حجر عسقلانی، طبع نشر السنہ ملتان.
- 11: تحذیر الساجد من اتخاذ القبور مساجد، علام البانی، طبع جمعیۃ احیاء التراث کویت.
- 12: تحفة الأحوذی شرح ترمذی، علامہ عبدالرحمن مبارکپوری، طبع مدنی.
- 13: جزء القراءة، (امام بخاری) اردو ترجمہ (مولانا خالد گرجا کھی، دار احیاء السنہ، گرجا کھی، گوجرانوالہ).
- 14: الجواب الباهر ضمن مجموع الفتاویٰ (مستقل)، امام ابن تیمیہ، دار الافتاء الرياض.
- 15: جدیر فقہی مسائل، مولانا خالد سیف اللہ رحمانی، مجلس تحقیقات، حیدرآباد (انڈیا).
- 16: الروضة الندیہ شرح الدرر البھیة، علامہ نواب صدیق حسن خان، والی بہوپال و امام شوکانی، طبع بیروت.
- 17: روضة الطالبین، امام نووی، المتب الاسلامی بیروت.
- 18: الزواجر من اقتراف الكبائر، امام ہیتمی، طبع بیروت.
- 19: زاد المعاد بتحقیق الارناؤوط، علامہ ابن القیم، طبع قطر.

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

- 20: سنن ابن ماجه ، امام ابن ماجه ، طبع بيروت .
- 21: سلسلة الاحاديث الصحيحة ، علامه الباني ، المكتب الاسلامي بيروت .
- 22: سبل السلام شرح بلوغ المرام ، علامه صنعاني ، طبع بيروت .
- 23: سنن ترمذی مع تحفة الاحوذی ، امام ترمذی و علامه عبدالرحمن مبارکپوری ، طبع مدنی .
- 24: سنن بوداؤد مع عون المعبود ، امام بوداؤد و علامه عظیم آبادی ، طبع مدنی .
- 25: شرح السنة بتحقيق الارناؤوط ، امام بغوی ، المكتب الاسلامي بيروت .
- 26: صحيح مسلم مع نووي ، امام مسلم ، طبع بيروت .
- 27: شرح الصدور بتحريم رفع القبور ، امام شوکانی ، طبع بيروت .
- 28: شرح منتهی الارادات ، منصور البهوتی ، عالم الکتب بيروت .
- 29: صحيح ابن حبان الاحسان بتحقيق الارناؤوط ، بلبان الفاسی ، طبع المكتب الاسلامي بيروت .
- 30: صحيح نسائي علامه الباني ، مكتب التربية والتعليم لدول الخليج الرياض .
- 31: صحيح مسلم مع نووي ، امام مسلم ، طبع بيروت .
- 32: صحيح ترمذی ، علامه الباني ، مكتب التربية والتعليم لدول الخليج الرياض .
- 33: صحيح ابي داؤد ، علامه الباني ، مكتب التربية والتعليم لدول الخليج الرياض .
- 34: صحيح الجامع الصغير ، علامه الباني ، المكتب الاسلامي بيروت .
- 35: الصحيح الجامع لبخارى مع فتح البارى ، امام بخارى ، دارالافتاء الرياض .
- 36: صفة ، صلا النبي ﷺ ، علامه الباني ، المكتب الاسلامي بيروت .
- 37: الصارم المنى فى الرد على السبى ، ابن عبد الهادى ، دارالافتاء سعودى عرب .
- 38: ضعيف الترمذی ، علامه الباني ، المكتب الاسلامي بيروت .
- 39: عمد القارى شرح صحيح البخارى ، علامه عینی ، دارالفکر بيروت .
- 40: عون المعبود شرح ابوداؤد ، علامه شمس الحق عظیم آبادی ، طبع مدنی .
- 41: فيض القدير ، شرح الجامع الصغير ، امام عبدالرؤوف المناوى ، طبع بيروت .

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

- 42: فتح المجید، شیخ عبدالرحمن بن حسن آل شیخ، طبع الرياض.
- 43: فتاویٰ اسلامیہ شیخ ابن باز، ابن عثیمین، ابن جبرین، دارالقلم بیروت.
- 44: فتح الباری شرح صحیح البخاری، حافظ ابن حجر عسقلانی، دارالافتاء الرياض.
- 45: فتاویٰ ابن باز، سماحہ الشیخ ابن باز، دارالدعوة الرياض.
- 46: قرۃ عیون الموحدین (ارو)، ترجمہ مولانا عطا اللہ ثاقب، انصار السنۃ لاہور.
- 47: القاعدة الجلیلة فی التوسل والوسيلة، امام ابن تیمیہ، طبع الرياض.
- 48: کتاب التوحید، الشیخ محمد بن عبدالوہاب التیمی، طبع الرياض.
- 49: کتاب التوحید مع القول السدید، امام محمد بن عبدالوہاب التیمی، دارالافتاء الرياض.
- 50: المحلی، علامہ ابن حزم، طبع القاہرہ مصر.
- 51: معالم السنن، امام خطابی، طبع بیروت.
- 52: مستدرک حاکم، امام حاکم، طبع بیروت.
- 53: مسند الدارمی، امام دارمی، طبع بیروت.
- 54: مسند ابو یعلیٰ بتحقیق حسن سلیم، امام ابو یعلیٰ، طبع بیروت.
- 55: المغنی بتحقیق التركي، ابن قدامة، دار ہجر مصر.
- 56: مختصر مسلم بتحقیق البانی، امام منذری، المكتب الاسلامی بیروت.
- 57: منتقى الاخبار مع نیل الاوطار، للمجد ابن تیمیہ، طبع بیروت.
- 58: مجموع فتاویٰ ابن تیمیہ، امام ابن تیمیہ، طبع سعودی عرب.
- 59: مسند احمد بفہرس البانی، امام احمد، المكتب الاسلامی بیروت.
- 60: موارد الظمان (زوائد ابن حبان)، امام ہیشمی، طبع بیروت.
- 61: مجمع الزوائد، امام ہیشمی، طبع بیروت.
- 62: مختصر الشمائل، امام ترمذی و علامہ البانی، طبع بیروت.
- 63: مشکوٰۃ تحقیق البانی، خطیب التبریزی، طبع بیروت.
- 64: معجم طبرانی کبیر، تحقیق حمدی السلفی، امام طبرانی، طبع بیروت.
- 65: مؤطا امام مالک، مع تنویر الحوالک للسیوطی، امام مالک، طبع بیروت.
- 66: مجموع الرسائل المنیریة، جماعت علماء، جامعة اسلامیة المدينة المنورة.

READ TAWHEED PUBLICATIONS BOOKS FOR AUTHENTIC INFORMATION ABOUT ISLAM

67: المشاهدات المعصومية، شيخ سلطان المعصومية، دار الافتا الرياض.

68: نيل الاوطار، امام شوکانی، طبع الرياض.

69: هداية المستفيد ترجمه فتح المجيد (اردو)، مولانا عطاء اللہ نقیب، انصار السنہ لاہور.

70: الآثار للامام محمد بن حسن الشيباني-

جرائد و مجلات:

71: (۱) ہفت روزہ الاعتصام لاہور۔

72:

(۲) ہفت روزہ الحمدیث لاہور۔

73: بکثرت ویب سائٹس۔



یادداشت

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

ہماری جدید اور مفید مطبوعات



MAJLIS-UL-URWA
MASAJID O MAQABIR
 AND
MAGAZINE-NAWAZ

Published By

Tawheed Publications

#43, S.R.K. Garden, BENGALURU-41
 Email : tawheed_pbs@hotmail.com
 khanmr1977@gmail.com

URDU
91



Read "Tawheed Publications" books for authentic information about ISLAM